

# غسلِ رَحْمَتِ

وضو میں پاؤں دھونا قرآن و حدیث کی روشنی میں

نائب

شیخ التفسیر و الحدیث حضرت مولانا سید محمد حسین شاہ صاحب نیلوی

- سابق مدرس مدرسہ امینیہ دہلی انڈیا • سابق صدر مدرس وفتی جامعہ عربیہ ضیاء العلم مگڑھا
- حال شیخ الحدیث مہتمم دارالعلوم محمدیہ حسینیہ مگڑھا

گلستان پرنٹنگ پریس

کچہری بازار بلاک نمبر 5 سرگودھا



Gulistan  
Printing  
Press



بِسْمِ اللَّهِ الرَّحْمَنِ الرَّحِيمِ ۝

الْحَمْدُ لِلَّهِ رَبِّ الْعَالَمِينَ ۝ الرَّحْمَنِ الرَّحِيمِ ۝

مَلِكِ يَوْمِ الدِّينِ ۝ إِيَّاكَ نَعْبُدُ وَإِيَّاكَ نَسْتَعِينُ ۝

اهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ أَنْعَمْتَ

عَلَيْهِمْ ۝ غَيْرِ الْمَغْضُوبِ عَلَيْهِمْ وَلَا الضَّالِّينَ ۝

یہ کتاب، عقیدہ لا بیری

([www.aqeedeh.com](http://www.aqeedeh.com))

سے ڈانلوڈ کی گئی ہے۔

بِسْمِ اللَّهِ الرَّحْمَنِ الرَّحِيمِ

مَسْئَلَةُ غَسْلِ رَجُلَيْنِ

وضو میں پانچوں دھوؤں کا

قرآن و حدیث کی روشنی میں

از قلم

شیخ التفسیر والحدیث مفتی سید محمد حسین شاہ نیلوی  
حضرت مولانا مفتی سید محمد حسین شاہ نیلوی

سابق مدرس مدرسہ امینیہ دہلی (انڈیا)

حال شیخ الحدیث مہتمم دارالعلوم محمدیہ حسینیہ سرگودھا

یکے از مطبوعات

گلستان پرنٹنگ پریس سرگودھا



بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ رَبِّ الْعَالَمِينَ وَالْعَاقِبَةُ لِلْمُتَّقِينَ وَالصَّلَاةُ وَالسَّلَامُ عَلَى سَيِّدِنَا مُحَمَّدٍ  
وَعَلَى آلِهِ وَأَصْحَابِهِ أَجْمَعِينَ ۝ أَمَّا بَعْدُ قَالَ اللَّهُ تَبَارَكَ وَتَعَالَى فِي كَلَامِهِ الْمَجِيدِ  
أَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ يَا أَيُّهَا الَّذِينَ آمَنُوا  
إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا  
بِرُءُوسِكُمْ وَأَرْجُلَكُمْ إِلَى الْكَعْبَيْنِ ۝ (۵ : ۶) صَدَقَ اللَّهُ الْعَظِيمُ

مومنو! جب تم (بے وضو ہو اور) نماز پڑھنے کا ارادہ کرو تو اپنے چہرے  
دھویا کرو اور اپنے ہاتھوں کو بھی کنبیوں سمیت دھویا کرو اور اپنے سروں  
کا مسح بھی کیا کرو اور اپنے پاؤں بھی ٹخنوں سمیت دھویا کرو۔

اس آیت کریمہ میں وضو کے چار فرض بیان کیے گئے ہیں: ① چہرہ دھونا  
② کنبیوں سمیت دونوں ہاتھ دھونا ③ سر کا مسح کرنا ④ ٹخنوں سمیت پاؤں دھونا  
اور حضرت رسول اکرم صلی اللہ علیہ وسلم نے خود بھی اللہ تعالیٰ کے اس حکم پر  
عمل فرمایا اور حضرات صحابہ کرام رضی اللہ عنہم اجمعین کو بھی اسی کا حکم فرمایا چنانچہ  
① حضرت ربیع بنت معوذ بن عتقر رضی اللہ عنہا نے حضرت رسول اکرم  
صلی اللہ علیہ وسلم کے وضو کا طریقہ بیان کرتے ہوئے فرمایا کہ: ”... حضرت  
رسول اللہ صلی اللہ علیہ وسلم نے اپنے دونوں پاؤں تین تین دفعہ دھوئے۔“

(دیکھیے ابوداؤد ص ۱۹، بیہقی ص ۷۲)

② حضرت عبد اللہ بن عمرو بن العاص رضی اللہ عنہما نے فرمایا کہ وضو کا طریقہ

گلستان پر نشنگ پریس

بلاک نمبر ۵ گلی اسلمہ والی کچھری بازار سرگودھا

دریافت کرنے پر حضرت رسول اللہ صلی اللہ علیہ وسلم نے برتن میں پانی منگوا کر وضو فرمایا۔ (وضو کے آخر میں، آپ صلی اللہ علیہ وسلم نے دونوں پاؤں تین تین بار دھوئے اور ارشاد فرمایا کہ وضو اس طرح ہوتا ہے۔ (ابوداؤد ص ۲۰)

③ حضرت عمرو بن عبسہ رضی اللہ عنہ نے فرمایا کہ حضرت رسول اللہ صلی اللہ علیہ وسلم وضو فرماتے وقت شخنوں سمیت اپنے دونوں پاؤں دھویا کرتے تھے جیسا کہ اللہ تعالیٰ نے حکم دیا ہے۔ (بیہقی ص ۷۱)

④ حضرت مسعود بن شداد رضی اللہ عنہ فرماتے ہیں کہ میں نے حضرت رسول اللہ صلی اللہ علیہ وسلم کو جب وضو فرماتے ہوئے دیکھا تو وہ اپنے دونوں پاؤں کی انگلیوں کو اپنے ہاتھ کی چھنگلی سے مل کر دھو رہے تھے۔ (ترمذی ص ۱۶، ابوداؤد ص ۲۲)

⑤ حضرت ابو عبد الرحمن حبیبی رضی اللہ عنہ نے فرمایا کہ میں نے خود حضرت رسول اللہ صلی اللہ علیہ وسلم کو اپنے پاؤں کی انگلیوں کے درمیان والی جگہ کو چھنگلی کے ساتھ ملتے ہوئے دیکھا ہے۔ (بیہقی ص ۷۶)

⑥ حضرت عبد الرحمن بن ابی قراریسی رضی اللہ عنہ نے فرمایا کہ: حضرت رسول اللہ صلی اللہ علیہ وسلم نے غسل رجليہ بیدیدہ کلیہما یعنی اپنے دونوں ہاتھوں کے ساتھ اپنے دونوں پاؤں دھوئے۔ (نسائی ص ۳۰)

⑦ حضرت عبد اللہ بن عباس رضی اللہ عنہما نے فرمایا کہ میں نے خود حضرت رسول اللہ صلی اللہ علیہ وسلم کو وضو کرتے ہوئے دیکھا ہے..... آپ نے اپنے دونوں پاؤں دھوئے۔ (نسائی ص ۲۹)

⑧ حضرت عبد اللہ بن عباس رضی اللہ عنہما نے فرمایا کہ حضرت رسول مقبول صلی اللہ علیہ وسلم نے ارشاد فرمایا کہ جب وضو کرو تو ہاتھوں پاؤں کی انگلیوں کا خلال کیا کرو۔ (ترمذی ص ۱۶، نسائی ص ۳۱، کنز العمال ص ۳۰۱، ۳۰۰)

⑨ حضرت عبد اللہ بن عباس رضی اللہ عنہما نے فرمایا کہ حضرت رسول اکرم صلی اللہ علیہ وسلم نے ارشاد فرمایا کہ جب تم نماز پڑھنے کا ارادہ کرو تو مکمل وضو کیا کرو اور اپنے ہاتھوں اور پاؤں کی تمام انگلیوں کے درمیان پانی ڈالا کرو۔ (کنز العمال ص ۳۰۵ ج ۹)

⑩ حضرت لقیط بن صبرہ رضی اللہ عنہ نے فرمایا کہ حضرت رسول اکرم صلی اللہ علیہ وسلم نے ارشاد فرمایا کہ جب تم وضو کرو تو انگلیوں کے درمیان خلال کر لیا کرو۔ (ترمذی ص ۱۶، نسائی ص ۳۱، کنز العمال ص ۳۰۱)

• حضرت رسول اکرم صلی اللہ علیہ وسلم نے جہاں وضو کے دوران پاؤں کے دھونے اور انگلیوں کے درمیان خلال کرنے کا حکم فرمایا ہے، تو وہاں خلال نہ کرنے والوں کے لیے قیامت میں عذاب کی وعید بھی سنائی چنانچہ حضرت ابو ہریرہ رضی اللہ عنہ نے فرمایا کہ حضرت رسول اکرم صلی اللہ علیہ وسلم نے ارشاد فرمایا کہ (وضو کرتے وقت) ہاتھوں اور پاؤں کی انگلیوں کا خلال ضرور کیا کرو، کہیں ایسا نہ ہو کہ قیامت کے دن اللہ تعالیٰ ان انگلیوں کا خلال آگ کے ساتھ کرے۔ (کنز العمال ص ۳۰۱ ج ۹)

⑪ اُمّ المؤمنین حضرت عائشہ صدیقہ رضی اللہ عنہا نے بھی ایسا ہی ارشاد فرمایا ہے جیسا کہ اوپر والی حضرت ابو ہریرہ رضی اللہ عنہ کی روایت میں بیان ہوا ہے۔ دیکھیے ترمذی ص ۱۶ و کنز العمال ص ۳۰۱ ج ۹

⑫ حضرت واثلہ بن اسقع رضی اللہ عنہ نے فرمایا کہ حضرت رسول اکرم صلی اللہ علیہ وسلم نے ارشاد فرمایا کہ جو شخص وضو کے دوران ہاتھوں، اور پاؤں کی انگلیوں کے درمیان پانی کے ساتھ خلال نہیں کرے گا قیامت کے دن اللہ تعالیٰ اس کی انگلیوں کا خلال آگ کے ساتھ کریں گے۔ (کنز العمال ص ۳۰۰ ج ۹)

دیکھیے حضرت رسول کریم صلی اللہ علیہ وسلم نے اپنی اُمت سے انتہائی

شفقت و محبت فرماتے ہوئے قیامت کے دن کے عذاب سے بچنے کے لیے ایک قابل گرفت امر کی نشاندہی فرمائی ہے۔ اور حضرت شفیق اعظم صلی اللہ علیہ وسلم کا یہ پیغام ہم تک پہنچانے والی ہستیوں میں حضرت ابوہریرہ، حضرت ام المؤمنین عائشہ صدیقہ اور حضرت واثلہ بن اسقع رضی اللہ عنہم اجمعین جیسی اولوالعزم شخصیات شامل ہیں۔ تو گویا وضو میں ہاتھوں اور پاؤں کی انگلیوں کا خلال کرنا ایک عظیم امر ہے۔ تو اس عظیم امر کی سجاوڑی پر حضرت رسول اکرم صلی اللہ علیہ وسلم نے تعریفی سند بھی عطا فرمائی ہے۔ چنانچہ:

(۱۳) حضرت ابو ایوب انصاری رضی اللہ عنہ بیان فرماتے ہیں کہ حضرت رسول اللہ صلی اللہ علیہ وسلم نے ارشاد فرمایا ہے کہ وہ لوگ بہت ممدوح اور قابل تحسین و ستائش ہیں جو ہاتھوں اور پاؤں کی انگلیوں کا خلال پانی کے ساتھ کرتے ہیں۔ (ترمذی ص ۱۶، کنز العمال ص ۳۰۱ ج ۹)

اب دیکھیے کہ ہمارے پیارے رسول صلی اللہ علیہ وسلم نے وضو کے دوران پاؤں دھونے کی کس قدر فضیلت بیان فرمائی ہے:

(۱۵) حضرت ابو امامہ رضی اللہ عنہ نے بیان فرمایا کہ حضرت نبی کریم صلی اللہ علیہ وسلم نے ارشاد فرمایا کہ جب وضو کرنے والا پاؤں دھوتا ہے تو دونوں پاؤں کے ساتھ لگے ہوئے گناہ گر جاتے ہیں و اذا غسل قدمیه حط ما اصاب برجلیه (کنز العمال ج ۹ ص ۲۸۸)

(۱۶) حضرت عمرو بن عبسہ رضی اللہ عنہ۔ اور:

(۱۷) حضرت مرثد بن کعب رضی اللہ عنہ نے فرمایا: قال علیہ الصلوٰۃ والسلام و اذا غسل برجلیه خرجت خطایا من برجلیه (کنز العمال ج ۹ ص ۲۷۹، مصنف ابن ابی شیبہ ج ۱ ص ۶)

(۱۸) ایک روایت میں ہے کہ حضرت رسول اللہ صلی اللہ علیہ وسلم نے فرمایا

فاذا غسل برجلیه سقطت خطایا من برجلیه من بطون قد میہ  
دیکھو کنز العمال ج ۹ ص ۲۸۹

(۱۹) حضرت انس بن مالک رضی اللہ عنہما سے مروی ہے: قال علیہ الصلوٰۃ والسلام ثم یغسل قدمیه فیتناثر کل خطیئۃ مشت بہما  
قد ماہ (کنز العمال ج ۹ ص ۲۹۰)

• جیسا کہ محسن اعظم حضرت نبی کریم صلی اللہ علیہ وسلم نے ہاتھوں اور پاؤں کی انگلیوں کے خلال کا تاکید فرمایا ہے اور پاؤں کی انگلیوں کا خلال نہ کرنے والوں کو وعید فرمائی ہے ایسے ہی وضو میں پاؤں کی ایڑیوں کے خشک رہنے پر بھی جہنم کے عذاب سے ڈرایا اور وعید فرمائی۔ چنانچہ

حضرت خالد بن ولید رضی اللہ عنہ  
حضرت یزید بن ابی سفیان رضی اللہ عنہما  
حضرت شریعہ بن حسنہ رضی اللہ عنہ  
حضرت عمرو بن العاص رضی اللہ عنہ جیسی بزرگ ہستیوں نے فرمایا کہ حضرت رسول اللہ صلی اللہ علیہ وسلم نے ارشاد فرمایا ہے کہ وضو پورا کیا کرو، خشک رہ جانے والی ایڑیاں دوزخ کی وادی میں عذاب پائیں گی۔ (دیکھو ترمذی ص ۱۶، کنز العمال ج ۹ ص ۳۰۶)

حضرت ابوہریرہ رضی اللہ عنہ  
حضرت ابن عمرو بن العاص رضی اللہ عنہما  
حضرت ابن عمر رضی اللہ عنہما نے بھی حضرت نبی کریم صلی اللہ علیہ وسلم کا ارشاد گرامی نقل فرمایا ہے: ویسل للعقاب من الناس (مسلم ص ۱۲۵ ترمذی ص ۱۶، مسند امام اعظم ص ۲۹، کنز العمال ج ۹ ص ۳۲۵)

حضرت معقیب رضی اللہ عنہ۔ اور:

حضرت ابو امامہ رضی اللہ عنہما سے بھی اسی طرح مروی ہے۔ (تفسیر ابن کثیر ص ۹۲)

(۲۹) حضرت عبد اللہ بن الحارث رضی اللہ عنہ نے بھی حضرت نبی کریم صلی اللہ علیہ وسلم کا ارشاد گرامی نقل فرمایا ہے: دلیل للعقاب وبطون الاقدام من الناس یعنی دوران وضو خشک رہ جانے والی ایڑیاں اور پاؤں کا نیچلا پیٹ یعنی تلوے دوزخ میں عذاب پائیں گے۔ (ترمذی ص ۱۶، ابن کثیر ص ۹۲ کنز العمال ج ۹ ص ۳۲۶) اس حدیث کو بیہقی، مسند احمد و حاکم نے بھی لکھا۔

(۳۰) حضرت جابر بن عبد اللہ رضی اللہ عنہ سے یہ فرمان نبی صلی اللہ علیہ وسلم بھی نقل ہے: دلیل للعقاب من الناس (تفسیر ابن کثیر ج ۶ ص ۹۲) نیز حضرت جابر رضی اللہ عنہ سے یہ روایت بھی نقل ہے کہ حضرت رسول اللہ صلی اللہ علیہ وسلم نے ایک آدمی کے پاؤں میں درہم کے برابر خشک جگہ دیکھی جہاں پانی نہ پہنچا تھا تو آپ صلی اللہ علیہ وسلم نے فرمایا

دلیل للعقاب من الناس

(۳۲) ام المؤمنین حضرت عائشہ صدیقہ رضی اللہ عنہا سے بھی حضرت نبی کریم صلی اللہ علیہ وسلم کا فرمان ذی شان منقول ہے کہ اسبغوا الوضوء، دلیل للعقاب من الناس (صحیح مسلم)

(۳۳) اسی طرح اہمات المؤمنین رضی اللہ عنہم میں سے کسی ایک نے روایت کی ہے کہ کوئی آدمی نماز پڑھ رہا تھا اور اس کی پشت پا پر پتھری کی مقدار جگہ خشک رہ گئی تھی جہاں پانی نہیں پہنچا تھا تو حضرت نبی کریم صلی اللہ علیہ وسلم نے اسے دوبارہ وضو کرنے اور نماز لوٹانے کا حکم فرمایا۔ (ابوداؤد - تفسیر ابن کثیر ص ۹۳)

وضو میں پاؤں دھونا اس قدر اہم چیز ہے، دیکھیے کتنی تاکید فرمائی گئی ہے کہ پاؤں کی پشت پر ایک پتھری کی مقدار جگہ خشک رہ گئی تو حضرت رسول اکرم صلی اللہ علیہ وسلم نے اسے دوبارہ وضو کر کے نماز لوٹانے اور دوبارہ پڑھنے کا حکم فرمایا۔ بلکہ اس سے بھی بڑھ کر ایک ناخن کی مقدار

جگہ خشک رہ جانے پر بھی حضرت نبی کریم صلی اللہ علیہ وسلم نے ایک آدمی کو دوبارہ وضو کر کے نماز لوٹانے کا حکم فرمایا۔ چنانچہ:

(۳۴) حضرت امیر المؤمنین امام عمر بن الخطاب رضی اللہ عنہ فرماتے ہیں کہ ایک آدمی نے وضو کیا تو اس کے پاؤں پر ایک ناخن کی مقدار جگہ خشک رہ گئی تو اس پر حضرت نبی اکرم صلی اللہ علیہ وسلم نے اسے حکم فرمایا کہ واپس جاؤ اور احسن طریقے سے دوبارہ وضو کر کے آؤ۔ (مسلم ص ۱۲۵ بیہقی ص ۷۰، کنز العمال ج ۹ ص ۳۰۹، تفسیر ابن کثیر ج ۶ ص ۹۳)

(۳۵) حضرت انس بن مالک رضی اللہ عنہما فرماتے ہیں کہ ایک آدمی وضو کرتے ہی حضرت نبی اکرم صلی اللہ علیہ وسلم کی خدمت میں حاضر ہوا اور اس کے قدم پر ناخن کے برابر جگہ خشک رہ گئی تھی تو حضرت رسول اللہ صلی اللہ علیہ وسلم نے فرمایا کہ واپس جا کر احسن طریقے سے دوبارہ وضو کر کے آؤ۔ (تفسیر ابن کثیر ج ۶ ص ۹۳، السنن الکبریٰ للبیہقی ص ۷۰)

یہاں تک تو تحفہ ارشادات من اعظم حضرت رسول اکرم صلی اللہ علیہ وسلم جن سے ثابت ہوا کہ وضو کا چوتھا فرض ششوں تک پاؤں دھونا ہے۔ اور اس میں خاص اہتمام کرنا چاہیے اور ذرا سی کوتاہی اور غفلت نہیں برتنی چاہیے۔ اگر معمولی سا جگہ بھی خشک رہ گیا تو اہم فرض ادا نہ ہوگا اور نہ نماز ہی ادا ہوگی۔ یہ تو حکم تھا بھول یا غفلت سے پاؤں کے کسی جھٹے کے خشک رہ جانے کا۔ اور جو کوئی قصداً پاؤں نہ دھوئے بلکہ اپنے ساتھیوں کو بھی وضو کے دوران پاؤں دھونے سے منع کرے اور پھر اسی طرح بے وضو نمازیں ادا کرتا رہے تو سوائے ماتھا رگڑنے کے اسے کیا حاصل ہو سکتا ہے۔ ایسے لوگ اپنی جرب زبانی سے عوام اہل اسلام کو گمراہ کرنے کی کوششیں کرتے رہتے ہیں اور کہتے ہیں کہ یہ دیکھو فلاں صحابی کا قول، اور یہ دیکھو امام

کا فرمان اور یہ دیکھو کسی مفسر یا محدث کا ارشاد گرامی وغیرہ وغیرہ۔  
 تو اس سلسلے میں قرآن کریم کی آیت (۶: ۵) کے بعد احادیث نبوی  
 صلی اللہ علیہ وسلم سے ۳۵ روایات پیش کی گئی ہیں جن سے حضرت  
 نبی اکرم صلی اللہ علیہ وسلم کے وضو کا طریقہ اور حکم مطابق منبران اللہ  
 واضح کیا گیا ہے۔ جو منیب کے لیے تو کافی وافی ہے اور ضدی کے لیے  
 درس عبرت ضرور ثابت ہوگا۔ اللہ تعالیٰ سمجھ عطا فرمائے۔ (امین، اور اب  
 حضرت نبی اکرم صلی اللہ علیہ وسلم کی پاکیزہ صحبت سے فیض یاب ہونے  
 والے عظیم الشان اولوالعزم اور جانباز و جانثار صحابہ کرام رضی اللہ عنہم اجمعین  
 کے وضو کا طریقہ بھی ملاحظہ فرمائیں۔ کیونکہ خود امام الانبیاء والمرسلین حضرت  
 محمد رسول اللہ صلی اللہ علیہ وسلم نے کسی مختلف فیہ مسئلہ کی تحقیق کے لیے  
 یہی طریقہ تعلیم فرمایا ہے۔ جب ہم نے غور کیا تو معلوم ہوا کہ حضرات  
 صحابہ کرام رضی اللہ عنہم اجمعین کے وضو کا طریقہ بھی یہی رہا ہے۔ چنانچہ  
 حضرت عبدالرحمن بن ابی بکر رضی اللہ تعالیٰ فرماتے ہیں کہ تمام اصحاب  
 رسول اللہ صلی اللہ علیہ وسلم وضو میں پاؤں دھونے کے معاملہ میں اتفاق  
 رکھتے ہیں۔ (تفسیر درمنثور للسیوطی ج ۶ ص ۲۹)

حضرت حکم رحمہ اللہ تعالیٰ فرماتے ہیں کہ حضرت رسول اللہ صلی اللہ علیہ وسلم  
 اور تمام مسلمانوں کا طریقہ وضو میں پاؤں دھونے کا ہی چلا آ رہا ہے۔  
 دیکھیے تفسیر درمنثور ج ۶ ص ۲۹۔

حضرت عطاء رحمہ اللہ تعالیٰ ارشاد فرماتے ہیں کہ میں نے وضو کے  
 دوران کسی کو بھی پاؤں پر مسح کرتے ہوئے نہیں دیکھا۔ (تفسیر درمنثور  
 ج ۶ ص ۲۹ و تنقیح النظام ص ۳۰)

حضرت حافظ ابن حجر رحمہ اللہ تعالیٰ نے فرمایا کہ صحابہ کرام رضی اللہ عنہم  
 میں سے کسی سے پاؤں دھونے میں اختلاف ثابت نہیں۔

حضرت علامہ محدث ابن العربی رحمہ اللہ تعالیٰ نے فرمایا ہے کہ امت نے  
 اس بات پر اتفاق کیا ہے کہ وضو میں پاؤں دھونا واجب (یعنی فرض) ہے  
 اور مجھے معلوم نہیں کہ کسی نے اس سے اختلاف کیا ہو سوائے ابن جریر  
 (ابن رستم شیعہ) اور فرقہ رافضیہ کے۔ شیخ عبدالحق محدث دہلوی رحمہ اللہ تعالیٰ  
 نے بھی اسی طرح تحریر فرمایا ہے۔

نیز حضرات صحابہ کرام رضی اللہ عنہم اپنے شاگردوں کے سامنے حضرت  
 نبی اکرم صلی اللہ علیہ وسلم کے سکھانے ہوئے طریقے کے مطابق وضو کر کے  
 دکھاتے تھے۔ اور فرماتے تھے کہ حضرت رسول اللہ صلی اللہ علیہ وسلم کے  
 وضو کرنے کا طریقہ یہی تھا۔ چنانچہ:

حضرت ابوہریرہ رضی اللہ عنہ نے وضو کر کے دکھایا، جس میں دونوں پاؤں  
 دھوئے۔ پھر فرمایا کہ حضرت رسول اللہ صلی اللہ علیہ وسلم کو میں نے وضو  
 کرتے ہوئے اسی طرح دیکھا ہے۔ (مسلم ص ۱۲۶)

امیر المومنین سیدنا عثمان رضی اللہ عنہ نے وضو کر کے دکھایا، جس میں آپ  
 نے دونوں پاؤں بھی دھوئے۔ پھر فرمایا کہ میں نے حضرت نبی اکرم  
 صلی اللہ علیہ وسلم کو اسی طرح وضو کرتے ہوئے دیکھا ہے، جس طرح سے  
 تم نے وضو کرتے ہوئے مجھے دیکھا ہے۔ (دیکھیے: مصنف ابن ابی شیبہ  
 ج ۱ ص ۹۔ نیز دیکھیے: ابوداؤد ص ۱۶)

امیر المومنین سیدنا علی رضی اللہ عنہ نے پانی منگو کر حاضرین کو وضو کر کے  
 دکھایا، اس میں انہوں نے پیٹے دایاں پھر بایاں پاؤں تین تین بار دھو کر  
 فرمایا: جس کو اچھا لگے کہ حضرت رسول اللہ صلی اللہ علیہ وسلم کے وضو کا  
 طریقہ معلوم کرے تو آپ (صلی اللہ علیہ وسلم) کے وضو کا طریقہ یہی ہے  
 (مصنف ابن ابی شیبہ ج ۱ ص ۷۔ ابوداؤد ص ۱۶)

حاکمی وضوء رسول اللہ صلی اللہ علیہ وسلم حضرت عبداللہ بن زید بن عامر



رضی اللہ عنہ نے وضو کر کے دکھایا۔ انھوں نے بھی وضو کے دوران اپنے دونوں پاؤں دھوئے۔ (ابوداؤد ص ۱۸)

(۳۵) امیر المؤمنین سیدنا معاویہ رضی اللہ عنہ نے بھی لوگوں کو وضو کر کے دکھایا کہ حضرت رسول اللہ صلی اللہ علیہ وسلم اس طرح وضو فرمایا کرتے تھے۔ اور انھوں نے بھی دونوں پاؤں تین تین بار دھوئے۔ (ابوداؤد ص ۱۸) بعض لوگ کہتے ہیں کہ امیر المؤمنین سیدنا علی، رأس المفسرین سیدنا عبد اللہ بن عباس اور سیدنا انس بن مالک رضی اللہ عنہم سر اور پاؤں کا مسح فرمایا کرتے تھے۔ لیکن حقیقت یہ ہے کہ وہ بھی وضو میں پاؤں دھویا ہی کرتے تھے بلکہ وضو کرتے ہوئے پاؤں دھو کر لوگوں کو بھی دکھاتے تھے اور فرمایا کرتے تھے کہ حضرت رسول اللہ صلی اللہ علیہ وسلم کے وضو کرنے کا طریقہ بھی یہی تھا۔ چنانچہ:

(۳۶) امیر المؤمنین سیدنا علی رضی اللہ عنہ کے ایک شاگرد حضرت ابو جہر بن قیس دہائی رحمۃ اللہ تعالیٰ فرماتے ہیں کہ میں نے حضرت علی رضی اللہ عنہ کو ٹخنوں سمیت پاؤں دھوتے ہوئے دیکھا ہے۔ پھر فرمایا کہ میری خواہش ہے کہ میں تمہیں تمہارے نبی صلی اللہ علیہ وسلم کا وضو دکھاؤں تو وہ وضو یہی ہے۔ (ابوداؤد ص ۱۷) نسائی ص ۲۸ و ۳۱، ابن ماجہ ص ۳۶، ترمذی ص ۱۷، طحاوی ص ۲۱، بیہقی ص ۵۶)

(۳۷) امیر المؤمنین سیدنا علی رضی اللہ عنہ کے دوسرے شاگرد حضرت عبد بنیر رحمۃ اللہ تعالیٰ فرماتے ہیں کہ فجر کی نماز پڑھ کر حضرت علی رضی اللہ عنہ رجبہ (کھلے میدان) میں تشریف فرما ہوئے اور ایک لڑکے سے منبر لایا کہ جاکر پانی کا لوٹا لے آؤ۔ لڑکے نے پانی کا لوٹا لاکر آپ کی خدمت میں پیش کیا۔ آپ نے وضو فرمانا شروع کیا اور ہم انھیں دیکھتے رہے آخر میں آپ نے تھوڑا تھوڑا پانی لے کر دائیں ہاتھ سے دائیں پاؤں پر تین بار ڈالا اور خوب دھویا۔ پھر اسی طرح تھوڑا تھوڑا پانی لے کر دائیں

ہاتھ سے بائیں پاؤں پر بھی تین بار ڈالا اور اسے بھی خوب دھویا۔ پھر برتن میں ہاتھ ڈال کر ٹپکو میں پانی لے کر پی لیا۔ پھر فرمایا کہ حضرت نبی اللہ صلی اللہ علیہ وسلم کے وضو کا طریقہ یہی تھا۔ اور جو کوئی حضرت رسول مکرم صلی اللہ علیہ وسلم کے وضو کا طریقہ دیکھنا چاہتا ہو تو وہ دیکھ لے۔ یہ تھا حضور صلی اللہ علیہ وسلم کے وضو کرنے کا طریقہ۔

(دیکھیے دارقطنی ص ۳۳، طحاوی ص ۲۱ ج ۱)

(۳۸) امیر المؤمنین سیدنا علی رضی اللہ عنہ کے تیسرے شاگرد حضرت زبیر بن جہش رحمۃ اللہ تعالیٰ فرماتے ہیں کہ کسی نے حضرت علی رضی اللہ عنہ سے حضرت رسول مکرم صلی اللہ علیہ وسلم کے وضو کے بارے میں دریافت کیا تو آپ پہلے تو دُور جا کر قضاے حاجت سے فارغ ہوئے۔ پھر آپ نے دریافت فرمایا کہ حضرت نبی اکرم صلی اللہ علیہ وسلم کے طریقہ وضو کے بارے میں سوال کرنے والا کہاں ہے۔ جب وہ حاضر ہوا تو حضرت علی رضی اللہ عنہ نے وضو شروع فرمایا۔ سب سے پہلے آپ نے تین مرتبہ دونوں ہاتھ دھوئے..... اور آخر میں تین تین مرتبہ دونوں پاؤں دھوئے۔ پھر ارشاد فرمایا کہ حضرت رسول اللہ صلی اللہ علیہ وسلم اسی طرح وضو فرمایا کرتے تھے۔ (دیکھیے سنن ابی داؤد ص ۱۶۔ اور السنن الکبریٰ ج ۱ ص ۷۳ و ۷۵)

(۳۹) امیر المؤمنین سیدنا علی رضی اللہ عنہ کے چوتھے شاگرد حضرت عبد الرحمن بن ابی لیلیٰ رحمۃ اللہ تعالیٰ فرماتے ہیں کہ میں نے امیر المؤمنین علی رضی اللہ عنہ کو وضو فرماتے ہوئے دیکھا ہے۔ اس میں بھی پاؤں دھونے کا ذکر موجود ہے۔ دیکھیے ابوداؤد ص ۱۷

(۴۰) امیر المؤمنین سیدنا علی رضی اللہ عنہ کے پانچویں شاگرد، رأس المفسرین سیدنا عبد اللہ بن عباس رضی اللہ عنہما فرماتے ہیں کہ میرے پاس حضرت

علی بن ابی طالب رضی اللہ عنہ تشریف لائے اور قضائے حاجت سے فارغ ہونے کے بعد وضو کے لیے پانی کا برتن منگوایا۔ ہم نے پانی کا برتن لاکر پیش کیا۔ آپؐ نے فرمایا کہ: اے ابن عباسؓ! کیا میں آپؐ کو نہ دکھاؤں کہ حضرت رسول اللہ صلی اللہ علیہ وسلم وضو کس طرح فرمایا کرتے تھے؟ تو میں نے عرض کی کہ ضرور دکھائیے۔ اس پر آپؐ نے برتن سے پانی لے کر اپنے ہاتھ دھوئے..... پھر آپؐ نے اپنے دونوں ہاتھ برتن میں ڈالے اور پانی کا چٹکے کر پاؤں پر ڈالا، جبکہ پاؤں میں چٹل بھی ڈالے ہوئے تھے۔ پھر پاؤں کو اچھی طرح ملا پھر دوسرے پاؤں کے ساتھ بھی ایسا ہی کیا۔ (ابوداؤد ص ۱۷)

(۵۱) امیر المؤمنین سیدنا علی رضی اللہ عنہ کے چھٹے شاگرد حضرت حارث اور رحمۃ اللہ تعالیٰ نے فرمایا کہ حضرت علی رضی اللہ عنہ نے ارشاد مندرمایا کہ اغسلوا القدامین الی السبعین کما امرتم (ابن کثیر ص ۶۷ ص ۹۳) یعنی اپنے دونوں قدم ٹخنوں سمیت دھویا کرو جس طرح تم کو شارع کی طرف سے حکم ملا ہے۔

(۵۲) امیر المؤمنین سیدنا علی رضی اللہ عنہ کے ساتویں شاگرد جو آپؐ کے اپنے صاحبزادے، سیدہ فاطمہ الزہراء رضی اللہ عنہا کے تحت جگر اور حضرت رسول اکرم صلی اللہ علیہ وسلم کے نواسے سید شباب اہل البیت سیدنا حسین رضی اللہ عنہ فرماتے ہیں کہ: میرے ابا جان نے مجھ سے وضو کے لیے پانی منگوایا۔ میں حسب الارشاد وضو کا پانی لایا تو پھر آپؐ نے وضو فرمایا..... پھر آپؐ نے اپنے دونوں پاؤں دھوئے۔ پہلے اپنا دایاں پاؤں تین مرتبہ ٹخنوں سمیت دھویا۔ پھر بایاں پاؤں ٹخنوں سمیت تین مرتبہ دھویا..... پھر فرمایا کہ میں تمہارے بڑے ابا جان حضرت رسول اکرم صلی اللہ علیہ وسلم کو اسی طرح وضو کرتے ہوئے دیکھتا تھا جس طرح میں نے

کیا ہے۔ (نسائی ص ۲۸)

اب آپ کو یقین آگیا ہوگا کہ امیر المؤمنین سیدنا علی رضی اللہ عنہ کا وضو میں پاؤں دھونے کا ہی معمول رہا ہے اور پاؤں پر مسح کرنا آپؐ کا معمول تھا اور خود حضرت علی رضی اللہ عنہ نے ارشاد فرمایا ہے کہ جس طرح میں خود وضو کرتا ہوں ایسے ہی حضرت نبی اکرم صلی اللہ علیہ وسلم بھی وضو فرماتے تھے یعنی وضو میں پاؤں دھوتے تھے۔

(۵۳) ائمہ المؤمنین سیدہ عائشہ صدیقہ رضی اللہ عنہا نے فرمایا: لان یقطعوا حب الح من ان امسح علی القدامین (شیخ زادہ ج ۲ ص ۹۸) یعنی میرے نزدیک پاؤں پر مسح کرنے سے ان کا کٹ جانا زیادہ پسندیدہ ہے۔

اسی طرح حضرت عبداللہ بن عباس رضی اللہ عنہما کا معمول بھی وضو میں پاؤں دھونا ہی تھا، پاؤں پر مسح کرنا آپؐ کا بھی معمول نہ تھا۔ چنانچہ حضرت علی رضی اللہ عنہ نے جب حضرت عبداللہ بن عباس رضی اللہ عنہما سے وضو کے لیے پانی کا لوتا منگوا کر وضو کیا تھا اور اس میں آپؐ نے پاؤں بھی دھوئے تو مل جل کر دھوئے تھے۔ تو حضرت عبداللہ بن عباس رضی اللہ عنہما نے ان کے پاؤں دھونے پر کوئی اعتراض نہیں فرمایا۔ اور ان کو وضو میں پاؤں دھوتے ہوئے دیکھ کر یوں نہیں فرمایا کہ: بھائی جان! آپؐ تو نہانے کے بعد وضو کرنے کو بھی اسراف سمجھتے ہیں تو وضو میں پاؤں دھونا کیا اسراف نہیں ہے؟ تو حضرت ابن عباس رضی اللہ عنہما کا حضرت علی رضی اللہ عنہ کے پاؤں دھونے پر اعتراض نہ کرنا اس بات کی دلیل ہے کہ حضرت ابن عباس رضی اللہ عنہما بھی پاؤں دھونے کو وضو کا جزو سمجھتے تھے اور پاؤں پر مسح کرنے کے قائل نہ تھے اور حقیقت بھی یہی ہے۔ کیونکہ: حضرت عطاء بن یسار رحمۃ اللہ تعالیٰ نے فرمایا کہ حضرت ابن عباس رضی اللہ عنہما نے ارشاد فرمایا تھا کہ حضرت رسول اکرم صلی اللہ علیہ وسلم کے وضو کا طریقہ

تھیں نہ دکھاؤں؟۔ پھر آپ نے وضو کر کے دکھایا..... ایک مرتبہ سر کا مسح فرمایا۔ پھر اپنے دونوں پاؤں دھوئے۔ (السنن الکبریٰ للبیہقی ج ۱ ص ۷۲) ○ اور ایک روایت میں آتا ہے کہ چٹو میں تھوڑا تھوڑا پانی لے لے کر آپ اپنے پاؤں پر ڈالتے رہے۔ (السنن الکبریٰ ج ۱ ص ۷۲) مسند احمد ج ۱ ص ۲۶۸ ○ ایک روایت میں ہے کہ آپ پاؤں پر چھینٹا دیتے رہے، یہاں تک کہ پاؤں کو صودیا۔ اور پھر ارشاد فرمایا کہ حضرت رسول اللہ صلی اللہ علیہ وسلم کو وضو فرماتے ہوئے بھی میں نے اسی طرح سے دیکھا ہے۔ (حوالہ مندرج بالا) • تو یہ روایات بھی صاف بتا رہی ہیں کہ حضرت عبداللہ بن عباس رضی اللہ عنہما کا معمول بھی وضو میں پاؤں دھونے کا ہی تھا۔ اور حضرت نبی کریم صلی اللہ علیہ وسلم کا معمول بھی یہی تھا۔

(۵۸) حضرت عبداللہ بن عباس رضی اللہ عنہما کے ایک اور شاگرد حضرت سعید بن جبیر رحمۃ اللہ تعالیٰ بھی حضرت ابن عباس رضی اللہ عنہما سے حضرت رسول کریم صلی اللہ علیہ وسلم کے وضو کا طریقہ نقل فرماتے ہیں کہ..... پھر آپ نے اپنے دونوں پاؤں دھوئے..... پھر میں اٹھ کھڑا ہوا اور میں نے بھی اسی طرح وضو کیا جس طرح حضرت نبی کریم صلی اللہ علیہ وسلم نے وضو فرمایا تھا۔ (مسند احمد ج ۱ ص ۳۶۹)

(۵۹) حضرت عبداللہ بن عباس رضی اللہ عنہما کے ایک اور شاگرد حضرت صالح مولیٰ التومر رحمۃ اللہ تعالیٰ بھی آپ سے حضرت رسول اکرم صلی اللہ علیہ وسلم کا فرمان نقل فرماتے ہیں: خَلَّلَ اصْبَاعَ يَدَيْكَ وَهَجَلِكَ يَعْنِي اسْبَاغَ الوُضوءِ کہ پورا اور کامل وضو کرنے میں یہ بات بھی ضروری ہے کہ اپنے ہاتھوں اور پاؤں کی انگلیوں کا خلال کیا کرو۔ (مسند امام احمد بن حنبل ج ۱ ص ۲۸۷)

• اور یہ بات تو ظاہر ہے کہ ہاتھوں اور پاؤں کی انگلیوں کا خلال اُس وقت

ہی ممکن ہے جب کہ ہاتھ پاؤں دھوئے جائیں گے۔

• اور حضرت انس بن مالک رضی اللہ عنہما کی روایت ہمارے اس مضمون میں روایت نمبر ۳۵ کے تحت ص ۹ پر گزر چکی ہے کہ "ایک آدمی وضو کرتے ہی حضرت نبی اکرم صلی اللہ علیہ وسلم کی خدمت میں حاضر ہوا اور اس کے قدم پر ناخن کے برابر جگہ خشک رہ گئی تھی تو حضرت رسول اللہ صلی اللہ علیہ وسلم نے فرمایا کہ واپس جا کر احسن طریقے سے دوبارہ وضو کر کے آؤ۔"

• تو ان مندرجہ بالا حوالہ جات سے یہ بات واضح ہو جاتی ہے کہ جو لوگ حضرت امیر المومنین سیدنا علی، رأس المفسرین سیدنا عبداللہ بن عباس اور سیدنا انس بن مالک رضی اللہ عنہم اجمعین کی طرف پاؤں پر مسح کرنے کی نسبت کرتے ہیں وہ سراسر غلط ہے۔ آپ نے دیکھ لیا کہ یہ تینوں حضرات وضو میں پاؤں دھویا کرتے تھے اور ان کا یہی معمول رہا ہے اور حضرت نبی اکرم صلی اللہ علیہ وسلم نے خود بھی پاؤں مبارک دھوئے اور اپنے صحابہ کرام رضی اللہ عنہم اجمعین کو بھی وضو میں پاؤں دھونے کا حکم ہی فرمایا اور ان کو وضو میں پاؤں دھو کر دکھایا بھی ہے اور سکھایا بھی، تاکہ پاؤں کی خشکی کو دیکھ کر پانی بھی زیادہ خرچ نہ کریں بلکہ تھوڑا تھوڑا پانی پاؤں پر ڈال کر خوب مل مل کر پاؤں دھوئیں۔ اور پاؤں کی انگلیوں میں خلال بھی کریں اور پاؤں پر کوئی حصہ خشک بھی نہ رہے خواہ وہ ایک بال کے برابر ہی کیوں نہ ہو۔

## وضو کے متعلق آیت کریمہ کا مفہوم

اللہ تعالیٰ نے قرآن کریم میں بوسیدہ نبی مکرم صلی اللہ علیہ وسلم ہمیں وضو کرنے کا طریقہ اس طرح بتلایا ہے: يٰۤاَيُّهَا الَّذِيْنَ اٰمَنُوْا اِذَا قُمْتُمْ اِلَى الصَّلٰوةِ فَاغْسِلُوْا وُجُوْهَكُمْ وَاَيْدِيَكُمْ اِلَى الْمَرَافِقِ وَامْسَحُوْا بِرُءُوسِكُمْ وَاَرْجُلَكُمْ اِلَى الْكَعْبَيْنِ (۲:۵) اور اسے دو طرح سے پڑھنے کا حکم ملتا ہے۔ یعنی اَرْجُلَكُمْ لام کے فتح کے ساتھ بھی اور اَرْجُلَكُمْ لام کے کسرہ کے ساتھ بھی۔ (السنن الکبریٰ ج ۱ ص ۴۱) چنانچہ سیدنا عبد اللہ بن مسعود، سیدنا عبد اللہ بن عباس اور امیر المومنین سیدنا علی رضی اللہ عنہم اجمعین کے علاوہ بڑے بڑے مشہور قراء مثلاً حضرت عاصم، حضرت نافع، حضرت ابن عامر، حضرت حفص، حضرت کیسانی، حضرت یعقوب، حضرت مجاہد، حضرت عطاء، حضرت عبد الرحمن الاعرج، حضرت عبد اللہ بن عمرو بن غیلان، حضرت ولید بن حسان ثوری، حضرت ابو محمد یحییٰ بن اسحاق بن یزید الحضری، حضرت ابراہیم بن یزید تیمی، حضرت ابو بکر بن عیاش، حضرت اعشیٰ اور حضرت عروہ بن زبیر بن عوام رحمہم اللہ تعالیٰ وَاَرْجُلَكُمْ لام کے فتح کے ساتھ پڑھتے تھے اور یہی روایت مشہور اور قطعی ہے، جس میں کسی دوسرے معنی کا کوئی احتمال نہیں ہے۔ (السنن الکبریٰ ج ۱ ص ۴۰)

اور قواعد عربیہ کی رو سے اَرْجُلَكُمْ لام کے فتح کے ساتھ، کا عطف اَيَّدِيَكُمْ پر قرباً، اور وُجُوْهَكُمْ پر بُعْداً ہے اور وُجُوْهَكُمْ سے پہلے جو فعل ہے فَاغْسِلُوْا وہ تینوں (وُجُوْهَكُمْ، اَيَّدِيَكُمْ، اَرْجُلَكُمْ) کے ساتھ لگے گا۔ جس کا مطلب یہ ہوگا: اَغْسِلُوْا وُجُوْهَكُمْ وَاغْسِلُوْا اَيَّدِيَكُمْ اِلَى الْمَرَافِقِ وَاغْسِلُوْا اَرْجُلَكُمْ اِلَى الْكَعْبَيْنِ۔ یعنی اپنے اپنے چہروں کو بھی دھوؤ اور گھنٹیوں سمیت اپنے اپنے دونوں ہاتھوں کو بھی دھوؤ اور گھنٹیوں سمیت اپنے اپنے دونوں پاؤں بھی دھوؤ۔

عربیہ کا قاعدہ ہے کہ معطوف علیہ کا جو حکم ہوتا ہے وہی حکم معطوف کا ہوتا ہے اس قاعدہ کی رو سے کہا جائے گا کہ وُجُوْهَكُمْ اور اَيَّدِيَكُمْ کا حکم دھونے کا تھا تو وہی حکم اَرْجُلَكُمْ کا ہوگا۔ اسی لیے امام النخاع حضرت ابو زکریا یحییٰ بن زیاد الفراء النخعی (متوفی ۳۲۰ھ) رحمہ اللہ تعالیٰ نے معانی القرآن ج ۱ ص ۳۰۲ میں تحریر فرمایا ہے وارجلکم مردودہ علی الوجہ یعنی ارجلکم کا حکم وجوہکم پر لوٹتا ہے کہ جیسے چہرہ کے دھونے کا حکم ہے ایسے ہی دونوں پاؤں کے دھونے کا حکم ہے۔

اس کے بعد حضرت امام فراء رحمہ اللہ تعالیٰ نے اپنی سند (قیس بن الربیع عن امام) کے ساتھ حضرت عبد اللہ بن مسعود رضی اللہ عنہ سے نقل کیا ہے کہ انھوں نے اَرْجُلَكُمْ پڑھا اور کہا مقدم و مؤخر یعنی ارجلکم کا لفظ گویا پیچھے ہے مگر اس کا حکم پہلے والا ہے اور دھونے کا حکم ہے اور رؤسکم کا حکم پیچھے والا یعنی مسح کا حکم ہے۔ حضرت امام بیہقی رحمہ اللہ تعالیٰ فرماتے ہیں: رجع القرآن الی الغسل یعنی قرآن نے پاؤں کا حکم اَرْجُلَكُمْ لام کے فتح کے ساتھ نہ کر غسل کی طرف لوٹایا ہے۔ حضرت مجاہد نے بھی اسی طرح فرمایا ہے۔ (السنن الکبریٰ ج ۱ ص ۴۱)

حضرت ابن عباس رضی اللہ عنہما، حضرت عروہ بن زبیر اور حضرت ابراہیم نخعیؒ نے فرمایا ہے: ارجلکم ای رجع الامر الی الغسل یعنی پاؤں کا حکم اغسلوا کی طرف لوٹتا ہے (امسحوا کی طرف نہیں لوٹتا) یعنی پاؤں دھونے کا حکم ہے۔ پاؤں پر مسح کرنے کا حکم نہیں ہے۔ (مصنف ابن ابی شیبہ ج ۱ ص ۲۰ و السنن الکبریٰ ج ۱ ص ۴۰) البتہ حضرت ابن کثیر، حمزہ اور ابی عمروؒ کا مختار اَرْجُلَكُمْ ہے لام کے کسرہ کے ساتھ۔ مگر آپ کو یہ سن کر تعجب ہوگا کہ یہ بزرگ جو اَرْجُلَكُمْ لام کے کسرہ کے ساتھ پڑھتے تھے یہ بھی وضو میں پاؤں دھونے کے ہی قائل تھے اور پاؤں پر مسح نہ کرتے تھے۔ چنانچہ امام بیہقی رحمہ اللہ تعالیٰ نے حضرت امام اعشٰی رحمہ اللہ تعالیٰ کا قول نقل فرمایا ہے: قال الاعشٰی کافوا بقراءنا ونہا بالخفض وکافوا بغسلون یعنی پڑھنے کو تو بے شک اس جلیکم لام کے کسرہ کے ساتھ ہی پڑھتے تھے مگر



اس کے باوجود وضو میں پاؤں دھویا کرتے تھے پاؤں پر مسح نہ کرتے تھے۔ دیکھیے السنن الکبریٰ للبیہقی ج ۱ ص ۷۱۔

اب سوال پیدا ہوتا ہے کہ لام کا کسرہ ہو تو پھر اصولاً وضو میں پاؤں پر مسح کا حکم نکلتا ہے اور پاؤں دھونا خلاف حکم الہی معلوم ہوتا ہے۔ تو اس کا جواب علماء کرام نے کئی طرح سے دیا ہے۔

حضرت امام محمد ابو الحسن علی بن حمزہ بن عبد اللہ کوئی بغدادی نحوی کسائی (م ۱۸۹ھ) رحمہ اللہ تعالیٰ نے اس کا جواب یہ دیا ہے: من خفضها فانما هو للجماعة..... یعنی اگر جلیکم کا عطف تو وجوہ حکم پر ہی ہے۔ مگر لام کا کسرہ صرف اس لیے پڑھا جاتا ہے کہ اس کے پڑوس میں بزویکم ہے۔ وہاں سین کا کسرہ تھا اس کی مناسبت سے اس جلیکم کے لام کا بھی کسرہ پڑھا جاتا ہے۔ جیسے عذاب یوم الیم میں الیم یوم کی صفت نہیں بلکہ عذاب کی صفت ہے۔ اور الیم کا کسرہ یوم کی وجہ سے ہے جو الیم کے جوار میں ہے۔ (السنن الکبریٰ ج ۱ ص ۷۱)

حضرت امام عبد اللہ بن عمر بن محمد بن علی ابو الخیر ناصر الدین بیضاوی (م ۶۸۵ھ) رحمہ اللہ تعالیٰ نے فرمایا: فائدته التنبيه على انه ينبغي ان يقتصد في صب الماء عليها ويغسل غسلًا يقرب من المسح کہ کسرہ لاکر اس بات پر تنبیہ کی گئی ہے کہ وضو کرنے والے کو چاہیے کہ پاؤں پر پانی ڈالتے وقت میانہ روی اختیار کرے پانی ضرورت سے زیادہ خرچ نہ کرے اور اس طرح پاؤں کو دھوئے جو مسح سے قریب ہو۔ (انوار التنزیل المعروف بتفسیر بیضاوی ج ۱ ص ۷۱)

حضرت شیخ زادہ نے فرمایا کہ جن اعضا کو دھونے کا حکم ہے ان میں سے پاؤں ایسا عضو ہے جس کے دھوتے وقت پانی کے زیادہ لگنے اور اسراف کا مظہر (احتمال) ہو سکتا ہے۔ اس لیے مسح پر عطف ڈال کر متنبہ کر دیا تاکہ وضو کرنے والا پانی کے اسراف سے بچے جو حرام اور منہی عنہ ہے۔ (شیخ زادہ علی البیضاوی ج ۲ ص ۹۸)

اور بعض نے کہا کہ اگر جلیکم کا عطف زویکم پر ہے اور امسحواب

ساتھ لگے گا۔ بایں طور و امسحواب اس جلیکم۔ مگر مسح برؤس و مسح بارجل میں فرق ہے۔ اس فرق کو سامنے رکھ کر و امسحواب زویکم کے معنی کریں گے اپنے اپنے سروں پر گیلیا تھ پھیر دو۔ اور و امسحواب اس جلیکم کے معنی یوں کریں گے کہ پاؤں پر تھوڑا تھوڑا پانی ڈال کر اچھی طرح ملو تاکہ کوئی (بال برابر) جگہ بھی خشک نہ رہ جائے۔ تو یہ معنی مسح کا غسل کے منافی نہیں ہے۔ کیونکہ حضرت رسول اللہ صلی اللہ علیہ وسلم نے بھی غسل خفیف پر مسح کا لفظ استعمال فرمایا ہے۔ چنانچہ: امیر المؤمنین سیدنا علی رضی اللہ عنہ فرماتے ہیں کہ ایک آدمی نے حضرت رسول کریم صلی اللہ علیہ وسلم کی خدمت میں آکر عرض کیا کہ میں نے جنابت کا غسل کر کے فجر کی نماز پڑھ لی پھر دیکھا تو ناخن کی مقدار جگہ خشک رہ گئی ہے جہاں پر پانی نہیں پہنچا۔ تو آپ (صلی اللہ علیہ وسلم) نے فرمایا: لو كنت مسحت عليه بيدك لاجزاء یعنی اگر تو اس جگہ پر ہلکا سا ہاتھ بھی پھیر لیتا تو یہ کافی ہو جاتا۔ اس کے معنی مرقاة میں لکھے ہیں: ای غلته غسلاً خفیفاً یعنی اسے خفیف سا دھولیتا۔ (مشکوٰۃ ص ۳۹)

بعض نے کہا ہے کہ مسح کے معنی دلك (ملنے) کے ہیں۔ تو مطلب یہ ہوگا کہ

خوب مل مل کر پاؤں کو دھوئیے۔ (تفسیر ابن کثیر ص ۷۱)

حضرت امام علامہ قاضی ابوالبقا، (ایوب) بن سید شریف (موسیٰ) حسینی حنفی کھڑی رحمہ اللہ تعالیٰ نے فرمایا ہے کہ امام لغت عرب حضرت ابو عبیدہ معمر بن المثنیٰ بصری (متوفی ۲۰۹ھ) رحمہ اللہ تعالیٰ نے تحریر فرمایا ہے کہ مسح کے معنی مس یعنی چھونے کے ہیں۔ اور مسح کا اطلاق غسل پر آیا ہے۔ اس لیے جب مسح کی نسبت راس یعنی سر کی طرف کریں گے تو اس کے معنی مس یعنی چھونے کے ہوں گے یعنی سر پر گیلیا تھ چھولیں یا پھیر دیں۔ اور جب مسح کی نسبت راجل (پاؤں) کی طرف ہو تو اس کے معنی غسل یعنی دھونے کے ہوں گے۔ یعنی پاؤں پر تھوڑا تھوڑا پانی ڈال کر

مس مل کر دھونا۔ (کلیاب ابوالبقا ص ۳۳۵)

اس کے بعد حضرت علامہ قاضی ابوالبقا نے اعلیٰ کہ کر تنبیہ فرمائی ہے

کہ اسم کا اسم پر عطف بالواو اس مقصد کے لیے ہوتا ہے کہ معطوف اور معطوف علیہ ہر در کی مشارکت ہو: صرف جنس فعل یا نزع فعل میں قطع نظر کم، کیف، وضع، ہک، متی، این، اضافت سے۔ اور کم، کیف وغیرہ میں ان دونوں کا باہم شریک ہونا لازمی امر نہیں۔ اسی لیے و امسوا بوزنکم و ارجلکم الی الکعبین کے معنی یہ کریں گے کہ سروں کا مسح کرو اور پاؤں دھو، کیونکہ قاعدہ بالاکے رو سے عطف اس بات کا موجب نہیں کہ سر کی طرح پاؤں کا بھی مسح کیا جائے، کیونکہ عرب لوگ مسح کا لفظ دو معنوں میں استعمال کرتے ہیں: ① نفع چھڑکنا یا ہاتھ لگانا ② غسل (دھونا) اور یہ دونوں طہارت کی جنس میں سے ہیں۔

اور حضرت ابو زید لغویؒ نے عرب کا محاورہ پیش کیا ہے کہ عرب لوگ اپنے محاورہ میں کہتے ہیں: تسمعت للصلاة یعنی میں نے نماز کے لیے وضو کیا۔  
تو جب مسح کی دو قسمیں ہوں تو ہر عضو کے لیے مسح کا وہی معنی لیں گے جو اس عضو کے مناسب اور لائق ہو، اس لیے سر کے مناسب مسح کے معنی ہاتھ لگانے کے ہوں گے یعنی سر پر گیلنا ہاتھ پھیرنا۔ اور پاؤں کے مناسب مسح کے معنی غسل خفین کے ہوں گے تو معطوف و معطوف علیہ ہر دو طہارت ہی کی جنس میں سے ہیں مگر ان ہر دو میں کمیت اور کیفیت کے لحاظ سے فرق ہے۔ وہ اس طرح کہ سر کے مسح کا تکرار منون نہیں ہے اور پاؤں کو تین بار دھونا سنت ہے۔ نیز سارے سر کا استیعاب بھی مسح میں ضروری نہیں، البتہ سنت ہے، مگر پاؤں اگر ناخن یا بال کی مقدار میں بھی خشک رہ جائے تو وضو نہیں ہوگا۔ جیسا کہ صحیح مسلم ج ۱ ص ۱۲۵ اور السنن الکبریٰ ج ۱ ص ۷۰ میں امیر المؤمنین سیدنا عمر فاروقؓ اور سیدنا انس بن مالک رضی اللہ عنہما کی روایت ہے۔

اور ایک مفہوم یہ ہے کہ اَمَّ جَلَعَكُمْ اور اَمَّ جَلَعَكُمْ دونوں مترادف ہیں بمنزلہ دو آیتوں کے ہیں اور دونوں واجب العمل ہیں۔ مگر مواقع الگ الگ ہیں، یعنی پاؤں دھونے کا حکم اس وقت ہے جب پاؤں میں موزے نہ ہوں اور

مسح کا حکم اس وقت ہے جب پاؤں میں موزہ یا جرموق ہو تو پاؤں دھونا حکم قرآنی سے بصراحت ظاہر ہوا، اور موزوں پر مسح کرنا قراءۃ امر جلیحکم سے تفسیر حضرت نبی کریم صلی اللہ علیہ وسلم ثابت ہوا، جو متواتر احادیث سے ثابت ہے جس کے راوی اس قدر کثرت سے ہیں کہ ان پر جھوٹ کا گمان نہیں ہو سکتا، جیسے:

- ① امیر المؤمنین سیدنا ابو بکر صدیقؓ ② امیر المؤمنین سیدنا عمر فاروقؓ ③ امیر المؤمنین سیدنا علی مرتضیٰؓ
- ④ امیر المؤمنین سیدنا عثمان غنیؓ ⑤ سیدنا سلمان فارسیؓ ⑥ سیدنا انس بن مالکؓ
- ⑦ سیدنا جریر بن عبد اللہ لہجلیؓ ⑧ سیدنا مغیرہ بن شعبہؓ ⑨ سیدنا سعد بن ابی وقاصؓ
- ⑩ سیدنا عمرو بن امیہؓ ⑪ سیدنا حذیفہ بن الیمانؓ ⑫ سیدنا بلال بن رباحؓ
- ⑬ سیدنا بزید بن حبیبؓ ⑭ سیدنا صفوان بن عسالؓ ⑮ سیدنا خزیمہ بن ثابتؓ
- ⑯ سیدنا ثوبان مولى النبیؓ ⑰ سیدنا ابی بن عمارہؓ ⑱ سیدنا سہل بن سعدؓ
- ⑲ سیدنا عوف بن مالکؓ ⑳ سیدنا ابوالایوب انصاریؓ ㉑ سیدنا ابو ہریرہؓ
- ㉒ سیدنا ابو بزرہ فضلہ بن عبیدؓ ㉓ سیدنا عبد اللہ بن عباسؓ ㉔ سیدنا جابر بن عبد اللہؓ
- ㉕ سیدنا ربیعہ بن کعبؓ ㉖ سیدنا اسامہ بن بشرؓ ㉗ سیدنا براء بن عازبؓ
- ㉘ سیدنا عوجبہ بن مسلمؓ ㉙ سیدنا ابو سلمہؓ ㉚ سیدنا مسلم بن یسارؓ
- ㉛ سیدنا ابواوس بن اوسؓ ㉜ سیدنا عبد اللہ بن مسعودؓ ㉝ سیدنا ام سعد انصاریہؓ
- ㉞ سیدنا خالد بن سرفہؓ ㉟ سیدنا عبادہ بن صامتؓ ㊱ سیدنا ابوامامہ باہلیؓ
- ㊲ سیدنا شریک ثقفیؓ ㊳ سیدنا عبد الرحمن بن بلالؓ ㊴ سیدنا عمرو بن حزمؓ
- ㊵ سیدنا عمرو بن بلالؓ ㊶ سیدنا عبد الرحمن بن حصہؓ ㊷ سیدنا عبد اللہ بن رواحہؓ
- ㊸ سیدنا اسامہ بن زیدؓ ㊹ سیدنا مالک بن سعدؓ ㊺ سیدنا ابو ہریرہؓ
- ㊻ سیدنا عبد اللہ بن عمرؓ ㊼ سیدنا ابو ذر غفاریؓ — وغیرہم۔ رضی اللہ عنہم اجمعین

اس طرح یہ حدیث قولاً و فعلاً متواتر ہوئی۔ دیکھو حواشی اصول الشاشی متعلقہ ص ۷۰

از علامہ محمد حسن سنبھلی رحمہ اللہ تعالیٰ۔

یہ تو تھا اصل مسئلہ کہ قرآن مجید سے وضو میں پاؤں دھونا ثابت ہے۔ اور حضرت


## امیر المؤمنین سیدنا علی رضی اللہ عنہ کی طرف منسوب روایت

ایک حدیث جو حضرت عبدالرحمن بن ابی لیلی رحمہ اللہ تعالیٰ کے طریق سے امیر المؤمنین سیدنا علی رضی اللہ عنہ کی طرف منسوب ہے کہ حضرت عبدالرحمن بن ابی لیلی فرماتے ہیں کہ میں نے حضرت علی رضی اللہ عنہ کو وضو کرتے ہوئے دیکھا کہ آپ نے سر کا مسح کیا اور پھر اپنے دونوں پاؤں کا مسح کیا۔ سو یہ حدیث بالکل من گھڑت اور موضوع ہے۔ کیونکہ اس روایت کی سند میں غیر ثقہ، متروک اور کذاب راوی عبدالرحمن بن مالک بن مغول موجود ہے۔ جسے حضرت امام نسائی رحمہ اللہ تعالیٰ وغیرہ نے غیر ثقہ کہا ہے۔ اور حضرت امام احمد بن حنبل رحمہ اللہ تعالیٰ اور امام دارقطنی رحمہ اللہ تعالیٰ نے اس شخص کو متروک قرار دیا ہے اور حضرت امام ابو داؤد رحمہ اللہ تعالیٰ نے تو اسے کذاب تک کہ دیا ہے اور فرمایا کہ یہ کذاب شخص حدیثیں وضع کیا کرتا تھا یعنی من گھڑت حدیثیں پیش کیا کرتا تھا۔ (دیکھیے سان المیزان ج ۳ ص ۴۲۷)

لہذا اس روایت کو حدیث کنا ہی غلط اور گناہ ہے۔ اور اس کا بیان کرنا بھی حرام ہے۔ اور اگر کوئی بیان کرے تو اس کا فرض ہے کہ اس کے ساتھ یہ بھی بتائے کہ یہ روایت من گھڑت اور موضوع ہے تاکہ کوئی شخص یہ روایت سن کر دھوکا نہ کھا جائے۔ اور اسے صحیح حدیث سمجھ کر اس پر عامل نہ ہو جائے۔

امیر المؤمنین سیدنا علی رضی اللہ عنہ کی طرف اس سلسلے میں منسوب ایک روایت اور بھی ہے۔ جو ان کے شاگرد نزال بن سمرہ اور ابراہیمؒ سے حضرت مفسر ابن کثیرؒ نے اپنی تفسیر (ج ۶ ص ۸۳) میں نقل کی ہے کہ: "حضرت علی رضی اللہ عنہ نے اپنے دونوں پاؤں پر مسح فرمایا تھا تو اس کا جواب یہ ہے کہ اسی روایت میں یہ لفظ بھی موجود ہیں کہ وضو کر چکے کے بعد حضرت علی رضی اللہ عنہ نے ارشاد فرمایا تھا کہ: ہذا وضو۔ من لہ یحدث کہ یہ اس شخص کا وضو ہے جس کا وضو ٹوٹا نہ ہو۔ اس سے معلوم ہوا کہ بے وضو شخص اگر وضو کرے تو اسے پاؤں دھونے

رسول اللہ صلی اللہ علیہ وسلم خود بھی مطابق حکم قرآن وضو میں پاؤں دھوتے تھے۔ اور آپؐ نے حضرات صحابہ کرام رضی اللہ عنہم کو بھی وضو میں پاؤں دھونے کا طریقہ ہی تعلیم فرمایا۔ پھر جس کسی کا پاؤں ذرا سا بھی خشک رہ جاتا تھا تو اسے واپس بھیجتے کہ جاؤ اچھی طرح وضو کر کے آؤ اور پھر نماز پڑھو۔ اور ایڑی خشک رہنے پر وعید سناتے اور انگلیوں کے خلال کا لازمی حکم دیتے اور انگلیوں کے اندر کی جگہ خشک رہنے پر بھی وعید سناتے۔ اسی طرح صحابہ کرامؓ بھی وضو میں پاؤں دھوتے تھے اور اپنے ساتھیوں اور شاگردوں کو بھی یہی طریقہ بتلاتے اور حضرت نبی کریم صلی اللہ علیہ وسلم کے طریقہ کے مطابق وضو کر کے دکھاتے تو اس میں پاؤں بھی دھوتے تھے۔ مگر بعض روایات ایسی بھی ہیں جن سے متبادر یہ معلوم ہوتا ہے کہ پاؤں پر مسح کیا جائے اور دھویا نہ جائے۔ اس لیے یہ ضروری ہو گیا کہ ان روایات کی اصل حقیقت سے آگاہ کیا جائے تاکہ عوام کے اذہان میں پیدا ہونے والے شکوک و شبہات زائل ہوں۔ ہا انا اشروع وبالله التوفیق و بیدہ انما ہما التحقیق۔



## روایات مسح کی حقیقت

جن احادیث میں مسح کا ذکر کیا گیا ہے ان کی نسبت تمام صحابہ کرام رضی اللہ عنہم میں سے صرف چار صحابہ کرام رضی اللہ عنہم کی طرف کی گئی ہے، ان کے نام یہ ہیں:

① امیر المؤمنین سیدنا علیؑ ② سیدنا عبد اللہ بن عباسؓ ③ سیدنا انس بن مالکؓ ④ سیدنا رفاعہ بن رافع رضی اللہ عنہم اجمعین۔

چاہئیں صرف پاؤں پر مسح کر لینے سے وضو نہ ہوگا۔ البتہ با وضو شخص اگر پاؤں پر مسح کرے تو وضو ہو جائے گا۔

اس کی مثال ایسی ہے جیسا کہ حضرت رسول اکرم صلی اللہ علیہ وسلم نے ایک موقع پر کھانا کھا کر ہاتھ دھوئے اور نیلے ہاتھ سر اور چہرے پر پھیر دیے اور پھر مکرانہ کو خطاب کر کے فرماتے ہیں ہذا الوضوء مما مست الناس یعنی میں جو کس کرتا ہوں الوضوء مما مست الناس کہ آگ کی پکی ہوئی چیز استعمال کرنے کے بعد وضو کرنا چاہیے۔ میری مراد اس وضو سے یہ ہے، وہ متعارف وضو مراد نہیں۔ (دیکھیے جامع ترمذی باب ما جاء في التسمية على الطعام ج ۲ ص ۷)

اسی طرح نزال بن سبرہ کی روایت میں امامنا علی رضی اللہ عنہ کا مقصد یہ تھا کہ بے وضو آدمی نہ ہو تو اس کے وضو میں اتنا کافی ہے کہ پاؤں دھونے کی بجائے پاؤں پر مسح کرے اور ہاتھ مٹھ دھونے کی ضرورت نہیں صرف ہاتھ مٹھ پر گیلہا ہاتھ پھیر دینا بھی کافی ہے۔ کیونکہ ایک اور موقع کا ذکر فرماتے ہوئے یہی حضرت نزال بن سبرہ بیان کرتے ہیں کہ حضرت علی رضی اللہ عنہ کے پاس پانی کا ٹوٹا لایا گیا تو آپ نے اس میں سے ایک چٹک بھر پانی یا اور مٹھ ہاتھ سر اور پاؤں پر مسح کر دیا اور پھر کھڑے ہو کر بچا ہوا پانی پی لیا۔ پھر فرمایا کہ لوگ کھڑے ہو کر پانی پینے کو ناپسند کرتے ہیں مگر حضرت رسول اللہ صلی اللہ علیہ وسلم نے اسی طرح کیا تھا جس طرح میں نے کیا ہے۔ اور پھر ارشاد فرمایا: ہذا وضوء من لم يجدت کہ یہ وضو اس شخص کے لیے ہے جس کا وضو ٹوٹا ہو نہ ہو۔ (دیکھیے شرح معانی الآثار للطحاوی ج ۱ ص ۲۰۔ اور السنن الکبریٰ للبیہقی ج ۱ ص ۷۵)

اب غور فرمائیے کہ نزال کی پہلی روایت سے اگر پاؤں کا مسح ثابت ہوتا ہے تو اسی نزال کی دوسری روایت سے مٹھ ہاتھ (بازو) سر اور پاؤں سب کا مسح ثابت ہوتا ہے۔ مگر یہ دونوں عمل اس شخص کے لیے بیان فرمائے گئے ہیں جو کہ بے وضو نہ ہو۔ اور جس وقت کوئی بے وضو شخص وضو کرنے بیٹھے تو اسے وضو میں

پاؤں دھونا ہی ضروری اور فرض ہے۔ جیسا کہ حضرت علی مرتضیٰ رضی اللہ عنہ کے دیگر شاگردوں کی روایات ہمارے اس مضمون میں پہلے گزر چکی ہیں، جن میں یہ بات وضاحت کے ساتھ مذکور ہے کہ امیر المؤمنین سیدنا علی رضی اللہ تعالیٰ عنہ وضو میں پاؤں بھی دھویا کرتے تھے۔

یوں تو امیر المؤمنین سیدنا عمر رضی اللہ تعالیٰ عنہ بھی با وضو ہونے کی صورت میں ہلکا سا مٹھ ہاتھ دھو کر فرماتے ہیں ہذا وضوء من لم يجدت (تفسیر ابن کثیر ج ۶ ص ۸۳) لیکن یہ آپ کا معمول نہیں تھا بلکہ پورے لوازم کے ساتھ ہی بے وضو ہونے کی حالت میں وضو کرتے اور اس میں پاؤں بھی دھوتے تھے۔ (مصنف ابن ابی شیبہ ج ۱) امیر المؤمنین سیدنا علی رضی اللہ عنہ کی طرف منسوب مسح رجل والی روایت کی حقیقت معلوم ہو جانے کے بعد اب آئیے سیدنا عبداللہ بن عباس رضی اللہ عنہما کی طرف منسوب روایت کی طرف منسوب روایت کی جانب۔

### سیدنا عبداللہ بن عباس رضی اللہ عنہما کی طرف منسوب روایت

حضرت عبداللہ بن عباس رضی اللہ عنہما فرماتے ہیں کہ میں تو کتاب اللہ میں مسح ہی پاتا ہوں۔ (سنن ابن ماجہ ص ۳۶)

لیکن یہ روایت بھی صحیح نہیں ہے۔ کیونکہ اس کا راوی عبداللہ بن محمد بن عقیل ہے جسے امام ترمذی نے اپنی جامع (ص ۶) میں اور علامہ محمد طاہر فتنی نے قانون موقوفات (ص ۲۴۳ و ۲۴۴) میں کہا ہے کہ یہ صدوق تو ہے مگر اس کا حافظہ ٹھیک نہ تھا اور محمد بن سعد بن ابی وقاص رحمہ اللہ تعالیٰ نے فرمایا کہ یہ (عبداللہ بن محمد بن عقیل) مدینہ طیبہ کا باشندہ تھا اور جو سب سے طبقہ کا راوی اور منکر الحدیث اور یحییٰ بن سعید القطان جیسا امام قرن و تعدیل اس سے روایت نہیں لیتا تھا۔ اور حضرت علی بن مدینی نے کہا ہے کہ حضرت امام مالک بن انسؒ بھی اس سے روایت نہ لیتے تھے۔ اور یحییٰ بن معین نے کہا کہ اس کی حدیث کوئی حجت نہیں ہے،



نیز کہا کہ عاصم، فلیح اور ابن عقیل ان تینوں کی بیان کردہ حدیث سے احتجاج نہ کیا جائے اس کے علاوہ حضرت علامہ حافظ ابن حجر عسقلانی رحمہ اللہ تعالیٰ فرماتے ہیں کہ آخر عمر میں ان کے حافظہ میں تغیر آچکا تھا۔ (تقریب التذیب ص ۲۱۴) ممکن ہے کہ ان کی یہ حدیث آخری دور کی ہو جب ان کے حافظہ میں تغیر آچکا تھا۔

دوسری بات یہ ہے کہ یہ راوی یعنی عبداللہ بن محمد بن عقیل رجال شیعہ امامیہ میں سے اور اہل تشیع کا موثوق علیہ ہے۔ اسی لیے روافض کے مایہ ناز عالم جلیل ماقانی نے اپنی کتاب تنقیح المقال ج ۲ ص ۲۱۴ طبع ایران میں لکھا ہے کہ عبداللہ بن محمد بن عقیل بن ابی طالب حضرت جعفر صادق رحمہ اللہ تعالیٰ کے ساتھیوں (شاگردوں) میں سے ہے۔ نیز یہ بھی لکھا ہے: ولا شك في كونه اماميا. کہ اس کے امامی (رشید رافضی) ہونے میں کچھ شک نہیں ہے۔

یوں تو بعض محدثین کے نزدیک رافضی ہونا کوئی جرح نہیں ہے جیسے عدی بن ثابت جو بقول دارقطنی غالی رافضی ہے (ماثر محمد بن سہلی برامول شامی ص ۱۰۱) اور یہ بخاری کا راوی ہے۔ لیکن محققین کے نزدیک مختار یہ ہے کہ اگر وہ راوی اپنی کسی بدعت کی طرف دعوت دیتا ہو یا وہ روایت اس کی بدعت کو تقویت پہنچاتی ہو تو ناقبول ہوگی۔ اگر ایسا نہ ہو تو اس کی روایت لی جاسکتی ہے جیسے شرح منجبتہ الفکر میں تفصیل کے ساتھ مذکور ہے۔

نیز بحث یہ روایت ایسی ہی ہے۔ اس میں مذہبِ رُفُض کی تقویت ہے اور اس کے ساتھ ساتھ تمام تر قوی روایتوں کے بھی خلاف ہے۔ یہاں تک کہ خود سیدنا عبداللہ بن عباس رضی اللہ عنہما کی دوسری روایات کے بھی خلاف ہے اس لیے یہ روایت پایہ اعتبار سے ساقط ہے۔ سیدنا عبداللہ بن عباس رضی اللہ عنہما کی پاؤں دھونے کی روایت جو امیر المؤمنین سیدنا علی رضی اللہ عنہ کے دھونے کا طریقہ بیان کرنے کے متعلق ہے گزشتہ صفحات میں درج ہو چکی ہے اور ان کے شاگردوں کی بیان کردہ روایات بھی گزر چکی ہیں۔

## سیدنا انس بن مالک رضی اللہ عنہ کی روایت

سیدنا انس بن مالک رضی اللہ عنہ نے فرمایا کہ: "اللہ تعالیٰ سچا ہے اور حجاج بن یوسف ثقفی جھوٹا ہے جو کہتا ہے کہ خوب زیادہ پانی بہا کر پاؤں دھویا کرو۔" تو اس سلسلہ میں اصل بات یہ ہے کہ حجاج بن یوسف (گورنر کوفہ) نے خطبہ دیا تھا کہ دھنو میں پاؤں دھونا نہایت ضروری حکم ہے۔ اور حجاج نے اس کے استدلال میں یہی آیت پڑھی اور کہا کہ پاؤں دھونے میں خوب کوشش کی جائے کیونکہ انسان کے پاؤں عموماً گندے ہوتے ہیں اس لیے تم لوگوں کو چاہیے کہ پاؤں کے تلوے اور ایڑیاں اور اوپر کا حصہ خوب زیادہ پانی ڈال کر دھویا کرو (اگرچہ پانی زیادہ مقدار میں خرچ ہو جائے)۔ تو جب سیدنا انس رضی اللہ عنہ نے یہ بات سنی تو اسے مبالغہ و غلو کی وجہ سے کہا کہ: "اللہ تعالیٰ سچا ہے اور حجاج بن یوسف ثقفی جھوٹا ہے کیونکہ اللہ تعالیٰ نے ارشاد فرمایا ہے: وَامْسَحُوا بِرُءُوسِكُمْ وَأَمْسَحُوا بِأُفْرَاسِكُمْ" اور حضرت انس رضی اللہ عنہ کا معمول تھا کہ (فضول زیادہ پانی نہ بہاتے تھے بلکہ تھوڑا تھوڑا پانی ڈال کر پاؤں کو ملتے تھے اور ان کو پانی سے تر کر دیتے تھے۔ (تفسیر منشور ص ۲۸، ۲۹) تو قرآن پاک کی آیت پڑھ کر آپ نے سمجھا دیا کہ اللہ تعالیٰ نے وَاَمْسَحُوا بِأُفْرَاسِكُمْ کا لفظ وَاَمْسَحُوا بِرُءُوسِكُمْ کے بعد اس لیے فرمایا کہ پاؤں دھونے کے وقت پانی صرف بقدر ضرورت بہائیں اور اسراف نہ کریں کیونکہ یہ حرام ہے۔ آپ نے مزید فرمایا کہ دیکھیے! میرا عمل یہ ہے کہ پاؤں پر (اس قدر تھوڑا پانی لے کر) ہاتھ ملتا ہوں کہ پاؤں تر ہو جائیں۔ اور فضول پانی خرچ نہیں کرتا۔

سیدنا انس بن مالک رضی اللہ عنہ کے اس ارشادِ گرامی سے معلوم ہوا کہ اس مسح سے مراد غسلِ خفیف ہے یعنی ہلکا سا دھونا جو قریب مسح کے ہو۔ (اسی لیے علامہ نے لکھا ہے کہ دونوں پاؤں پر صرف آدھ سیر پانی ڈالو، زیادہ پانی نہ ڈالو)۔ اسی طرح سیدنا انس بن مالک اور امیر المؤمنین سیدنا علی رضی اللہ عنہما کے فرمانِ نزل الکتاب بالمسح

والسنة الغسل کا مطلب بھی یہی ہے کہ قرآن مجید میں جو پاؤں کے مسح کا حکم آیا ہے اس کا طریقہ حضرت نبی اکرم صلی اللہ علیہ وسلم نے ہمیں بتایا ہے اور کر کے دکھایا ہے وہ یہی ہے کہ تھوڑا تھوڑا پانی ڈال کر پاؤں دھویا کرو۔ لوٹے کے لوٹے پاؤں پر ہرگز نہ انڈیلا کرو اور اسراف کر کے حرام کام کے مرتکب نہ بنو۔

یاد رہے کہ اہل تشیع وضو کرنے سے پہلے پاؤں دھوتے ہیں۔ اگر کوئی ان سے پوچھے تو وہی حجاج بن یوسف ثقفی والا جواب دیتے ہیں کہ چونکہ پاؤں گندے ہوتے ہیں اس لیے جس طرح پہلے استنجا کیا جاتا ہے ایسے ہی پہلے پاؤں دھوئے جاتے ہیں۔ تو یہ تیسری شاخ نکل آئی۔

### سیدنا رفاعہ بن رافع رضی اللہ عنہ کی روایت

من جملہ ان صحابہ کرام رضی اللہ عنہم اجمعین کے جن کی طرف غلط فہمی سے مسح ارجل کی نسبت کی جاتی ہے وہ رفاعہ بن رافع رضی اللہ عنہ ہیں جن کی روایت ابن ماجہ ص ۳۶ میں بھی موجود ہے اور اس کے علاوہ شرح معانی الآثار ج ۱ ص ۲۱ میں امام طحاویؒ نے اور المعجم الکبیر ج ۵ ص ۲۹ میں امام طبرانیؒ نے بھی اس روایت کو نقل کیا کہ بمسح براسہ ورجلیہ الی الکعبین۔ جس کے ظاہر معنی تو یہ ہیں کہ اپنے سر کا مسح کرے اور ٹخنوں سمیت اپنے پاؤں کا مسح بھی کرے۔

سو اس کا ایک جواب تو یہ ہے کہ یہاں مسح سے مراد موزوں پر مسح ہے۔ جیسے حضرت علامہ عینی رحمہ اللہ تعالیٰ نے عمدة القاری شرح صحیح البخاری ج ۳ ص ۲۳، ۲۴ میں بیان فرمایا ہے۔

اور اس کا دوسرا جواب یہ ہے کہ یہ روایت اس سند کے سوا کسی اور وجہ (سند) سے ثابت نہیں ہے اور تمام ثقہ راوی اس کے خلاف بیان کرتے ہیں۔ اس لیے یہ روایت اصول حدیث کی اصطلاح میں شاذ کہلاتی ہے، اور شاذ صحیح نہیں ہوتی۔

اور اس کا تیسرا جواب یہ ہے کہ راس اور ارجل کے دو فعل ایک جنس سے ہیں، یعنی طہارت اور قاعدہ ہے کہ جب معطوف و معطوف علیہ ہر دو کے دو فعل ایک جنس سے ہوں تو ان میں سے ایک فعل کے ذکر پر اکتفا کیا جاتا ہے، جیسے گھاس اور پانی دو چیزیں ہیں، گھاس چراتے ہیں اور پانی پلاتے ہیں۔ مگر عرب اپنے محاورہ میں "علف" پر اکتفاء کرتے ہوئے "سقی" کا ذکر نہیں کرتے اور کہتے ہیں علفہا تبنا و ماء باردا۔ اسی طرح تلوار گلے میں لٹکاتے ہیں۔ اور نیزہ ہاتھ میں اٹھاتے ہیں اور دونوں کو اٹھایا جاتا ہے۔ تو تقلید کا ذکر کرتے ہیں۔ اور اعتقال کا ذکر نہیں کرتے متقلدا سیفا و رمحای حاملہما۔

اسی طرح سر اور ارجل میں سر کا مسح ہوتا ہے اور پاؤں دھوئے جاتے ہیں اور مسح کے ذکر پر اکتفا کیا اور غسل کا ذکر الی الکعبین کے قرینہ سے ترک کر دیا، تو معنی یہ ہوں گے: ی مسح براسہ و یغسل رجلیہ الی الکعبین یعنی سر کا مسح کرتے اور دونوں پاؤں ٹخنوں سمیت دھوئے۔

خلاصہ یہ ہوا کہ جس معصوم ہستی پر اللہ تعالیٰ نے قرآن نازل فرمایا ہے اُنھوں نے اس آیت سے وضو میں پاؤں دھونا ہی سمجھا اور صحابہ کرام رضی اللہ عنہم نے بھی اس آیت سے یہی سمجھا ہے۔ اور کسی صحابی کو اس بارہ میں نہ اشکال پیدا ہوا نہ کسی نے کہا کہ قرآن پاک میں تو مسح کا حکم ہے اور نبی کریم صلی اللہ علیہ وسلم ہمیں دھونے کا حکم دیتے ہیں یہاں تک کہ اگر ایک ناخن کے برابر بھی جگہ خشک دیکھ لیں تو دوبارہ وضو کرنے کا حکم فرماتے ہیں۔ اور اگر کسی کو اشکال پیدا ہوتا تو وہ معلم اعظم صلی اللہ علیہ وسلم سے استفسار کر کے اسے حل کرواتے اور وہ اشکال اور حل اشکال نقلاً بعد نقل ہم تک پہنچ جاتا، جیسا کہ صحابہ کرامؓ کی کثیر جماعت سے پاؤں دھونے کی روایات ہم تک پہنچی ہیں۔ مگر جوہ صدیاں گزر گئیں اور موزوں کے بغیر ننگے پاؤں پر مسح کرنے کی ایک روایت بھی نہیں مل سکی آپ جانتے ہیں کہ بعض لوگوں نے بہت سی من گھڑت روایات نبی اکرم صلی اللہ علیہ وسلم کی طرف منسوب کی ہیں مگر ننگے پاؤں پر مسح کرنے کی کوئی موضوع روایت بھی حضرت

نبی کریم صلی اللہ علیہ وسلم کی طرف نہیں ہے۔ اور روایات میں جہاں کہیں مسح قدیم کا ذکر ملتا ہے تو وہ موزوں پر مسح ہوتا ہے۔ مثلاً عبد بنیر کی روایت کو لے کر جو اپنے استاذ امیر المؤمنین سیدنا علی رضی اللہ عنہ کا ارشاد گرامی بیان کرتے ہیں کہ: "اگر دین کی مدار نری رائے پر ہوتی تو پاؤں کے پچھلے حصے پر مسح کرنا بہ نسبت اوپر کے حصے کے مسح کرنے کے لیے زیادہ مناسب ہوتا۔" (مصنف ابن ابی شیبہ ج ۱ ص ۱۹ و ابوداؤد ص ۲۵) اس روایت سے بظاہر ننگے پاؤں پر مسح کرنا معلوم ہوتا ہے۔ مگر ایسا نہیں ہے، کیونکہ دوسرے مقام پر راوی نے خود اس کی وضاحت کر دی ہے کہ: حضرت علی رضی اللہ عنہ نے فرمایا تھا کہ: "اگر دین کی مدار نری رائے پر ہوتی تو موزہ کے اوپر کے حصے کی بجائے موزہ کے پچھلے حصے پر مسح کرنا اولیٰ ہوتا مگر میں نے اپنی رائے کو حضرت نبی کریم صلی اللہ علیہ وسلم کے عمل کی وجہ سے چھوڑ دیا اور موزہ کے اوپر کے حصے پر ہی مسح کرتا ہوں، کیونکہ حضرت رسول اللہ صلی اللہ علیہ وسلم کو موزوں کے اوپر مسح کرتے ہوئے ہی میں دیکھا ہے۔" (ابوداؤد ص ۲۴) اور جب حضرت علیؑ کے پاؤں میں موزے نہیں ہوتے تھے تو آپؐ باقاعدہ پاؤں دھویا کرتے تھے جیسا کہ ہمارے اسی مضمون میں ص ۱۲ پر اسی راوی یعنی عبد بنیر کی روایت بیان کی جا چکی ہے۔ جس میں ہے کہ حضرت علی رضی اللہ عنہ نے وضو کے آخر میں تین تین بار پاؤں دھوئے اور یہ بھی فرمایا تھا کہ حضرت نبی اکرم صلی اللہ علیہ وسلم کے وضو کا یہی طریقہ ہے۔

اسی طرح دوسرے راویوں نے بھی جہاں مسح قدیم کا ذکر کیا ہے وہاں ننگے پاؤں مراد نہیں ہیں بلکہ موزوں پر مسح مراد ہے۔ جیسا کہ مصنف ابن ابی شیبہ ج ۱ ص ۱۸۵ میں حضرت نبی اکرم صلی اللہ علیہ وسلم کے وضو کا حال بیان کرتے ہوئے موزوں کا ذکر کیا گیا ہے۔ بخوف طوالت اسی پر اکتفا کیا جاتا ہے کیونکہ منیب کے لیے اتنا ہی کافی ہے اور ضدی کا کوئی علاج نہیں۔

صَلَّى كُلَّ سَلَامٍ  
لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ  
وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ  
اے ایمان والو جب تم نماز کے ارادہ سے اٹھو تو اپنے چہرے اور کہنیوں سمیت اپنے ہاتھ دھویا کرو  
اور اپنے سروں کا مسح کرو اور اپنے پاؤں تختوں سمیت دھویا کرو۔

شیعہ پروفیسر غلام صابر کی کتاب وضوء رسول کا مکمل جواب

## وضوء کا مفسنون طریقہ

(تفاسیر و احادیث اور کتب شیعہ کی روشنی میں)

از قلم حافظ عبد القدوس خان قاری  
مدرس مدرسہ نصرة العلوم گوجرانوالہ

ناشر:

عمراکادمی نزد مدرسہ نصرة العلوم، نزد گھنٹہ گھر، گوجرانوالہ



﴿جملہ حقوق بحق عمراکادمی نزدگھنٹہ گھر گوجرانوالہ محفوظ ہیں﴾

طبع اولیٰ ..... ستمبر ۲۰۰۲ء

نام کتاب ..... وضوء کا مسنون طریقہ

تالیف ..... حافظ عبدالقدوس قارن

کپوزنگ ..... عمر اکادمی نزدگھنٹہ گھر گوجرانوالہ

مطبع ..... مکی مدنی پرنٹرز لاہور

قیمت ..... ۳۰ روپے (تیس روپے)

### ﴿ملنے کے پتے﴾

☆ مکتبہ صفوریہ نزدگھنٹہ گھر گوجرانوالہ ☆ مکتبہ امدادیہ ملتان

☆ مکتبہ حلیمیہ جامعہ بنوریہ سائٹ کراچی ☆ مکتبہ حقانیہ ملتان

☆ مکتبہ رحمانیہ اردو بازار ☆ مکتبہ مجیدیہ ملتان

☆ مکتبہ سید احمد شہید اردو بازار لاہور ☆ مکتبہ قاسمیہ اردو بازار لاہور

☆ کتب خانہ رشیدیہ راجہ بازار اوپنڈی ☆ اسلامی کتب خانہ اڈاگامی ایبٹ آباد

☆ مکتبہ العارفی فیصل آباد ☆ مکتبہ فریدیہ ای سیون اسلام آباد

☆ مکتبہ رشیدیہ حسن مارکیٹ نیورود ڈیٹگورہ ☆ دارالکتب عزیزیہ مارکیٹ اردو بازار لاہور

☆ مکتبہ نعمانیہ کیر مارکیٹ لکی مروت ☆ مدینہ کتب گھر اردو بازار گوجرانوالہ

☆ مکتبہ قاسمیہ جمشید روڈ نزد جامع مسجد بنوری ٹاؤن کراچی

☆ مکتبہ فاروقیہ حنفیہ عقب فائر بریگیڈ اردو بازار گوجرانوالہ

☆ کتاب گھر شاہ جی مارکیٹ لکھنؤ

### انتساب

احقر اپنی تلاش کو نبی کریم ﷺ کے ان جانثار صحابہ کرامؓ کے نام منسوب کرنے کی سعادت حاصل کر رہا ہے جنہوں نے نبی کریم ﷺ کے ہر قول و عمل کو محفوظ کر کے امت تک پہنچا کر قیامت تک آنے والی انسانیت پر احسان عظیم فرمایا۔ اگر صحابہ کرامؓ کی یہ کوششیں نہ ہوتیں تو بعد میں آنے والے لوگوں کو کلمہ بھی نصیب نہ ہوتا اور نہ ہی ان کو فرض و سنت کا کچھ علم ہوتا۔ صحابہ کرامؓ ہی تو نبوت کے عینی گواہ ہیں جنہوں نے اپنے آپ کو سنت کے رنگ میں ڈھال کر رضائے الہی کا عظیم تمغہ زبان نبوت سے حاصل کیا۔ اللہ تعالیٰ ہر مسلمان کو نبی کریم ﷺ کی سنت اور حضرات صحابہ کرامؓ کے نقش قدم پر چلنے کی توفیق عطا فرمائے۔ آمین یا اللہ العالمین

احقر حافظ عبدالقدوس قارن

## فہرست مضامین

صفحہ	مضامین	صفحہ	مضامین
۳	انتساب	۱۶	انگلیوں کا خلال کرنا
۷	پیش لفظ	۱۶	انگوٹھی وغیرہ کو حرکت دینا
۹	جواب کی ضرورت	۱۶	سر کا مسح کرنا
۱۰	ہمارا انداز	۱۷	گردن کا مسح
۱۱	وضوء کا مسنون طریقہ	۱۷	کانوں کا مسح
۱۱	پانی پاک ہو	۱۸	پاؤں دھونا
۱۱	نیت	۱۸	موزوں پر مسح کرنا
۱۱	بسم اللہ پڑھنا	۱۸	ترتیب ملحوظ رکھنا
۱۲	مسواک	۱۹	موالات
۱۲	تین بار ہاتھ دھونا	۱۹	دلک
۱۳	کلی کرنا	۱۹	وضوء کا بچا ہوا پانی
۱۳	ناک میں پانی ڈالنا	۱۹	کھڑے ہو کر پینا
۱۳	اعضاء کو تین تین بار دھونا	۱۹	رومال وغیرہ سے بدن خشک کرنا
۱۴	دائیں جانب سے شروع کرنا	۱۹	قبلہ رخ ہو کر بیٹھنا
۱۴	چہرہ دھونا	۱۹	وضوء کے بعد دعائیں
۱۵	چہرہ دونوں ہاتھوں سے دھونا	۲۰	تحیۃ الموضوع پڑھنا
۱۵	ڈاڑھی کا خلال کرنا	۲۰	تیمم کا بیان
۱۵	کہنیوں سمیت ہاتھ دھونا	۲۰	اختلافی مسائل

۳۵	اعتراض	۲۱	پہلا مسئلہ گلہ کی تبدیلی
۳۶	پہلا جواب	۲۱	دوسرا مسئلہ امام منتظر
۳۶	دوسرا جواب	۲۲	شیعہ حضرات کا نظریہ
۳۷	شیعہ ضد کی اصل وجہ	۲۴	اشکال اور اس کا جواب
۳۷	آٹھواں مسئلہ - سر کا مسح	۲۵	تیسرا مسئلہ - چہرے کو اوپر سے دھونا
۳۸	سر کے مسح کی احادیث	۲۵	غلط ترجمہ
۳۹	شیعہ کتب سے		چوتھا مسئلہ - چہرے کو دونوں
۴۰	نواں مسئلہ - گردن کا مسح	۲۶	ہاتھوں سے دھونا
۴۰	پروفیسر صاحب کی غلط فہمی		شیعہ حضرات کی دلیل اور اس کا
۴۱	شیعہ کتب سے	۲۷	پہلا جواب
۴۲	دسواں مسئلہ - کانوں کا مسح	۲۸	شیعہ کتب سے
۴۳	شیعہ کتب سے	۲۹	دوسرا جواب
۴۳	گیارہواں مسئلہ - پاؤں دھونا	۲۹	شیعہ کتب سے
۴۵	شیعہ کتب سے		پانچواں مسئلہ - چہرہ دھونے
	بارہواں مسئلہ - کیا وضوء میں	۳۰	کی مقدار کتنی ہے
۴۶	پاؤں کا مسح جائز ہے	۳۱	شیعہ کتب سے
۴۷	شیعہ کتب سے		یقینی مقدار
۴۷	تیرہواں مسئلہ - اختلاف قرأت	۳۲	چھٹا مسئلہ - وضوء کے اعضاء کو
۴۹	قراء سبعہ کا تذکرہ	۳۳	کتنی بار دھونا چاہیے
۴۹	پروفیسر صاحب کا دعویٰ	۳۴	شیعہ کتب سے
۵۰	اہل سنت کا نظریہ	۳۵	ساتواں مسئلہ - ہاتھ کس
			طرف سے دھونے جائیں

۶۰	حضرت ابن عباسؓ	۵۱	اعتراض اور اس کا جواب
۶۱	پروفیسر صاحب کی غلط فہمی	۵۱	اہل سنت کا ارجمند حکم کی قرأت
۶۱	سولہواں مسئلہ۔ توثیق صحابہؓ	۵۲	کے بارہ میں نظریہ
۶۲	حضرت انس بن مالکؓ	۵۲	اہل سنت کا عمل اور ارجمند حکم کی قرأت
۶۳	تمیم بن زیدؓ	۵۲	پہلی وضاحت
۶۳	حضرت عبداللہ بن زید انصاریؓ	۵۲	پروفیسر صاحب کا پیش کردہ نقشہ
۶۴	حضرت اوس بن ابی اوسؓ	۵۳	دوسری وضاحت
۶۴	حضرت رفاعہ بن رافعؓ	۵۳	تیسری وضاحت
۶۵	خلاصہ بحث	۵۴	چوتھی وضاحت
۶۵	سترہواں مسئلہ۔ تابعین کا وضوء		پروفیسر صاحب کا سوال اور
۶۵	حضرت عکرمہؓ		اس کا جواب
۶۶	شعیبؓ۔ قنادہ	۵۵	چودھواں مسئلہ حضور ﷺ کا وضوء
۶۷	علقمہؓ	۵۶	پہلی روایت
۶۷	جبرائیل اور وضوء	۵۶	دوسری روایت
۶۸	ابو مالک اشعریؓ	۵۷	شیعہ کتاب سے حوالہ
۶۸	اٹھارہواں مسئلہ۔ تیمم کی وجہ سے اہل	۵۸	تیسری روایت
۶۸	سنت پر اعتراض اور اس کا جواب	۵۹	چوتھی روایت
۶۹	شیعہ کتب سے	۵۹	ابن ماجہ کی روایت پر جرح
۷۰	انیسواں مسئلہ۔ وضوء میں ترتیب	۶۰	پندرہواں مسئلہ۔
۷۰	بیسواں مسئلہ موالات	۶۰	حضرات صحابہ کرامؓ کا وضوء
۷۰	شیعہ کتب سے	۶۰	حضرت عثمانؓ کی روایت
۷۱	آخر میں گزارش		

بِسْمِ اللّٰهِ الرَّحْمٰنِ الرَّحِیْمِ

### پیش لفظ

”مورخہ ۲۰۰۲ء ۸-۱۱ بروز بدھ ظہر کی نماز سے فارغ ہو کر گھر جانے لگا تو پیچھے سے ایک شخص دوڑتا ہوا آیا اور کہنے لگا کہ مجھے آپ سے کچھ کام ہے آپ بیٹھ کر میری بات سن لیں۔ میں نے اس سے کہا کہ ابھی تھوڑی دیر بعد میرا سبق پڑھانے کا وقت ہے بخاری شریف کا سبق ہے اور طلبہ سبق کے لئے حاضر ہو رہے ہیں“

”اس لئے فی الحال میں آپ کو زیادہ وقت نہیں دے سکتا اس لئے جو بات آپ کہنا چاہتے ہیں جلدی سے مجھے بتادیں۔ وہ شخص تعلیم یافتہ تھا مگر خاصہ گھبرایا ہوا تھا اس نے وقت ضائع کئے بغیر ایک کتابچہ نکال کر مجھے دیا اور فرمائش کی کہ ہمیں اس کا جواب ضرور چاہیئے اسکی وجہ سے ہم بہت پریشان ہیں اس لئے کہ اس کتاب کو پڑھ کر ہمارے بعض دوست غلط فہمی میں مبتلا ہو گئے ہیں اور ہمارے ساتھ اٹھنے بیٹھنے والے شیعہ حضرات ہم پر اعتراضات کرتے ہیں کہ تمہارا تو وضوء ہی درست نہیں تو تمہاری نمازیں کیسے درست ہو سکتی ہیں۔“

”میں نے اس صاحب کے سامنے اپنی بیماری، اسباق اور دیگر مصروفیات کیوجہ سے عذر کیا کہ میرے لئے وقت نکالنا مشکل ہوگا اس لئے آپ کسی اور سے رابطہ کریں مگر وہ بہت اصرار کرنے لگا تو میں نے اس سے کتاب سے لی اور کہا کہ فارغ وقت میں اس کا مطالعہ کروں گا۔ اگر واقعی جواب کی ضرورت محسوس ہوئی تو اسکی کوشش کروں گا۔ کتاب دیکر وہ شخص چلا گیا۔“

”مغرب کے بعد میں نے اس کتاب کا مطالعہ شروع کیا تو وہ کتاب شیعہ نظریات رکھنے والے جناب پروفیسر غلام صابر صاحب آف قلعہ دیدار سنگھ کی تحریر تھی جس کا نام انہوں نے وضوء رسول ﷺ رکھا اور اس میں انہوں نے اہل السنۃ والجماعت کے وضوء کو باطل قرار دینے کی ناکام کوشش کی ہے کتاب کے مطالعہ سے

محسوس ہوا کہ اس کا انداز عوام الناس کو غلط فہمی میں مبتلا کر سکتا ہے  
 ”اس لئے اس کا جواب علماء اہل السنّت کی ذمہ داری بنتا ہے تاکہ وہ  
 مسلمانوں کو وضوء اور نماز سے متعلق اطمینان دلا سکیں کہ بفضلہ تعالیٰ وضوء کا وہی طریقہ  
 جو سنی مسلمانوں کا ہے یہی سنت طریقہ ہے اور اسی وضوء سے ادا کی گئی نمازیں اللہ تعالیٰ  
 کے ہاں مقبول ہوں گی۔

”آج کے دور میں مختلف انداز سے مسلمانوں کو ان کے عقائد، اعمال  
 اور تہذیب و تمدن سے دور کرنے کی شیطانی سازشیں ہو رہی ہیں جبکہ مسلمانوں کا بہت  
 بڑا طبقہ دینی معلومات کے بارہ میں بہت کمزور ہو چکا ہے اور اپنے مذہب کا خود دفاع  
 کرنے کی صلاحیت بھی نہیں رکھتا ایسے حالات میں اگر علماء بھی اپنی ذمہ داری محسوس نہ  
 کریں اور بروقت مسلمانوں کی راہنمائی نہ کریں اور ان کو غلط فہمیوں سے نکالنے کے  
 انتظامات نہ کریں تو خدشہ ہے کہ سازشی لوگ بہت جلد اپنی سازشوں میں کامیاب  
 ہو سکتے ہیں۔

ان علماء اہل السنّت ہی کی جانب سے فرض کفایہ ادا کرتے ہوئے پروفیسر  
 غلام صابر صاحب کے کتابچہ کا جواب لکھنے کا ارادہ کیا اور ارادہ کرتے وقت حضور صلی  
 اللہ علیہ وآلہ وسلم کا ارشاد گرامی بار بار ذہن میں گردش کرنے لگا جو آپ صلی اللہ علیہ وسلم  
 نے حضرت علی کرم اللہ وجہہ کو خطاب کرتے ہوئے فرمایا تھا

”قو اللہ لان یبھدی بک رجل واحد خیر لک من

حمر النعم“ ﴿بخاری شریف ص ۳۱۳ جلد ۱﴾

پس اللہ کی قسم اگر ایک آدمی کو بھی تیرے ذریعہ سے ہدایت مل جائے تو وہ تیرے  
 لئے سرخ رنگ کے اونٹوں سے بہتر ہے اس فرمان مبارک کے ذہن میں گردش  
 کرنے سے جواب لکھنے کا ارادہ مزید پختہ ہو گیا۔

”اور اپنی بیماری، تدلیس اور دیگر مختلف قسم کی مصروفیات کے باوجود اللہ

تعالیٰ پر توکل کرتے ہوئے اس کام کو شروع کیا۔ اللہ تعالیٰ سے دعا ہے کہ اس کو  
 مسلمانوں کے لئے مسنون طریقہ کے مطابق وضوء کرنے کے عمل کو جاری رکھنے کے  
 لئے قلبی اطمینان اور محافلین کے اعتراضات کے جواب میں بہترین ہتھیار بنائے اور  
 جو عوام الناس اس بارہ میں کسی غلط فہمی کا شکار ہو گئے ہیں ان کے لئے اس جواب کو غلط  
 فہمی سے نکلنے کا ذریعہ بنائے اور احقر، اس کے اساتذہ کرام اور والدین کے لئے  
 نجات کا ذریعہ بنائے آمین یا اللہ العالمین۔

☆..... جواب کی ضرورت.....☆

”اس جمہوری دور میں ہر ایک کو اپنے دائرہ میں رہتے ہوئے اپنے نظریات  
 کے اظہار کا حق ہے اور ہر طبقہ اپنے متعلقین کو اپنے مذہب کے عقائد و احکام سے آگاہ  
 کرنے کی کوشش کرتا ہے۔ ایران کے خمینی انقلاب سے پہلے بھی پاکستان میں شیعہ  
 حضرات کی اپنے مذہب اور نظریہ پر کتابیں شائع ہوتی رہی ہیں۔

اور وہ اپنے حضرات کو اپنے مذہبی مسائل سے آگاہ کرتے رہے ہیں جیسا  
 کہ حافظ بشیر حسین نجفی صاحب کی کتاب توضیح المسائل اور اس طرح کی دیگر کئی کتابیں  
 شائع شدہ ہیں جن میں شیعہ نظریات کے مطابق طہارت و عبادت و معاملات سے  
 متعلق مسائل بیان کئے گئے ہیں مگر ان کے جواب کا کبھی خیال بھی پیدا نہیں ہوا اس  
 لئے کہ انہوں نے اپنے طبقہ کو مسائل بتائے ہیں اور مسلمانوں سے الجھنے کی کوشش نہیں  
 کی۔ ایران کے خمینی انقلاب کے بعد شیعہ حضرات نے اپنا انداز بدلا اور صدیوں سے  
 اپنے مخفی عقائد کے اظہار کے ساتھ ساتھ مسلمانوں کو تنقید کا نشانہ بھی بنانا شروع کر دیا  
 جس کی تازہ ترین مثال پروفیسر غلام صابر صاحب کا کتابچہ وضوء رسول ﷺ ہے

جس میں انہوں نے اہل السنّت والجماعت کے طریقہ وضوء کو بزرع خویش  
 قرآن و سنت کے خلاف اور باطل ثابت کر نیکی کوشش کی ہے اور بالخصوص وضوء میں  
 پاؤں دھونے کے مسئلہ میں جو غلط فہمی پیدا کرنے کا انداز اختیار کیا ہے اس کا جواب  
 از حد ضروری تھا۔



☆..... ہمارا انداز.....☆

”ہم نے اپنی اس جوابی کتاب میں پہلے وضوء کا مسنون طریقہ جس پر اہل السنۃ والجماعت عمل پیرا ہیں اس کو احادیث کی روشنی میں باحوالہ ذکر کیا ہے اور پھر پروفیسر غلام صابر صاحب نے اہل السنۃ پر جو اعتراضات کئے ہیں ان کے جوابات باحوالہ ذکر کرنے کے ساتھ یہ بات بھی پیش نظر رکھی ہے کہ پروفیسر صاحب نے اپنے کتابچہ میں جو اور بھی کئی ایسے مسائل ذکر کئے ہیں۔

جن میں مسلمانوں کو ان سے اختلاف ہے ہم نے ان کو بھی اجاگر کر کے ان کے بارہ میں مسلمانوں کا نظریہ واضح کیا ہے تاکہ قارئین کرام کو معلوم ہو سکے کہ پروفیسر صاحب نے اپنی کتاب میں وضوء سے متعلق جو مسائل بیان کئے ہیں ان کی کتاب میں صرف یہی مسائل ہی نہیں بلکہ اور مسائل بھی ہیں جن سے مسلمانوں کو اختلاف ہے اور ان کا ذکر پروفیسر صاحب نے اپنے مخصوص انداز میں کیا ہے۔

اس سے ہمارا مقصد ان حضرات کو حقیقت حال سے آگاہ کرنا ہے جو پروفیسر صاحب کی کتاب پڑھ کر غلط فہمی کا شکار ہو گئے ہیں یا ان کے غلط فہمی میں مبتلا ہو جانے کا اندیشہ ہے۔ اللہ تعالیٰ ہر مسلمان کو گمراہی سے بچائے اور سنت کے مطابق صحیح راستہ پر چلنے کی توفیق عطا فرمائے آمین یا اللہ العالمین

حافظ عبدا لقُدوس قارن

☆..... وضوء کا مسنون طریقہ.....☆

﴿۱﴾ جس پانی سے وضوء کرنا ہو وہ پانی پاک اور پاک کرنے والا ہونا چاہیے اس لئے کہ جب اس پانی سے طہارت حاصل کرنی ہے تو اس پانی کا پاک اور پاک کرنے والا ہونا ضروری ہے

﴿۲﴾ نیت..... وضوء سے پہلے نیت کرنی چاہیے اور وضوء میں نیت کرنا کم از کم سنت ہے اور نیت کرنے سے ہی وضوء ثواب اور درجہ والا ہوتا ہے اور وضوء کے لئے نیت یہ ہوگی کہ دل میں ارادہ کرے کہ میں اس وضوء کے ذریعہ سے طہارت حاصل کرنا چاہتا ہوں اور اگر وہ شخص پہلے سے با وضوء ہو اور اس کے باوجود تازہ وضوء کرنا چاہتا ہو تو پھر یہ نیت کرے کہ میں اس وضوء کے ذریعہ سے وہ اجر و ثواب حاصل کرنا چاہتا ہوں جو وضوء کرنے کی وجہ سے ملتا ہے۔

﴿۳﴾ وضوء کی ابتدا میں بسم اللہ پڑھنا بھی کم از کم سنت ہے

”اس لئے کہ حضرت ابوہریرہؓ حضرت عبداللہ بن مسعودؓ اور حضرت عبداللہ بن عمرؓ سے روایت ہے کہ نبی کریم صلی اللہ علیہ وسلم نے فرمایا ”من توضأ و ذکر اللہ فانہ يطهر جسده كله و من توضأ ولم يذكر اسم اللہ لم يطهر الا موضع الوضوء“ (دار قطنی جلد اول صفحہ ۷۳-۷۴، سنن الکبریٰ للبیہقی جلد اول ص ۴۴) جس نے وضوء کیا اور اللہ تعالیٰ کا نام لیا تو بے شک یہ اس کے سارے جسم کو پاک کر دیتا ہے اور جس نے وضوء کیا اور اللہ تعالیٰ کا نام نہ لیا تو اس کے صرف وضوء والے اعضاء پاک ہوتے ہیں۔ اور ام المؤمنین حضرت عائشہ صدیقہؓ سے روایت ہے۔

کان رسول اللہ صلی اللہ علیہ وسلم حین يقوم للوضوء یکفأ الا ناء فیسمی اللہ ثم یسبغ الوضوء (مجمع الزوائد جلد اول ص ۲۲۰) نبی کریم صلی اللہ علیہ وسلم جب وضوء کے لئے اٹھتے تھے اور برتن کو اوندھا کرتے تھے تو بسم اللہ پڑھتے پھر مکمل وضوء کرتے۔

﴿۳﴾ مسواک ..... وضوء کی ابتدا میں مسواک کرنا بھی سنت ہے۔

”اس لئے کہ حضرت عائشہ صدیقہؓ سے روایت ہے۔“

”کان رسول اللہ صلی اللہ علیہ وسلم یفضل الصلوۃ التي

یستاک لها علی الصلوۃ التي لا یستاک سبعین ضعفا“

(مجمع الزوائد جلد ۱ ص ۸۱، زجاجة المصانح جلد ۱ صفحہ ۹۵)

”نبی کریم صلی اللہ علیہ وسلم اس نماز کو جس کے لئے مسواک کی گئی ہو اس کو اس نماز پر ستر گنا فضیلت بیان کرتے تھے جس نماز کے لئے مسواک نہ کی گئی ہو۔ نیز

حضرت عائشہ صدیقہؓ سے روایت ہے کہنا نضع مسواک رسول اللہ صلی اللہ علیہ وسلم مع طہورہ

(مجمع الزوائد جلد ۲، صفحہ ۹۸)

ہم طہارت کے پانی کے ساتھ رسول اللہ صلی اللہ علیہ وسلم کی مسواک رکھا

کرتے تھے۔

اگر کسی آدمی کے پاس مسواک نہ ہو تو وہ انگلی کے ساتھ دانت صاف کرے۔

﴿۵﴾ وضوء کی ابتدا میں پہلے تین بار پہنچوں (مُثْنُوں) تک ہاتھ دھونا بھی سنت ہے

اس لئے کہ حضرت علیؓ نے اپنے اصحاب کو جو حضور علیہ السلام جیسا وضوء

کر کے دکھایا اس میں ہے۔

”فغسل کفیه حتی انقاهما“ (ابوداؤد جلد ۳ صفحہ ۴۳، ترمذی جلد ۱ صفحہ ۸، نسائی

جلد ۱ صفحہ ۱۵)

پھر اپنی ہتھیلیوں کو دھویا یہاں تک کہ ان کو خوب صاف کیا۔ اور ابوہریرہؓ نے

حضرت علیؓ کے وضوء کی جو روایت کی ہے انہیں ہے فغسل کفیه ووجه ثلاثا۔

(مسند احمد جلد ۱ صفحہ ۱۵۸)

تو حضرت علیؓ نے اپنی ہتھیلیاں اور اپنا چہرہ تین بار دھویا اور حضرت عثمانؓ

نے اپنے اصحاب کو جو حضور صلی اللہ علیہ وسلم جیسا وضوء کر کے دکھایا اس میں ہے

فافرغ علی کفیه ثلاث مرار فغسلهما (بخاری جلد ۱ صفحہ ۲۷) پھر تین مرتبہ

اپنی ہتھیلیوں پر پانی بہا کر ان کو دھویا۔

﴿۶﴾ وضوء میں تین بار کلی کرنا بھی سنت ہے۔ کلی کہتے ہیں کہ منہ میں پانی ڈال کر

اس کو حرکت دینا اور پھر گرا دینا۔ حضرت علیؓ نے جو حضور علیہ السلام جیسا وضوء کر کے

دکھایا اس میں ہے بمضمض ثلاثا مع الاستنشاق بماء واحد۔

(ترمذی ج ۱ ص ۸، ابوداؤد ج ۱ ص ۴۲، مسند احمد ج ۱ ص ۱۳۵)

ایک ہی پانی کے ساتھ ناک میں پانی ڈالنے کے ساتھ تین مرتبہ کلی کی۔

اور حضرت عبداللہ بن زیدؓ فرماتے ہیں

”رأیت النبی ﷺ مضمض واستنشق من کف واحد فعل ذالک

ثلاثا (ترمذی ج ۱ ص ۶)

”میں نے نبی کریم صلی اللہ علیہ وسلم کو دیکھا کہ آپ نے ایک ہی ہتھیلی سے

کلی کی اور ناک میں پانی ڈالا اور یہ کام آپ ﷺ نے تین دفعہ کیا۔

﴿۷﴾ تین بار ناک میں پانی ڈال کر جھاڑنا بھی سنت ہے جیسا کہ اوپر بیان کر دہ

روایت میں اس کا ذکر ہے۔ اور حضرت ابوہریرہؓ سے روایت ہے کہ ”نبی کریم صلی اللہ

علیہ وسلم نے فرمایا“

اذاتوضأ أحدکم فلیجعل فی انفه ثم لیستشر (مسلم جلد ۱ ص

۱۲۳) جب تم میں سے کوئی وضوء کرے تو اپنے ناک میں پانی ڈالے پھر اس کو

جھاڑ دے۔

﴿۸﴾ وضوء میں جو اعضاء دھوئے جاتے ہیں ان کو ایک ایک بار دھونا فرض ہے اور

ایسے انداز سے دھوئے کہ ذرا سی جگہ بھی خشک نہ رہے اور دھوتے وقت اتنا پانی بہائے

کہ چند قطرے نیچے بھی گر جائیں۔ اور دودو بار دھونا اس سے افضل ہے اور تین تین بار

دھونا سنت ہے۔

حضرت عبداللہ بن عمرؓ سے روایت ہے کہ آپ ﷺ نے ایک ایک دفعہ اعضا کو دھو کر وضوء کیا تو فرمایا "هَذَا الْوُضُوءُ الَّذِي لَا يَقْبَلُ اللَّهُ الصَّلَاةَ الْإِبْرَاءِ"۔  
یہ ایسا وضوء ہے کہ اس کے بغیر اللہ تعالیٰ نماز قبول ہی نہیں کرتا، پھر دودھ مرتبہ اعضا کو دھو کر وضوء کیا تو فرمایا کہ یہ ایسا وضوء ہے جس کی وجہ سے وضوء کرنے والے کو دہراا جرایا جاتا ہے۔

’ثم توضأ ثلاثاً فقال هذا وضوئي ووضوء خليل الله ابراهيم ووضوء الانبياء قبلي‘ (ابن ماجہ ص ۳۲، مسند احمد، ج ۲ ص ۹۸ دار قطنی جلد ۱ صفحہ ۸۱) پھر تین مرتبہ وضوء کیا تو فرمایا کہ یہ میرا وضوء ہے اور یہی حضرت ابراہیم خلیل اللہ کا وضوء ہے اور یہی مجھ سے پہلے انبیاء کرام کا وضوء ہے۔

بلاوجہ تین مرتبہ سے زیادتی نہیں کرنی چاہیے اس لئے کہ زیادتی کی صورت میں خواہ مخواہ پانی کا ضیاع بھی ہے اور آدمی کا سنت کے ثواب سے محروم ہونا بھی ہے جو کہ سراسر زیادتی اور اپنے آپ پر ظلم ہے۔

﴿۹﴾ وضوء کرتے وقت دائیں جانب سے شروع کرنا بھی سنت ہے اس لئے کہ جن حضرات نے حضور علیہ السلام کے وضوء کو بیان کیا ہے انہوں نے کہا کہ آپ ﷺ نے دائیں جانب سے شروع کیا اور پھر نبی کریم صلی اللہ علیہ وسلم نے اپنی امت کو ترغیب بھی فرمائی ہے کہ ”اِذَا تَوَضَّأْتَ فَبَدَأْ وَابْمِئِمَّا مِنْكُمْ“

(ابوداؤد جلد ۲ ص ۲۱۵، ابن ماجہ ص ۳۳) جب تم وضوء کرو تو دائیں جانب سے شروع کرو۔

﴿۱۰﴾ تین بار چہرہ دھونا.....☆ چہرہ دھونا فرض ہے اس لئے کہ چہرہ دھونے کا حکم قرآن کریم میں ہے فَاغْسِلُوا وُجُوهَكُمْ۔ کہ اپنے چہروں کو دھو۔ اور چہرہ دھونے میں پیشانی کی ابتداء سے ٹھوڑی کے نیچے تک اور دونوں کانوں کے درمیان کا حصہ ہے۔ اس لئے کہ چہرہ اسی کو کہتے ہیں۔ بظاہر کان بھی چہرہ میں شامل ہیں مگر چونکہ

حضور علیہ السلام سے کانوں سے متعلق وضوء میں چہرہ سے الگ حکم ثابت ہے اس لئے کان چہرہ سے الگ ہیں۔ چہرے کا تین بار دھونا سنت ہے۔

اس لئے کہ حضرت عثمانؓ نے حضور علیہ السلام جیسا جو وضوء کر کے دکھایا تھا اکمیں ہے ثم غسل وجهه ثلاثاً (بخاری جلد ۱ ص ۲۸) اور حضرت علیؓ نے جو وضوء کر کے دکھایا تھا اکمیں بھی ہے ثم غسل وجهه ثلاثاً (مسند احمد جلد ۱ ص ۱۲۳) اور تین مرتبہ اپنا چہرہ دھویا۔

﴿۱۱﴾ چہرہ دونوں ہاتھوں سے دھونا سنت ہے اس لئے کہ حضرت عبداللہ بن عباسؓ نے جو نبی کریم صلی اللہ علیہ وسلم جیسا وضوء کر کے دکھایا اس میں ہے ”

ثم اخذ غرفة من ماء فجعل بها هكذا اضافها الى يده الاخرى فغسل بها وجهه“ (بخاری جلد ۱ ص ۲۶) پھر ایک چلو پانی لیا اور اس کو دوسرے ہاتھ سے ملایا پھر اس سے اپنا چہرہ دھویا۔

﴿۱۲﴾ ڈاڑھی کا خلال کرنا بھی سنت یا مستحب ہے اس لئے کہ حضرت بعمار بن یاسرؓ فرماتے ہیں۔

”لَقَدْ رَأَيْتَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَخْلُلُ لِحْيَتَهُ“ (ترمذی جلد ۱ صفحہ ۶) ”بے شک میں نے رسول اللہ صلی اللہ علیہ وسلم کو اپنی ڈاڑھی کا خلال کرتے ہوئے دیکھا۔ اگر ڈاڑھی گھنی ہو تو اس کا خلال کیا جائیگا اور اگر ڈاڑھی ہلکی ہو تو اس کے نیچے چہرہ کے چمڑے کو دھونا ضروری ہے۔

﴿۱۳﴾ ہاتھوں کو کہنیوں سمیت دھونا بھی فرض ہے۔ اس لئے کہ قرآن کریم میں ہے۔

”وَإِيْدِيَكُمْ إِلَى الْمَرَافِقِ“ اور اپنے ہاتھ کہنیوں سمیت دھو۔ قرآن کریم میں اِلَى الْمَرَافِقِ فرمایا گیا ہے کہ ہاتھوں کا دھونا کہنیوں تک ہے تو کہنیوں کو انتہاء قرار دیا گیا ہے اور انتہاء اس کی ہوتی ہے جس کی ابتداء ہو تو ہاتھوں کو دھونے کی ابتداء انگلیوں سے ہوگی اسی لئے اہل السنۃ والجماعت ہاتھ دھوتے وقت انگلیوں سے شروع کرتے ہیں۔

﴿۱۴﴾ انگلیوں کا خلال کرنا ..... ہاتھ اور پاؤں دھوتے وقت انگلیوں کے درمیان خلال کرنا بھی سنت ہے اس لئے کہ نبی کریم صلی اللہ علیہ وسلم نے حضرت لقیط بن صبرہؓ سے فرمایا ”اذا توضأت فخلل الاصابع“ (ترمذی جلد ۷ ص ۷)

جب تو وضوء کرے تو انگلیوں کا خلال کیا کر۔ اسی طرح حضرت ابن عباسؓ سے روایت ہے کہ نبی کریم صلی اللہ علیہ وسلم نے فرمایا ”اذا توضأت فخلل اصابع يديك ورجليك“۔ ”کہ جب تو وضوء کرے تو اپنے ہاتھ اور پاؤں کی انگلیوں کا خلال کیا کر۔ اور حضرت مستورد بن شدادؓ فرماتے ہیں ”رأيت النبي صلى الله عليه وسلم اذا توضأ ذلك اصابع رجليه بخصره“ (ترمذی جلد ۷ ص ۷)

کہ میں نے نبی کریم صلی اللہ علیہ وسلم کو دیکھا کہ جب آپ وضوء فرماتے تو اپنے ہاتھ کی چھوٹی انگلی کے ساتھ پاؤں کی انگلیوں کا خلال کرتے۔

﴿۱۵﴾ ہاتھ دھوتے وقت انگوٹھی وغیرہ کو حرکت دینا بھی سنت ہے۔ اگر ہاتھ میں انگوٹھی یا کلائی میں گھڑی کا چین ہو یا عورتوں نے چوڑیاں وغیرہ پہنی ہوں تو اگر وہ اس قدر تنگ ہوں کہ پانی نیچے تک نہ جاتا ہو تو ان کو حرکت دے کر پانی نیچے تک پہنچانا ضروری ہے اور اگر کشادہ ہوں اور حرکت دیئے بغیر بھی پانی نیچے تک پہنچ جاتا ہو تو پھر ان کو حرکت دینا سنت ہے۔

حضرت ابو رافعؓ فرماتے ہیں۔ ”كان النبي صلى الله عليه وسلم اذا توضأ حرك خاتمته“ (داقطنی جلد ۱ ص ۸۳، ابن ماجہ ص ۳۵) نبی کریم صلی اللہ علیہ وسلم جب وضوء کرتے تھے تو اپنی انگوٹھی کو حرکت دیتے تھے۔

﴿۱۶﴾ سر کا مسح کرنا فرض ہے ”اس لئے کہ قرآن کریم میں ہے وَأَمْسَحُوا بِرُءُوسِكُمْ“ تم اپنے سروں کا مسح کرو۔ سر کے کم از کم چوتھائی حصہ کا مسح کرنا فرض ہے اس لئے کہ حضرت مغیرہ بن شعبہؓ سے روایت ہے کہ ”نبی کریم صلی اللہ علیہ وسلم نے وضوء کرتے ہوئے مسح علی ناصبتہ“ (مسلم جلد ۱ صفحہ ۱۳۴، ابوعوانہ جلد ۱ ص ۲۵۹) مقدار ناصیہ

سر پر مسح کیا۔ اور مقدار ناصیہ سر کا چوتھائی حصہ بنتا ہے۔ اس سے کم آپ صلی اللہ علیہ وسلم سے سر کا مسح کرنا ثابت نہیں ہے۔ اور سارے سر کا مسح کرنا سنت ہے اس لئے کہ حضرت عبداللہ بن زید انصاریؓ حضور صلی اللہ علیہ وسلم کے وضوء کا ذکر کرتے ہوئے فرماتے ہیں ”مسح رأسه بيده فاقبل بهما وادبر بدأ بمقدم رأسه ثم ذهب بهما الى قفاه ثم ردهما حتى رجع الى المكان الذي بدأ منه“

(ترمذی جلد ۷ ص ۷)

آپ صلی اللہ علیہ وسلم نے دونوں ہاتھوں کے ساتھ اپنے سر کا مسح کیا پھر ہاتھوں کو آگے سے پیچھے اور پیچھے سے آگے کی طرف لائے اور اپنے سر کے آگے والے حصہ سے مسح شروع کیا پھر ہاتھوں کو گدی تک لے گئے پھر ان کو واپس اسی جگہ تک لوٹایا جہاں سے مسح شروع کیا تھا۔

﴿۱۷﴾ گردن کا مسح ..... سر کے مسح کے ساتھ گردن کے کچھ حصہ کا بھی مسح ہو جاتا ہے اس لئے آپ ﷺ گدی تک ہاتھ لے جاتے تھے اور گدی گردن ہی کا حصہ ہے اسی لئے مسلک اجماعیہ کے عالم مولوی محمد صادق سیالکوٹی لکھتے ہیں۔ اوپر آپ پڑھ چکے ہیں کہ سر کا مسح کرتے وقت حضور صلی اللہ علیہ وسلم اپنے ہاتھوں کو گدی تک لے جاتے تھے اور گدی سر کا پچھلا حصہ ہوتا ہے جس میں کچھ گردن بھی آ جاتی ہے۔ (صلوۃ الرسول ص ۳۸)

﴿۱۸﴾ کانوں کا مسح کرنا بھی سنت ہے ..... اس لئے کہ حضرت ابن عباسؓ سے روایت ہے ”ان النبي صلى الله عليه وسلم مسح برأسه واذنيه باطنهما بالسباحيتين وظاهرهما بابهاميه“ (نسائی جلد ۱ ص ۲۹)

بے شک نبی کریم صلی اللہ علیہ وسلم نے اپنے سر اور دونوں کانوں کا مسح کیا۔ ان کے باطنی حصہ کا شہادت کی انگلیوں کے ساتھ اور ظاہری حصہ کا اپنے انگوٹھوں کے ساتھ مسح کیا۔

اور حضرت عثمانؓ نے حضور علیہ السلام جیسا جو وضوء کر کے دکھایا اس میں

انہوں نے فرمایا ”الاذنان من الرأس“ (مسند احمد جلد ۱ ص ۶۱) کہ دونوں کان سر کا حصہ ہیں یعنی ان کا سر کی طرح مسح کیا جائے۔

﴿۱۹﴾ دونوں پاؤں کا دھونا فرض ہے.....☆ اور یہ پاؤں کی انگلیوں سے لے کر کعبین یعنی ٹخنوں سمیت ہے اس لئے کہ حضرت عثمانؓ اور حضرت علیؓ نے حضور علیہ السلام جیسا جو وضوء کر کے دکھایا اس میں ہے ”ثم غسل كل رجل ثلاثاً“ (بخاری جلد ۱ ص ۲۸) پھر ہر پاؤں کو تین تین دفعہ دھویا

اور بعض روایات میں ہے وضوء رجلہ ثلاثاً (مسند احمد جلد ۱ ص ۱۵۸) اور اپنے پاؤں کو تین تین دفعہ دھویا۔ کسی روایت میں ہے وضوء قدمیہ الی الکعبین (مسند احمد جلد ۱ ص ۱۱۷) اور کسی روایت میں ہے ثم غسل رجلہ الی الکعبین ثلاث مرات (مسند احمد جلد ۱ ص ۶۸) پھر تین مرتبہ ٹخنوں تک اپنے پاؤں دھوئے۔

﴿۲۰﴾ موزوں پر مسح کرنا سنت ہے.....☆ اگر پاؤں پر موزے پہنے ہوئے ہوں اور موزے میں پاؤں ظہارت کی حالت میں ڈالے ہوں تو ان موزوں پر مسح کرنا سنت سے ثابت ہے، مسافر کے لئے تین دن اور تین راتیں اور مقیم کے لئے ایک دن اور ایک رات موزوں پر مسح کرنے کی اجازت ہے اور موزوں پر مسح کی روایات حدیث و اتر کو پہنچی ہوئی ہیں۔ حضرت علیؓ سے جب موزوں پر مسح کے بارہ میں پوچھا گیا تو انہوں نے فرمایا ”جعل رسول الله صلى الله عليه وسلم ثلاثة ايام ولياليهن للمسافر ويوما وليلته للمقيم“ (مسلم جلد ۱ ص ۱۳۵) نبی کریم صلی اللہ علیہ وسلم نے مسافر کے لئے تین دن اور ان کی راتیں اور مقیم کے لئے ایک دن رات تک اس کی مدت مقرر کی فرمائی ہے۔

﴿۲۱﴾ وضوء میں جو غرضائیں ہیں یعنی چہرہ دھونا، ہاتھ کہنیوں سمیت دھونا سر کا مسح اور پاؤں دھونا ان میں ترتیب کا لحاظ رکھنا سنت ہے۔ اس لئے کہ آنحضرت صلی اللہ علیہ وسلم سے وضوء کے بارہ میں جو روایات منقول ہیں ان میں ترتیب سے وضوء کرنا ثابت ہے۔

﴿۲۲﴾ وضوء میں موالات مستحب ہے یعنی اعضاء کو یکے بعد دیگرے دھونا، درمیان میں اتنا وقفہ نہ کیا جائے کہ پہلا عضو خشک ہو جائے۔

﴿۲۳﴾ جن اعضاء کو دھویا جاتا ہے ان پر صرف پانی بہانے کو کافی نہ سمجھا جائے بلکہ ان کو ہاتھ سے ملنا بھی سنت ہے اسی کو دلک کہتے ہیں اس لئے کہ نبی کریم صلی اللہ علیہ وسلم کے وضوء میں دلک (اعضاء کو ملنا) بھی ثابت ہے۔

﴿۲۴﴾ وضوء سے بچا ہوا پانی کھڑے ہو کر پینا سنت ہے اس لئے کہ آپ صلی اللہ علیہ وسلم نے وضوء سے بچا ہوا پانی کھڑے ہو کر پیا۔

﴿۲۵﴾ وضوء سے فارغ ہو کر رومال یا تولیہ سے اعضاء کو خشک کرنا جائز ہے

اس لئے کہ حضرت عائشہ صدیقہؓ سے روایت ہے ”كانت للنبي عليه السلام خرقة ينشف بها بعد الوضوء“ (مسند رک ج ۱ ص ۱۵۲، ترمذی ج ۱ ص ۹) نبی کریم صلی اللہ علیہ وسلم کا ایک کپڑا تھا اس کے ساتھ وضوء کے بعد اعضاء پونچھتے تھے۔ اسی طرح کی ایک روایت حضرت معاذ بن جبلؓ سے بھی ہے۔

﴿۲۶﴾ وضوء میں قبلہ رخ بیٹھنا مستحب ہے اور اونچی جگہ پر بیٹھنا بھی مستحب ہے تاکہ چھینٹے نہ پڑیں اور بلا وجہ وضوء کے دوران کسی سے مدد لینا بھی مناسب نہیں ہے۔

﴿۲۷﴾ وضوء کے بعد دعائیں پڑھنا بھی سنت سے ثابت ہے شہادتیں پڑھے یعنی ”اشهد ان لا اله الا الله واشهد ان محمداً عبده ورسوله پڑھے“ (مسلم جلد ۱ ص ۱۱۲) اور اس کے ساتھ اللهم اجعلني من التوابين واجعلني من المتطهرين پڑھے۔ (ترمذی ج ۱ ص ۹)

ان کے علاوہ اور بھی بعض دعائیں ثابت ہیں۔ وضوء کے بعد دعاء پڑھتے وقت آسمان کی طرف نظر اٹھانا درست ہے جیسا کہ حضرت عمرؓ کی روایت میں ہے ”قال رسول الله صلى الله عليه وسلم من توضأ فاحسن الوضوء ثم رفع بصره الى السماء فقال اشهد ان لا اله الا الله وحده لا شريك له“

واشهد ان محمدا عبده ورسوله فتحت له ثمانية ابواب من الجنة يدخل من ايها شاء (مسند ابی یعلیٰ حدیث نمبر ۲۳۳) رسول اللہ صلی اللہ علیہ وسلم نے فرمایا جس نے اچھے انداز سے وضو کیا پھر اپنی نظر آسمان کی طرف اٹھا کر یہ کلمات کہے تو اس کے لئے جنت کے آٹھوں دروازے کھل جاتے ہیں ان میں سے جس سے چاہے جنت میں داخل ہو جائے اور وہ کلمات یہ ہیں ”اشهد ان لا اله الا الله وحده لا شریک له واشهد ان محمدا عبده ورسوله“ وضوء کے بعد دعاء کرتے وقت آسمان کی طرف نظر اٹھانے کی روایت کنز العمال میں حضرت ثوبانؓ اور حضرت انسؓ سے بھی ہے۔ اس لئے وضوء کے بعد دعاء پڑھتے وقت آسمان کی طرف نظر اٹھانا تو درست ہے مگر اٹکی کا اٹھانا کسی حدیث سے ثابت نہیں ہے۔

۲۸۸ھ وضوء کے بعد اگر ایسا وقت ہو جس میں نوافل پڑھے جاسکتے ہیں تو دو رکعت تحیثہ الوضوء پڑھنا بھی سنت اور فضیلت کا باعث ہے۔

### ☆.....تیمم کا بیان.....☆

اگر پانی نہ ہو یا بیماری وغیرہ کی وجہ سے پانی کے استعمال پر قدرت نہ رکھتا ہو تو غسل اور وضوء کی جگہ تیمم کر کے طہارت حاصل کرے۔ اور تیمم کا طریقہ یہ ہے کہ پہلے پاک ہونے کی نیت کرے اور پھر ایک دفعہ دونوں ہاتھ مٹی ریت یا اینٹ پر مار کار ہاتھوں کو سارے چہرہ پر ملے جیسا کہ وضوء میں دھویا جاتا ہے اور پھر دوسری دفعہ دونوں ہاتھ مار کر کہیں سمیت دونوں ہاتھوں پر ملے۔

اختلافی مسائل.....☆ وضوء کے مسنون طریقہ کے بیان کے بعد ہم پروفیسر غلام صابر صاحب کی کتاب ”وضوء رسول“ میں بیان کردہ ان مسائل کا ذکر ترتیب وار کرتے ہیں جن سے اہل السنۃ والجماعت کو اختلاف ہے۔ اور جہاں ہم نے ضروری سمجھا وہاں شیعہ کتب کے حوالے بھی ذکر کئے ہیں تاکہ حجت تام ہو جائے اور لیہلک من ہلک عن بینۃ ویحی من حی عن بینۃ تاکہ جو ہلاک ہوتا

ہے وہ دلیل واضح ہو جانے کے بعد اس کے اعراض کی وجہ سے ہلاک ہو اور جو زندہ رہتا ہے وہ دلیل کے ساتھ زندہ رہے۔

### ☆.....پہلا مسئلہ۔ کلمہ کی تبدیلی.....☆

پروفیسر غلام صابر کی کتاب ”وضوء رسول“ میں بیان کردہ باتوں میں سے سب سے پہلی بات جس پر مسلمانوں کو اعتراض اور اختلاف ہے وہ کلمہ میں تبدیلی ہے۔ جناب پروفیسر صاحب نے کتاب کے ٹائٹل پر اپنے جامعہ کا جو مونو شائع کیا ہے اس پر کلمہ یوں لکھا ہے۔

لا اله الا الله محمد الرسول الله عَليَّ وَلِئِىَ الله۔ حالانکہ ہر مسلمان بلکہ مسلمانوں کا بچہ بچہ جانتا ہے کہ اسلام کا پہلا اور اصلی کلمہ جس کو کلمہ طیبہ کہا جاتا ہے وہ ”لا اله الا الله محمد رسول الله“ ہے۔

اس میں کمی پیشی جائز نہیں ہے، اس لئے پروفیسر صاحب کی کتاب پڑھ کر وضوء میں پاؤں دھونے کے بارہ میں کسی غلط فہمی کا شکار ہونے والے مسلمانوں سے گزارش ہے کہ وہ اس بات کو بھی مد نظر رکھے کہ پروفیسر صاحب اور ان کے طبقہ کو مسلمانوں کے ساتھ اسلام کے اصلی کلمہ میں بھی اختلاف ہے جس کا ثبوت انہوں نے کتاب کے ٹائٹل پر مسلمانوں کے کلمہ سے اعراض کرتے ہوئے اپنا کلمہ لکھ کر دیا ہے۔

### ☆.....دوسرا مسئلہ۔ امام منتظر (امام مہدی رحمۃ اللہ علیہ).....☆

جناب پروفیسر صاحب اپنے طبقہ کو خطاب کرتے ہوئے ان سے پوچھتے ہیں کہ کیا ہم نے امام زمانہؑ کے استقبال کے لئے تمام تیاریاں مکمل کر لیں ہیں؟ کیا ہم نے اپنے گھروں کو اس قابل بنالیا ہے کہ حجت خدا تشریف لائیں (ص ۶)

یہ پروفیسر صاحب نے اپنے طبقہ کو خطاب کیا ہے ہمیں اس سے کوئی سروکار نہیں ہم صرف ان مسلمانوں کو جنہوں نے پروفیسر صاحب کی کتاب کا مطالعہ کیا ہے ان کو توجہ دلانا چاہتے ہیں کہ جس امام زمانہ کا پروفیسر صاحب نے ذکر کیا ہے اس میں بھی

مسلمانوں کا نظریہ ان سے مختلف ہے۔ حضور نبی کریم صلی اللہ علیہ وسلم نے قیامت کی علامتوں میں سے یہ علامت بھی بیان فرمائی ہے کہ حضرت عیسیٰ علیہ السلام جو آسمانوں پر زندہ موجود ہیں وہ آسمان سے اتریں گے۔ ان کے آسمان سے اترتے وقت امام مہدی رحمۃ اللہ کی حکمرانی ہوگی اور حضرت عیسیٰ علیہ السلام آسمان سے نزول کے بعد بعض نمازیں حضرت امام مہدی کے پیچھے پڑھیں گے۔

اہل السنۃ والجماعت کے نزدیک امام مہدی اسی قرب قیامت دور میں پیدا ہوں گے اور ابتداء میں ان کے متعلق کسی کو معلوم نہ ہوگا پھر بیت اللہ کا طواف کرتے ہوئے علماء ان کو پہنچائیں گے اور ان کے ہاتھ پر بیت کریں گے۔ ظہور مہدی سے یہی مراد ہے کہ پہلے ان کی حیثیت لوگوں کو معلوم نہ ہوگی اور پھر علماء کے بیعت کرنے کے بعد ان کی حیثیت نمایاں ہو جائیگی۔ اہل السنۃ کے ہاں ظہور مہدی کا یہ مفہوم نہیں کہ وہ پہلے چھپے ہوئے ہوں گے اور پھر ظاہر ہو جائیں گے۔

اور حدیث میں ہے کہ ان کا نام حضور نبی کریم صلی اللہ علیہ وسلم کے نام مبارک کی طرح محمد ہوگا اور ان کے والد کا نام حضور علیہ السلام کے والد ماجد کی نام کی طرح عبد اللہ ہوگا (ابوداؤد جلد ۲ ص ۲۳۲) اور امام مہدی خاتون جنت فاطمۃ الزہراء رضی اللہ عنہا کی اولاد میں سے ہوں گے اور محدثین کرامؑ کے فرمان کے مطابق وہ حضرت حسنؑ کی اولاد میں سے ہوں گے جیسا کہ ملا علی قاریؒ مرقات جلد ۱۰ ص ۷۴ میں اور شیخ عبدالحق محدث دہلویؒ نے لمعات جلد ۴ ص ۳۲۱ میں اور امام سیوطیؒ نے الحاوی للفتاویٰ جلد ۲ ص ۸۵ میں ذکر کیا ہے۔

### ☆.....شیعہ حضرات کا نظریہ.....☆

امام مہدی کے بارہ میں شیعہ حضرات کا نظریہ ہے کہ امام مہدی وہ ہیں جو ۲۵۵ھ یا ۲۵۶ھ میں پیدا ہوئے جن کا نام محمد اور والد کا نام امام حسن عسکری ہے اور وہ حضرت حسین رضی اللہ عنہ کی اولاد میں سے ہیں اور وہ حاکم وقت معتمد بن متوکل عباسی کی طرف سے قتل کئے جانے کے خوف سے عراق میں ایک غار ”سُرّ من رای میں

چھپ گئے ابتداء میں تقریباً پچھتر سال تک ان کے بارے میں بعض حضرات کو علم تھا اس دور کو غیبت صغریٰ کا زمانہ کہا جاتا ہے اور پھر اس کے بعد غیبت کبریٰ کا زمانہ شروع ہوا یعنی ان کے ٹھکانے کا کسی کو علم نہیں ہے اور قیامت کے قریب ان کا ظہور ہوگا۔ شیعہ حضرات نے اپنے امام مہدی کے ظہور کے بعد ان کے ہاتھوں حضرات صحابہ کرامؓ اور امہات المؤمنینؓ کی شان میں گستاخی کے جن اعمال کا ذکر کیا ہے اس سے سنی مسلمانوں کے جذبات بھڑکنا غیرت ایمانی ہے ان اعمال کو یہاں ذکر کرنا مناسب نہیں ہے اور شیعہ حضرات کے نزدیک امام مہدی غار میں چھپتے وقت اپنے ساتھ قرآن بھی لے گئے تھے جس کو شیعہ حضرات اصلی قرآن کہتے ہیں اور شیعہ حضرات کے نزدیک جب دنیا میں اصحاب بدر کی گنتی کے مطابق (تین سو تیرہ) تخلص مومن اور ساتھی جمع ہو جائیں گے تو اس وقت اللہ تعالیٰ ان کا معاملہ ظاہر کرے گا۔ تفصیل کے لئے دیکھیں ”احتجاج طبری ص ۲۳۰ طبع ایران) شیعہ عالم علامہ نور علی طبری قرآن کے متعلق بحث کرتے ہوئے لکھتے ہیں

’وهو عند الحجة عجل الله فرجه يظهره للناس بعد ظهوره ويأمرهم بقراءته وهو مخالف لهذا القرآن الموجود (فصل الخطاب ص ۱۲۱ دلیل ۴) اور وہ قرآن الحجة (امام مہدی) کے پاس ہے اللہ تعالیٰ اس کی مشکل جلدی آسان کرے وہ اس قرآن کو لوگوں کے سامنے اپنے ظہور کے بعد ظاہر کریں گے اور اس کی تلاوت کا حکم دیں گے اور وہ اس موجودہ قرآن کے خلاف ہے۔ اور شیعہ حضرات کی اصول اربعہ میں سے مرکزی کتاب اصول میں کافی ہے“ واللہ مافیہ من قرآنکم حرف واحد“ (اصول کافی جلد ۱ ص ۲۳۹ طبع ایران) اللہ کی قسم اس امام مہدی کے پاس جو قرآن ہے

میں تمہارے اس قرآن کا ایک حرف بھی نہیں ہے۔ شیعہ حضرات کے نزدیک اصل قرآن وہ ہے جو ان کے بقول امام مہدی کے پاس ہے اور موجودہ قرآن ان کے نزدیک اصلی نہیں ہے۔



## ☆.....اشکال اور اس کا جواب.....☆

ہو سکتا ہے کہ کسی کے ذہن میں یہ اشکال پیدا ہو یا کوئی شیعہ اپنے آپ سے اس الزام کو رد کرتے ہوئے یوں کہے کہ شیعہ حضرات تو اس موجودہ قرآن کو پڑھتے پڑھاتے اور اسی کو قرآن کہتے ہیں۔

جیسا کہ پروفیسر غلام صابر صاحب نے بھی اپنے طبقہ سے سوال کیا ہے کیا ہمارے بچے قرآن مجید اور ابتدائی دینی معلومات مکتب تشیع سے حاصل کر رہے ہیں یا غیروں سے؟ (ص ۶۱) جب شیعہ حضرات اسی کو پڑھتے پڑھاتے ہیں تو یہ کیسے کہا جاسکتا ہے کہ یہ قرآن ان کے نزدیک اصلی نہیں ہے۔

اس اشکال کا حل بھی خود شیعہ علماء نے کر دیا ہے کہ جب تک اصلی قرآن نہیں آتا اس وقت تک یہی موجودہ قرآن ہی پڑھتے پڑھاتے رہیں چنانچہ ان کے عالم مولوی مقبول احمد دہلوی ترجمہ قرآن کریم میں لکھتے ہیں ”ہم اپنے امام کے حکم سے مجبور ہیں کہ جو تغیر یہ لوگ کر دیں تم اس کو اسی حال پر رہنے دو اور تغیر کرنے والے کا عذاب کم نہ کرو۔ جہاں تک ممکن ہو لوگوں کو اصل حال سے مطلع کر دو۔ قرآن مجید کو اس کی اصلی حالت پر لانا جناب صاحب العصر علیہ السلام کا حق ہے اور ان ہی کے وقت میں وہ حسب تنزیل خدائے تعالیٰ پڑھا جائے گا

(حاشیہ ترجمہ مقبول ص ۴۷۹) اور شیعہ حضرات کی اصولی کتاب اصول کافی میں ہے ”قرأ رجل علی ابی عبد اللہ علیہ السلام وانا استمع حروفا من القرآن لیس علی ما یقرؤھا الناس فقال ابو عبد اللہ علیہ السلام کف عن هذه القراءة اقرأ كما یقرأ الناس حتی یقوم القائم فاذا قام القائم قرأ کتاب اللہ عز وجل علی حدہ (اصول کافی ص ۶۳۳ جلد ۲ مطبوعہ تہران) ایک شخص نے ابو عبد اللہ علیہ السلام (امام جعفر) کے سامنے قرآن کریم پڑھا جس کے الفاظ ایسے تھے جو اس قرآن میں نہیں جسے لوگ پڑھتے ہیں تو ابو عبد اللہ علیہ السلام نے

فرمایا کہ اس قراءت سے رک جا اور اسی طرح پڑھ جیسے لوگ پڑھتے ہیں یہاں تک کہ القائم (امام مہدی) کا ظہور ہو جائے۔

پس جب ان کا ظہور ہو گا تو وہ اللہ کی کتاب کو اس کے صحیح طریقہ کے مطابق پڑھیں گے۔

پروفیسر صاحب یا ان کے طبقہ کا جو نظریہ ہے اس سے ہمیں کوئی سرگما نہیں ہم تو ان سنی مسلمانوں سے درخواست کرتے ہیں جو پروفیسر صاحب کی کتاب پڑھ کر وضوء سے متعلق مسائل میں کسی غلط فہمی کا شکار ہو گئے ہیں یا وہ اپنے شیعہ دوستوں کی باتوں سے متاثر ہو گئے ہیں کہ وہ غور کریں کہ پروفیسر صاحب کس طرح اپنے طبقہ کو امام مہدی کے استقبال کی تیاری کی ترغیب دے کر اپنے مذہب کا پرچار کر رہے ہیں۔

## ☆.....تیسرا مسئلہ۔ چہرے کو اوپر سے نیچے دھونا.....☆

پروفیسر غلام صابر صاحب لکھتے ہیں کہ شیعہ چہرے اور ہاتھوں کو وضوء میں اوپر سے نیچے دھوتے ہیں جبکہ اہل سنت نیچے سے اوپر کو دھوتے ہیں (ص ۱۱)

پروفیسر صاحب آگے لکھتے ہیں کہ احتیاط واجب کی بنا پر چہرے اور ہاتھوں کو اوپر سے نیچے کی طرف دھونا چاہیے اگر نیچے سے اوپر دھویا جائے تو وضوء باطل ہے (ص ۱۳)

پروفیسر صاحب نے شیعہ حضرات کا نظریہ یہ بتلایا کہ ان کے نزدیک چہرے کو نیچے سے اوپر کی جانب دھونے سے وضوء باطل ہو جاتا ہے مگر انھوں نے اس طریقہ سے وضوء کے باطل ہونے کی کوئی صریح دلیل پیش نہیں کی۔ اہل سنت والجماعت کے نزدیک چہرے کو اوپر سے نیچے دھونا مستحب ہے جیسا کہ خود پروفیسر صاحب نے امام نووی کے حوالے سے لکھا ہے کہ چہرہ دھوتے وقت اوپر سے نیچے دھونا مستحب ہے اس لئے کہ یہ حصہ اشرف ہے اور استیعاب ہے یعنی چہرہ کو دھونے میں مکمل طور پر گھیر لینے کے زیادہ قریب ہے (نووی شرح مسلم جلد ۱ ص ۱۲۳)

غلط ترجمہ۔۔۔ امام نووی کا یہ حوالہ دے کر ترجمہ کرتے ہوئے جناب پروفیسر صاحب کو یا تو کوئی غلطی لگی ہے یا انہوں نے جان بوجھ کر غلط ترجمہ کر کے

مطلب برآری کی کوشش کی ہے اس لئے کہ امام نووی کی اس عبارت میں الفاظ ہیں ولانہ اقرب الی الاستیعاب جس کا معنی ہے کہ یہ طریقہ استیعاب کے زیادہ قریب ہے مگر پروفیسر صاحب نے اس کا ترجمہ کیا ہے اور فطرت کے موافق ہے (ص ۲۸) حالانکہ لانہ اقرب الی الاستیعاب کا ترجمہ فطرت کے موافق ہے کرنا بالکل غلط ہے۔

اہل السنۃ کے نزدیک چہرہ دھوتے وقت اوپر سے نیچے دھونا مستحب ہے اگر کسی نے نیچے سے اوپر کی جانب دھویا تو استحباب کا لحاظ نہ رکھنے کی وجہ سے اس کے ثواب میں تو کمی ہوگی مگر وضوء باطل نہیں ہوتا اس لئے کہ اس حالت میں وضوء کے بطلان پر کوئی صریح اور واضح دلیل موجود نہیں ہے۔ باقی رہی یہ بات کہ حدیث میں آتا ہے کہ وضوء کرتے وقت پانی نیچے گرنے کے ساتھ اس عضو کے گناہ جھڑ جاتے ہیں جس کو دھویا جاتا ہے تو چہرے کو اوپر سے نیچے کو دھویا جائے یا نیچے سے اوپر کو دھویا جائے تو ہر حالت میں پانی کے قطرات نیچے ہی گرتے ہیں۔ یہ نہیں کہ اوپر سے نیچے دھویا جائے تو پانی کے قطرات نیچے گرتے ہیں اور اگر نیچے سے اوپر دھویا جائے تو نہیں گرتے۔ یہ بات تو معمولی عقل والا بھی جان سکتا ہے اس لئے اہل السنۃ کے نظریہ اور عمل کو اس حدیث کے مخالف نہیں قرار دیا جاسکتا بلکہ ان کا اس حدیث کے مطابق عمل ہے۔

☆..... چوتھا مسئلہ۔ چہرہ ایک ہاتھ یا دونوں ہاتھوں سے دھونا.....☆  
پروفیسر صاحب لکھتے ہیں کہ شریعت اسلام نے دائیں ہاتھ کو ہر کام میں فضیلت دی ہے بائیں ہاتھ سے منہ دھونا خلاف فطرت، خلاف حکم اسلامی ہے (ص ۳۲-۳۳)  
پروفیسر صاحب نے شیعہ حضرات کا نظریہ واضح کیا کہ چہرہ صرف دائیں طرف سے دھونا چاہئے اور اس پر دلیل دیتے ہوئے لکھا کہ نبی کریم صلی اللہ علیہ وسلم چہرے کو دائیں ہاتھ سے دھوتے تھے۔ مزید لکھا کہ نبی کریم صلی اللہ علیہ وسلم کا رشاد ہے میرا دایاں ہاتھ منہ کے لئے ہے اور بائیں ہاتھ طہارت یعنی استنجاء وغیرہ کے لئے ہے (ص ۲۷)

اس کا پہلا جواب.....☆ پروفیسر صاحب نے ان روایات کے لئے کنز العمال کا حوالہ دیا ہے مگر ہمیں ان الفاظ سے یہ روایات نہیں مل سکیں جو الفاظ پروفیسر صاحب نے لکھے ہیں۔ البتہ ایک روایت ان الفاظ سے ہے ”یمینى لوجھى وشمالى لفرجى (کنز العمال جلد ۹ ص ۱۸۷)

میرا دایاں ہاتھ چہرے کے لئے اور بائیں ہاتھ شرمگاہ یعنی استنجاء کے لئے ہے۔ وضوء سے متعلق دوسری روایت کو مد نظر رکھتے ہوئے اس روایت کا مطلب یہ ہو گا کہ چہرہ دھونے میں اصل دایاں ہاتھ ہے اور بائیں ہاتھ اس کے تابع ہے اور استنجاء کرنے میں اصل بائیں ہاتھ ہے اور پانی وغیرہ ڈالنے کے لئے دائیں ہاتھ سے مدد لی جاسکتی ہے۔ پھر یہ روایات ان صحیح روایات کے خلاف ہیں جن میں دونوں ہاتھوں کے ساتھ چہرہ دھونے کا ذکر ہے جیسا کہ حضرت ابن عباسؓ کی روایت میں ہے کہ نبی کریم صلی اللہ علیہ وسلم نے وضوء کرتے ہوئے ”اخذ غرفة من ماء فجعل بها هكذا اضافها الى يده اليسرى فغسل بها وجهه

(بخاری جلد ۱ ص ۲۶) ایک چلو پانی لیا پھر اس کو دوسرے ہاتھ کے ساتھ ملایا پھر اس سے اپنا چہرہ دھویا۔ اسی طرح ایک روایت حضرت عبداللہ بن زیدؓ سے ہے ”ثم ادخل يده فاغتر ف بهما فغسل وجهه ثلاث مرات (بخاری جلد ۱ ص ۳۳) پھر آپ صلی اللہ علیہ وسلم نے اپنا ہاتھ برتن میں داخل کر کے دونوں ہاتھوں کے ساتھ چلو بھرا پھر تین مرتبہ اپنا چہرہ دھویا۔ اور حضرت علیؓ نے حضرت ابن عباسؓ کو جو حضور علیہ السلام جیسا وضوء کر کے دکھایا اس میں ہے ”ثم ادخل يديه في الاناء جميعا فاخذ بهما حفنة من ماء فضرب بها على وجهه (ابوداؤد جلد ۱ ص ۱۶) پھر اپنے دونوں ہاتھ اکٹھے برتن میں ڈال کر ان دونوں کے ساتھ ایک لپ پانی لیا پھر اس کو اپنے چہرہ پر بہایا۔

امام نوویؒ فرماتے ہیں کہ بعض روایات میں ہے کہ ایک ہاتھ برتن میں داخل کر کے پانی لیا اور اس سے چہرہ دھویا اور بعض روایات میں ہے کہ دونوں ہاتھوں میں

پانی لے کر چہرہ دھویا اور بعض روایات میں ہے کہ ایک ہاتھ برتن میں داخل کر کے پانی لیا اور اس کے ساتھ دوسرا ہاتھ ملا کر دونوں ہاتھوں سے چہرہ دھویا۔ ان روایات میں اس بات پر دلیل ہے ”علی جواز الامور الثلاثة وان الجمع سنة (نووی شرح مسلم جلد ۱ ص ۱۲۳)

کہ تینوں صورتیں جائز ہیں اور ان میں سے ہر ایک صورت سنت ہے۔  
 پروفیسر غلام صابر صاحب کا چہرہ دھونے میں بائیں ہاتھ کے استعمال کو خلاف فطرت کہنا درست نہیں ہے جیسا کہ مذکورہ روایات سے ظاہر ہے۔ وضوء میں دائیں ہاتھ کے ساتھ بائیں ہاتھ کا استعمال ثابت ہے جیسا کہ حضرت علیؑ نے جو حضور علیہ السلام جیسا وضوء کر کے دکھایا اس میں ہے ”ثم مسح بیده کلّیہما مرة (مسند احمد جلد ۱ ص ۱۳۵) پھر اپنے دونوں ہاتھوں کے ساتھ ایک مرتبہ سر کا مسح کیا اور خود پروفیسر صاحب نے لکھا ہے کہ بائیں ہاتھ کے ساتھ مسح جائز ہے (ص ۱۲) اگر وضوء میں مسح کرتے وقت دائیں ہاتھ کے ساتھ بائیں ہاتھ استعمال کرنا جائز ہے تو چہرہ دھوتے وقت دائیں ہاتھ کے ساتھ بائیں ہاتھ کے استعمال کو خلاف فطرت کیسے قرار دیا جاسکتا ہے؟

☆.....شیعہ کتب سے.....☆

اہل سنت کے ہاں چہرہ دھوتے وقت دائیں ہاتھ کے ساتھ بائیں ہاتھ کو ملا کر دونوں ہاتھوں سے چہرہ دھونا چاہیے جیسا کہ اس کی تائید نہیں احادیث ذکر کی گئی ہے۔ یہی نظریہ شیعہ کتب میں بھی ہے۔ چنانچہ شیعہ حضرات کے شیخ الطائفہ الطوسی نے روایت نقل کی ہے کہ ابو جعفر علیہ السلام سے نبی کریم صلی اللہ علیہ وسلم کے وضوء کے بارہ میں پوچھا گیا تو انھوں نے اس کی کیفیت بیان کرتے ہوئے فرمایا ”ثم غمس کفہ الیمنی فی التور فغسل بها واستعان بیدہ الیسری بکفہ علی غسل وجہہ (تہذیب الاحکام جلد ۱ ص ۵۶ الاستبصار ص ۵۷ جلد ۱ اور یہ روایت الکافی جلد ۱

ص ۹ میں بھی ہے) پھر اپنا دایاں ہاتھ برتن میں ڈالا اور اپنے بائیں ہاتھ سے مدد لے کر اپنا چہرہ دھویا۔

دوسرا جواب ☆..... پروفیسر صاحب نے جو روایت پیش کی ہے کہ دایاں ہاتھ چہرہ کے لئے اور بائیں ہاتھ استنجاء کے لئے ہے اس پر عمل تو شیعہ حضرات کا بھی نہیں اس لئے کہ وہ بھی وضوء میں دائیں ہاتھ کے ساتھ بائیں ہاتھ استعمال کرتے ہیں۔ جیسا کہ اوپر روایت میں بھی گذرا کہ چہرہ دھوتے وقت بائیں ہاتھ سے مدد لیکر چہرہ دھویا اور خود پروفیسر صاحب نے لکھا ہے کہ بائیں ہاتھ سے مسح کرنا جائز ہے

اسی طرح ایک روایت یوں ہے ”ثم اعاد الیسری فی الاناء فاسد لها علی الیمنی (تہذیب الاحکام جلد ۱ ص ۵۵-۵۶، الاستبصار ج ۱ ص ۵۸-۵۹) فروغ کافی ج ۳ ص ۲۲-۲۳، الکافی ج ۱ ص ۸)

پھر بائیں ہاتھ برتن میں ڈال کر پانی لیا پھر اسکو دائیں ہاتھ پر بہایا اور پھر اس بات پر اتفاق ہے کہ تیمم وضوء کا خلیفہ ہے اور جو کوئی آدمی کسی شرعی عذر کی وجہ سے وضوء نہیں کر سکتا تو وہ تیمم کرے اور تیمم اہل السنۃ والجماعت اور شیعہ حضرات دونوں کے نزدیک دونوں ہاتھوں سے کیا جاتا ہے۔ جیسا کہ ”حضرت عمار بن یاسرؓ کی روایت میں ہے ”فضر ب النبی صلی اللہ علیہ وسلم بکفہ الارض ونفخ فیہما ثم مسح بہما وجہہ وکفہ (بخاری ج ۱ ص ۲۸-۲۹ ابوداؤد ج ۱ ص ۲۵) پھر نبی کریم صلی اللہ علیہ وسلم نے اپنے دونوں ہاتھ زمین پر مارے اور ان میں پھونک ماری پھر ان دونوں کے ساتھ اپنے چہرہ کو اور دونوں ہاتھوں کو ملا۔ اور تیمم میں دونوں ہاتھوں کو زمین پر مار کر چہرے اور ہاتھوں پر ملنے کی روایات تقریباً تمام تفاسیر اور کتب احادیث میں موجود ہیں۔

☆.....شیعہ کتب سے.....☆

شیعہ حضرات کے نزدیک بھی تیمم دونوں ہاتھوں سے کیا جاتا ہے چنانچہ ضحینی



حصہ کا مسح کرنا چاہیے تو وہ ہنسنے اور کہا اے زرارہ اللہ تعالیٰ نے فرمایا ”فاغسلوا وجوهکم فعرفنا ان الوجه کله ینبغی ان یغسل“ (فروع کافی ج ۳ ص ۳۰) پس اپنے چہروں کو دھو تو ہم نے معلوم کر لیا کہ بے شک سارے چہرے کا دھونا ہی مناسب ہے۔

اور زرارہ ہی کی روایت ہے ”کہ ابو جعفر علیہ السلام نے حضور صلی اللہ علیہ وسلم جیسا وضو کر کے دکھایا اس میں ہے کہ برتن سے پانی لے کر چہرہ کی اوپر کی جانب سے بہایا تم مسح بیدہ (الیمنی) الجانیبین جمیعاً (الاستبصار ج ۱ ص ۵۸) پھر اپنے ہاتھ کے ساتھ چہرہ کے دونوں جانب کو ملا الاستبصار کے حاشیہ لکھنے والے نے لکھا ہے کہ یہ روایت التھذیب ج ۱ ص ۱۶ اور الکافی ج ۱ ص ۸ میں بھی کچھ معمولی اختلاف کے ساتھ ہے۔

### ☆ یقینی مقدار ..... ☆

اہل سنت نے چہرہ کی چوڑائی کے لحاظ سے جو مقدار بتائی ہے وہ چہرہ کے عمومی معنی کو ملحوظ رکھ کر بتائی ہے اور اس میں ہر آدمی کو یقین حاصل ہو جاتا ہے اور سب کے لئے حکم برابر ہے اور اس میں سہولت بھی ہے بخلاف اس مقدار کے جو شیعہ حضرات بتاتے ہیں کہ درمیان والی انگلی اور انگوٹھے کو کھولا جائے تو ان کے درمیان جو جگہ ہے اس کو دھویا جائے چہرہ میں مقدار یہی ہے مگر اس پر کوئی صحیح اور صریح روایت موجود نہیں ہے پھر اس میں دشواری بھی ہے کہ ایک ایسا آدمی جس کا چہرہ چوڑا ہو اور اس کے ہاتھ کی انگلیاں چھوٹی ہوں کہ اسکے آدھے چہرے کو بھی نہ گھیرتی ہوں یا ایسا آدمی ہے جس کا چہرہ پتلا ہو اور ہاتھ کی انگلیاں اتنی بڑی ہوں کہ چہرہ پر رکھتے وقت دونوں کانوں کو بھی لپیٹ میں لے لیتی ہوں تو ایسے آدمی کیا کریں تو اس کا حل شیعہ حضرات نے یہ بتایا کہ وہ دوسرے حضرات کو دیکھے کہ وہ عموماً کتنا حصہ دھوتے ہیں یہ بھی وہیں تک دھوئے (توضیح المسائل خمینی ص ۳۷، توضیح المسائل لحاظ بشیر حسین نجفی ص ۸۹)

شیعہ حضرات کی بتلائی ہوئی چہرہ کی چوڑائی کے لحاظ سے مقدار میں سراسر دشواری ہے اور پھر شک بھی رہتا ہے کہ ہو سکتا ہے کہ جتنا حصہ فرض ہے وہ دھویا نہ جا سکا ہو اسی لئے شیعہ علماء کو یہ کہنا پڑا کہ اگر اس مقدار کا ذرا سا حصہ بھی چھوٹ جائے تو وضوء باطل ہوگا لہذا یہ یقین کرنے کے لئے کہ اتنا ضروری حصہ پورا دھل گیا ہے تھوڑا تھوڑا ادھر ادھر سے بھی دھولینا چاہئے (توضیح المسائل لحاظ بشیر حسین نجفی ص ۸۹)

اور خمینی صاحب لکھتے ہیں اور یہ یقین پیدا کرنے کے لئے کہ یہ مقدار پورے طور پر دھوئی جا چکی ہے کچھ حصہ اطراف میں سے بھی دھولیا جائے (تحریر الوسیلہ ج ۱ ص ۲۱) توضیح المسائل مترجم ص ۳۷ اور خود پروفیسر غلام صابر صاحب لکھتے ہیں ”کہ چہرے اور ہاتھوں کو دھونے میں واجب مقدار وہی ہے جو پہلے گذری لیکن یقین کرنے کے لئے آیا کہ واجب مقدار کو دھولیا گیا ہے یا نہیں تھوڑا تھوڑا ادھر ادھر سے بھی دھولنا چاہیے (ص ۱۳)

جب شیعہ حضرات کی بیان کردہ مقدار میں یقین حاصل نہیں ہوتا بلکہ شک رہتا ہے اور اہل سنت کی بیان کردہ مقدار میں یقین اور اطمینان حاصل ہو جاتا ہے تو اسی مقدار کو لینا چاہیے جس سے یقین اور اطمینان حاصل ہوتا ہے۔

☆ ..... چھٹا مسئلہ۔ وضوء کے اعضاء کو کتنی بار دھونا چاہیے۔ ..... ☆

پروفیسر صاحب شیعہ حضرات کی ترجیحی کرتے ہوئے لکھتے ہیں کہ وضوء میں چہرے اور بازوؤں کا پہلی دفعہ دھونا واجب۔ دوسری دفعہ دھونا مستحب اور تیسری مرتبہ یا اس سے زیادہ بار دھونا حرام ہے (ص ۱۳) اس کے برخلاف اہل سنت کا نظریہ یہ ہے کہ وضوء میں جن اعضاء کو دھویا جاتا ہے ان کو تین تین بار دھونا سنت اور افضل ہے۔ اس لئے کہ حضور علیہ السلام نے ایک ایک دفعہ اعضاء دھو کر اور دو دو دفعہ اعضاء دھو کر اور تین تین بار اعضاء دھو کر وضوء کیا اور تین تین بار دھونے کو اپنا اور اپنے سے پہلے انبیاء کا وضوء قرار دیا جس کے بعض حوالے گذر چکے ہیں۔ اور نبی کریم صلی اللہ علیہ وسلم کا

ایک ایک مرتبہ وضوء کرنا دو مرتبہ وضوء کرنا اور تین تین مرتبہ وضوء کرنے کی احادیث بے شمار ہیں ملاحظہ ہوں بخاری ج ۱ ص ۲۷۔ ترمذی ج ۱ ص ۷ اور ابوداؤد ص ۱۸ ج ۱ اور حضرت علیؓ نے حضور علیہ السلام جیسا جو وضوء کر کے دکھایا اس میں بھی اعضاء کو تین تین دفعہ دھونے کا ذکر ہے ملاحظہ ہو مسند احمد ج ۱ ص ۱۲۷، ۱۳۵، ۱۵۸ وغیرہ۔ اور حضرت عثمانؓ نے جو حضور علیہ السلام جیسا وضوء کر کے دکھایا اس میں بھی تین تین دفعہ کا ذکر ہے ملاحظہ ہو بخاری ج ۱ ص ۲۸، ۲۷ مسند احمد ج ۱ ص ۶۱، ۶۸ تفسیر ابن کثیر ج ۲ ص ۲۳ وغیرہ)

☆..... شیعہ کتب سے.....☆

شیعہ حضرات کے شیخ الطائفہ الطوسی روایت نقل کرتے ہیں "عن داؤد بن زریسی قال سألت ابا عبد الله عليه السلام عن الوضوء فقال لي توضأ ثلاثاً. (تہذیب الاحکام ج ۱ ص ۸۲) داؤد بن ابی زریبی کہتے ہیں کہ میں نے ابو عبد اللہ علیہ السلام سے وضوء کے بارہ میں پوچھا تو انہوں نے مجھے کہا کہ تین دفعہ وضوء کر اور یہی روایت الاستبصار ج ۱ ص ۱۷ میں بھی ہے۔

مگر اس کی یوں تاویل کی کہ یہ تہذیب کی وجہ سے ہے۔ اور ایک اور روایت میں ہے کہ حضرت علیؓ نے فرمایا کہ میں نے حضور صلی اللہ علیہ وسلم کے سامنے وضوء کیا ثم غسلت وجهی ثلاثاً فقال قد یجز بک من ذالک مرتین (تہذیب الاحکام ج ۱ ص ۹۳) پھر میں نے تین مرتبہ چہرہ دھویا تو آپ صلی اللہ علیہ وسلم نے فرمایا کہ بے شک یہ تجھے دو مرتبہ بھی کافی تھا۔ اس روایت میں صراحت ہے کہ حضرت علیؓ نے تین دفعہ چہرہ دھویا اور اس میں تہذیب کا عذر بھی نہیں چل سکتا اس لئے کہ وضوء کرنے والے حضرت علیؓ ہیں اور دیکھ کر تعلم دینے والے حضور صلی اللہ علیہ وسلم ہیں تو تہذیب کا تصور بھی نہیں کیا جاسکتا۔ جب صحیح روایات سے حضور نبی کریم صلی اللہ علیہ وسلم کا تین تین بار اعضاء کو دھو کر وضوء کرنا ثابت ہے تو تین دفعہ اعضاء دھونے کو حرام یا بدعت کہنا بالکل غلط ہے۔

☆..... ساتواں مسئلہ۔ ہاتھ کس طرف سے دھوئے جائیں.....☆

پروفیسر صاحب نے اپنا اور اپنے ہم مذہب لوگوں کا نظریہ یہ بتایا ہے کہ ہاتھ کہنیوں کی طرف سے دھونے شروع کرے چنانچہ وہ لکھتے ہیں کہ احتیاط واجب کی بنا پر چہرے اور ہاتھوں کو اوپر سے نیچے کی طرف دھونا چاہیے اگر نیچے سے اوپر دھویا جائے تو وضوء باطل ہے (ص ۱۳) اس کے برخلاف اہل سنت کا نظریہ یہ ہے کہ ہاتھ دھوتے وقت انگلیوں سے شروع کیا جائے۔ امام رازیؒ فرماتے ہیں کہ اللہ تعالیٰ کا ارشاد ہے وابدیکم الی المرافق کہ ہاتھوں کو کہنیوں تک دھو تو اللہ تعالیٰ نے دھونے کی انتہاء کہنیوں کو قرار دیا ہے۔ اگر کسی نے اس کا الٹ کیا تو جمہور فقہاء فرماتے ہیں کہ اس کا وضوء تو صحیح ہوگا الا ان یکون توکا للسنۃ (تفسیر کبیر ج ۱ ص ۱۶۰) مگر سنت چھوڑنے والا ہوگا۔ باقی رہی یہ بات کہ حدیث میں آتا ہے کہ انگلیوں کی جانب سے گناہ جھڑتے ہیں تو اس کو اہل سنت کے عمل کے خلاف پیش نہیں کیا جاسکتا اس لئے کہ اہل سنت وضوء کرتے وقت انگلیوں کی جانب سے شروع کرتے ہیں اور پھر ہاتھ الٹا کر کہنیوں کی جانب سے بھی دھوتے ہیں تاکہ کوئی جگہ خشک نہ رہ جائے اور پھر اہل سنت وضوء کے بعد ہاتھ نیچے کی جانب ہی کر کے اٹھتے ہیں تو اس حدیث پر ان کا مکمل عمل ہے۔ جبکہ شیعہ حضرات کا عمل اس حدیث کے خلاف ہے اس لئے کہ حدیث میں یہ الفاظ بھی ہیں کہ جب آدمی پاؤں دھوتا ہے تو پاؤں کی انگلیوں کی جانب سے گناہ جھڑتے ہیں اول تو شیعہ حضرات پاؤں دھونے کے قائل ہی نہیں پھر مسح کرتے وقت پاؤں کی انگلیوں کی جانب سے شروع کرتے ہیں اور کعب تک مسح کرتے ہیں تو انگلیوں کی جانب سے گناہ جھڑنے کی روایت شیعہ حضرات کے خلاف ہے۔

☆..... اعتراض.....☆

پروفیسر غلام صابر صاحب اہل سنت کے عمل پر اعتراض کرتے ہوئے لکھتے ہیں کہ اہل سنت کے معتبر علماء نے اپنی کتب میں الی المرافق کے معنی مع المرافق کئے

ہیں (جلالین فتح الباری) مطلب یہ ہوا کہ ہاتھوں کو کہنیوں سمیت دھویا جائے (ص ۱۸) اس میں پروفیسر صاحب کا مقصد یہ ہے کہ الی المرافق میں الی کو انتہا کے لئے نہیں بلکہ مع کے معنی میں لیا گیا ہے تو پھر انگلیوں سے ابتداء نہیں ہوگی۔

پہلا جواب.....☆ بے شک مفسرین کرام نے الی المرافق کے معنی مع المرافق اور الی الکعبین کے معنی مع الکعبین کئے ہیں مگر اس سے ہاتھوں کو کہنیوں کی جانب سے دھونا تو ثابت نہیں ہوتا بلکہ اس صورت میں بھی ہاتھوں کو اور پاؤں کو انگلیوں کی جانب سے ہی دھونا ثابت ہوتا ہے اس لئے کہ حضرات مفسرین کر ام نے وضاحت کی ہے کہ الی المرافق اور الی الکعبین کی قید اسقاط مراء کے لئے ہے یعنی ان سے اوپر والے حصہ کو دھونے کے حکم سے خارج کرنے کے لئے ہے اس لئے کہ عربی زبان میں ”ید“ ہاتھ کی انگلیوں سے لیکر کندھے کے جوڑ تک سارے بازو کو کہتے ہیں اور ”رجل“ پاؤں کی انگلیوں سے لیکر ان کے جوڑ تک ساری ٹانگ کو کہتے ہیں۔ اگر الی المرافق اور الی الکعبین کی قید نہ ہوتی تو جس طرح سارے چہرے کو دھویا جاتا ہے اسی طرح سارے بازو اور ساری ٹانگ کو دھونا پڑتا جب یہ قید آگئی تو واضح ہو گیا کہ ”یدین“ (ہاتھوں) کا دھونا مرافق (کہنیوں) سے اوپر اور پاؤں کا دھونا کعبین (خنوں) سے اوپر ضروری نہیں ہے اس لئے کہ اوپر کا حصہ دھونے کے حکم سے خارج ہے۔ اس لحاظ سے الی المرافق کا معنی مع المرافق اور الی الکعبین کا معنی مع الکعبین ہو گیا اور یہ دھونے کی فرض جگہ کی آخری حد ہیں۔ جب یہ آخری حد ہیں تو ابتداء انگلیوں کی طرف سے ہی ہوگی اور یہی سنت ہے۔

دوسرا جواب.....☆ ”جس طرح ہاتھ دھونے میں الی المرافق کی قید ہے اسی طرح پاؤں میں بھی الی الکعبین کی قید ہے اور اس میں شیعہ حضرات بھی پاؤں کی انگلیوں کی جانب سے شروع کرنے کے قائل ہیں جب ایک جگہ انگلیوں کی جانب سے شروع کرنے کے شیعہ حضرات بھی قائل ہیں تو دوسری جگہ یعنی ہاتھوں میں انگلیوں کی جانب سے شروع کرنے سے وضوء کیونکر باطل ہو جاتا ہے؟

## ☆.....شیعہ ضد کی اصل وجہ.....☆

شیعہ حضرات جو کہنیوں کی جانب سے ہاتھ دھونے کو ضروری سمجھتے ہیں اور اس بارہ میں بضد ہیں تو اس کی وجہ صرف یہ ہے کہ یہ حضرات قرآن کریم کی اس موجودہ قرأت الی المرافق کو نعوذ باللہ اصل قرأت ہی نہیں مانتے اس لئے کہ ان کے نزدیک اصل قرأت من المرافق ہے۔

چنانچہ شیعہ حضرات کے شیخ الطائفہ ابو جعفر الطوسی روایت نقل کرتے ہیں کہ الہیثم بن عروہ اسمی کہتے ہیں کہ میں نے ابو عبد اللہ علیہ السلام سے اللہ تعالیٰ کے اس فرمان ”فاغسلوا وجوهکم وایدیکم من المرافق“ کے متعلق پوچھا فقال لیس ہکذا تنزیلہا انما ہی فاغسلوا وجوهکم وایدیکم من المرافق (تہذیب الاحکام ج ۱ ص ۵۷)

تو انھوں نے کہا قرآن کریم کی اس آیت کا نزول اس طرح نہیں ہے بلکہ اس طرح ہے ”فاغسلوا وجوهکم وایدیکم من المرافق“ کہ اپنے چہروں کو اور اپنے ہاتھوں کو کہنیوں کی جانب سے دھو۔ تہذیب الاحکام کے حاشیہ لکھنے والے نے لکھا ہے کہ یہ روایت الکافی ج ۱ ص ۱۱۰ اور الاستبصار ص ۵۸ ج ۱ میں بھی ہے۔

## ☆.....آٹھواں مسئلہ۔ سر کا مسح.....☆

پروفیسر غلام صابر صاحب لکھتے ہیں کہ شیعہ سر کے بعض حصے یعنی سر کے اگلے حصے کا مسح کرتے ہیں جبکہ اہل سنت سر کا مسح کرتے وقت گردن کو بھی شامل کرتے ہیں (ص ۱۱) پھر آگے لکھتے ہیں ان دلائل سے تو یہی ثابت ہوتا ہے کہ سارے سر پر اور خاص طور پر گردن اور کانوں کا مسح کرنا قرآن کی آیت سے تو ثابت نہیں ہوتا بلکہ سر کے بعض حصے اور خاص کر مقدم حصے کا مسح کرنا ثابت ہو رہا ہے۔ (۲۹)

پروفیسر صاحب مسح کے متعلق مزید لکھتے ہیں کہ بامیں ہاتھ سے مسح جائز ہے لیکن احتیاط واجب کی بنا پر دائیں ہاتھ سے مسح کرنا چاہئے (۱۴) اس میں پروفیسر



صاحب نے شیعہ حضرات کی ترجمانی کرتے ہوئے چار باتیں ذکر کی ہیں اول یہ کہ سارے سر کا مسح درست نہیں دوم یہ کہ گردن کا مسح درست نہیں سوم یہ کانوں کا مسح درست نہیں اس لئے کہ یہ قرآن کی آیت سے ثابت نہیں ہو رہے اور چہارم یہ مسح میں احتیاط واجب یہ ہے کہ دائیں ہاتھ سے مسح کیا جائے۔ اس کے برخلاف اہل سنت کا نظریہ یہ ہے کہ سارے سر کا مسح کرنا کم از کم سنت ہے۔ کانوں کا مسح بھی سنت ہے۔ سر کا مسح کرتے وقت ہاتھوں کو گدی تک لے جانا بھی سنت ہے۔ جس میں گردن کا کچھ حصہ بھی آ جاتا ہے اور دونوں ہاتھوں کے ساتھ مسح کرنا سنت ہے۔

جب یہ کام اہل سنت کے نزدیک سنت ہیں تو ان کی دلیل بھی سنت سے سب کرنی چاہئے یہ کہہ کر رد کرنا کہ یہ قرآن کی آیت سے ثابت نہیں تو یہ انداز بالکل بے ہے۔

چنانچہ خود پروفیسر صاحب نے وضوء میں ہاتھوں کو کلائیوں تک دھونا اور پھر نامرتبہ کلی کرنا اور تین مرتبہ ناک میں پانی ڈالنا تسلیم کیا ہے اور ان کے بارہ میں کہا کہ یہ تینوں کام سنت ہیں واجب نہیں (ص ۱۲) حالانکہ ان میں سے کوئی بھی قرآن عظیم کی آیت سے ثابت نہیں۔ اس کا مطلب یہ ہوا کہ جو کام سنت ہیں ان کی دلیل ان کریم کی آیت سے تلاش نہیں کی جاتی تو اہل سنت بھی سارے سر کے مسح کو سنت نہ ہیں اس لئے ان کی تردید میں یہ کہنا کہ یہ قرآن کی آیت سے ثابت نہیں یہ سراسر ت یا محض ہٹ دھرمی ہے۔

☆..... سر کے مسح کی احادیث.....☆

سارے سر کا مسح صحیح احادیث سے ثابت ہے جیسا کہ حضرت عبداللہ بن زیدؓ و حضور علیہ السلام جیسا وضوء کر کے دکھایا اس میں ہے "ثم مسح رأسه بیده بیهما و ادبر بدأ بقدم رأسه حتی ذهب بها الی قفاه ثم ردهما الی ان الذی بدأ منه" (بخاری ج ۱ ص ۳۱)۔

پھر دونوں ہاتھوں سے سر کا مسح کیا تو ہاتھوں کو آگے سے پیچھے اور پیچھے سے آگے لائے اور سر کے اگلے حصہ سے ابتداء کی یہاں تک کہ ان کو گدی تک لے گئے پھر ان کو اسی جگہ پر واپس لائے جہاں سے شروع کیا تھا (اور ہاتھوں کو گدی تک لے جانے کی روایت ترمذی جلد ۱ ص ۷۷۔ ابوداؤد ج ۱ ص ۱۶ اور کنز العمال ص ۲۵۴ جلد ۹ وغیرہ میں بھی ہے) ایک اور روایت میں ہے فاقبل بیدہ و ادبر (مسلم ج ۱ ص ۱۲۳) پھر اپنے دونوں ہاتھوں کو آگے اور پیچھے لے گئے۔

اور عبد خیر کی سند میں حضرت علیؓ نے حضور علیہ السلام جیسا جو وضوء کر کے دکھایا اس میں ہے "ثم مسح رأسه بیدہ کلّیہما" (مسند احمد ج ۱ ص ۱۳۵) پھر اپنے سر کا دونوں ہاتھوں کے ساتھ مسح کیا۔

اور یہ روایت ابن ابی شیبہ ج ۱ ص ۸۔ دارقطنی ج ۱ ص ۱۹۰ اور صحیح ابن خزیمہ ج ۱ ص ۷۶ وغیرہ میں بھی ہے۔

اور حضرت ربیع بنت معوذؓ نے حضور علیہ السلام کا جو وضوء پوچھنے والوں کو بتایا اس میں ہے "ثم مسح رأسه مقدمه وموخره" (کنز العمال ج ۹ ص ۲۵۶) پھر آپ صلی اللہ علیہ وسلم نے اپنے سر کے اگلے اور پچھلے حصہ کا مسح کیا۔

☆..... شیعہ کتب سے.....☆

دونوں ہاتھوں کے ساتھ سر کا مسح کرنا شیعہ کتب میں بھی ہے چنانچہ ابو جعفر باقرؑ الطوسی روایت نقل کرتے ہیں کہ ابو جعفر علیہ السلام نے حضور علیہ السلام جیسا جو وضوء کر کے دکھایا اس میں ہے "ثم مسح بیدہ مابقی فی یدیدہ رأسه" (الاستبصار ج ۱ ص ۵۸) پھر جو تری آپ کے دونوں ہاتھوں میں تھی اس کے ساتھ اپنے سر کا مسح کیا۔ الاستبصار کے حاشیہ میں ہے کہ یہ روایت التہذیب ج ۱ ص ۱۶ اور الکافی جلد ۱ ص ۸ میں بھی معمولی اختلاف کے ساتھ موجود ہے۔ ان روایات سے دونوں ہاتھوں کے ساتھ سر کا مسح کرنا سنت ثابت ہوتا ہے۔ اور ابو جعفر الطوسی نے ایک اور روایت بیان کی ہے کہ ابو جعفر علیہ السلام نے حضور علیہ السلام جیسا وضوء کر کے دکھایا اس میں ہے "ثم مسح رأسه بیدہ کلّیہما" (مسند احمد ج ۱ ص ۱۳۵) پھر اپنے سر کا دونوں ہاتھوں کے ساتھ مسح کیا۔

نقل کی کہ حسین بن عبد اللہ کہتے ہیں کہ میں نے ابو عبد اللہ علیہ السلام سے ایسے آدمی کے بارہ میں پوچھا جس نے اپنے سر کا پیچھے کی جانب سے مسح کیا اپنی انگلی کے ساتھ جبکہ اس سر پر پگڑی تھی کیا اس کا یہ عمل جائز ہے تو انھوں نے فرمایا ہاں جائز ہے (تہذیب الاحکام ج ۱ ص ۹۱ اور یہ روایت الاستبصار ج ۱ ص ۶۰ میں بھی ہے اس روایت سے معلوم ہوا کہ سر کا پچھلا حصہ بھی مسح کا محل ہے۔

### ☆..... نواں مسئلہ۔ گردن کا مسح.....☆

پروفیسر غلام صابر صاحب نے لکھا کہ گردن کا مسح ثابت نہیں ہے اس کے برعکس جمہور اہل سنت کا نظریہ ہے کہ حضور علیہ السلام کا سر کے مسح میں ہاتھوں کو گدی تک لے جانا ثابت ہے اور اس سے گردن کا کچھ مسح بھی ثابت ہو جاتا ہے۔

اس لئے گردن کا مسح کم از کم مستحب ہے۔ گردن کے مسح سے متعلق جو بعض حدیث وارد ہیں تو حضرات محدثین کرامؒ نے ان کی فنی حیثیت کو واضح کیا ہے کہ گدی تک لے جانے والی روایات کے علاوہ دیگر روایات اگرچہ انفرادی طور پر درجہ صحت کو نہیں پہنچتی بلکہ ان میں کمزوری ہے مگر مجموعی طور پر ان سے کم از کم استحباب ضرور ثابت ہو جاتا ہے اسی لئے جمہور اہل سنت گردن کے مسح کے سنت یا مستحب ہونے کے قائل ہیں۔

پروفیسر صاحب کی غلط فہمی.....☆ پروفیسر غلام صابر صاحب لکھتے ہیں کہ صاحب نیل الاوطار بھی پورے سر کے مسح کو بدعت لکھتے ہیں فرماتے ہیں ”مسح رقبۃ لیس ہو منۃ بل بدعة“ یعنی وضوء میں گردن کا مسح کرنا سنت نہیں بلکہ بدعت ہے (نیل الاوطار ج ۱ ص ۱۹۳)۔ (ص ۳۰) پروفیسر صاحب کو یہاں دو طرح طغی ہوئی ہے یا انہوں نے جان بوجھ کر صاحب نیل الاوطار قاضی شوکانی کی طرف طبات منسوب کی ہے۔

پروفیسر صاحب کو ایک غلط فہمی یہ ہوئی ہے کہ انھوں نے یہ سمجھ لیا ہے کہ مسح الرقبہ کو بدعت کہنے سارے سر کے مسح کو بدعت کہنا ثابت ہوتا ہے اور دوسری

غلط فہمی یہ ہوئی ہے کہ انھوں نے امام نوویؒ کی عبارت کو صاحب نیل الاوطار کی عبارت سمجھ لیا ہے۔ حالانکہ یہ انکی اپنی ناسمجھی ہے۔

امام نوویؒ گردن کے مستقل مسح کو تو بدعت کہتے ہیں مگر سر کے مسح میں ہاتھوں کو گدی تک لے جانے یا سارے سر کے مسح کو بدعت ہرگز نہیں کہتے بلکہ اس کو ثابت مانتے ہیں۔ اس لئے مسح رقبہ کو بدعت کہنے سے ان کے نزدیک بھی سارے سر کے مسح کی نفی نہیں ہوتی جیسا کہ پروفیسر صاحب نے اس عبارت سے سمجھ لیا ہے

پھر پروفیسر صاحب یہ عبارت صاحب نیل الاوطار قاضی شوکانی کی قرار دے رہے ہیں حالانکہ یہ عبارت امام نوویؒ کی ہے جس کی تردید میں قاضی شوکانی نے بعض روایات نقل کر کے آخر میں لکھا ہے ”وبجمع ہذا تعلم ان قول النووی مسح الرقبۃ بدعة وان حدیثہ موضوع معجزة (نیل الاوطار ج ۱ ص ۱۸۱) اس ساری بحث سے معلوم کیا جاسکتا ہے کہ امام نوویؒ کا گردن کے مسح کو بدعت کہنا اور اس کی حدیث کو موضوع کہنا بالکل بے بنی بات ہے۔ حیرانگی کی بات ہے کہ قاضی شوکانی تو اس عبارت کے مفہوم کی تردید کر رہے ہیں اور پروفیسر غلام صابر صاحب یہ عبارت ان کی قرا بردے رہے ہیں۔ لاحول ولا قوۃ الا باللہ

### ☆..... شیعہ کتب سے.....☆

اہل سنت تو سر کا مسح کرتے وقت ہاتھوں کو گدی تک لے جانا سنت سمجھتے ہیں اور ان کا نظریہ صحیح احادیث سے ثابت ہوتا ہے جن کے حوالے پیش کر دیئے گئے ہیں خود شیعہ کتب میں بھی سر کا مسح کرتے وقت ہاتھوں کو گدی تک لے جانے کی روایات موجود ہیں چنانچہ ابو جعفر الطوسی روایت نقل کرتے ہیں کہ حسین بن ابی العلاء کہتے ہیں کہ میں نے ابو عبد اللہ علیہ السلام سے سر کے مسح کے بارہ میں پوچھا تو انھوں نے کہا ”کانی انظر الی عکنة فی یمر علیہا یدہ وسألته عن الوضوء بمسح الرأس مقدمہ ومؤخرہ قال کانی انظر الی عکنة فی رقبۃ ابی

بمسح علیہا (تہذیب الاحکام ج ۱ ص ۹۰ اور حاشیہ والے نے لکھا ہے کہ یہ روایت الاستبصار ص ۶۱ ج ۱ میں بھی ہے)

گویا کہ میں اپنے باپ کی گدی میں عکنہ (لڑھکتا ہوا گوشت) کی جانب دیکھ رہا ہوں کہ اس پر وہ ہاتھ پھیر رہے تھے۔ اور میں نے وضوء میں سر کے اگلے حصے اور پچھلے حصے پر مسح کے بارہ میں پوچھا تو انھوں نے کہا گویا کہ میں اپنے باپ کی گردن کے لڑھکتے ہوئے گوشت کی جانب دیکھ رہا ہوں کہ وہ اس پر مسح کرتے تھے

جب شیعہ حضرات کے امام نے گردن کے لڑھکتے ہوئے گوشت پر ہاتھ پھیر کر اس کے مسح کا ذکر کیا اور سر کے آگے اور پیچھے کے حصے کے مسح کے سوال کے جواب میں یہ کہا کہ میرا باپ گردن کے لڑھکتے ہوئے گوشت پر مسح کرتا تھا تو گردن کے مسح اور سارے سر پر مسح کا ثبوت تو شیعہ حضرات کے دو اماموں سے ہو گیا اس لئے کہ ایک امام اپنے باپ کا عمل نقل کر رہا ہے اور یہ دونوں باپ بیٹا شیعہ حضرات کے امام ہیں۔

☆..... دسواں مسئلہ۔ کانوں کا مسح.....☆

پروفیسر غلام صابر صاحب نے شیعہ حضرات کی ترجمانی کرتے ہوئے لکھا کہ کانوں کا مسح ثابت نہیں ہے۔ اس کے برخلاف ہے اہل سنت کا نظریہ یہ ہے کہ کانوں کا مسح سنت ہے اس بارہ میں ”الأذنان من الرأس“ والی روایت کے بعض حوالے پہلے بیان کئے جا چکے ہیں۔ اور الأذنان من الرأس والی روایت حضرت نشر صدیقہؒ سے کنز العمال ج ۹ ص ۱۸۴ میں اور حضرت ابوامامہؒ۔ حضرت ابوہریرہؒ حضرت عبداللہ بن زیدؒ۔ حضرت انسؒ۔ حضرت ابوموسیٰؒ اور حضرت ابن عمرؒ سے کنز مال ج ۹ ص ۱۹۴ میں بھی ہے۔ حضرت عثمانؒ نے جو حضور علیہ السلام جیسا وضوء کر دکھایا تھا اس میں ہے ”ومریدہ علی ظاہر اذنیہ (کنز العمال ج ۲ ص ۲۵۱) اپنے دونوں ہاتھوں کو اپنے کانوں کے ظاہر پر پھیرا۔

اور حضرت براء بن عازبؒ نے حضور علیہ السلام جیسا وضوء جو کر کے دکھایا اس میں

ہے ”ثم مسح رأسه واذنیہ ظاہرهما وباطنهما (کنز العمال ج ۹ ص ۲۵۳) پھر اپنے سر اور دونوں کانوں کے ظاہر اور باطن کا مسح کیا۔

اور حضرت ربیع بنت معوذ نے جو حضور علیہ السلام کا وضوء بتایا اس میں ہے ”ومسح اذنیہ مع مؤخر رأسه (کنز العمال ص ۲۵۶ ج ۹) اور سر کے پچھلے حصے کے ساتھ اپنے دونوں کانوں کا مسح کیا۔

اور حضرت ابن عباسؒ نے جو حضور علیہ السلام جیسا وضوء کر کے دکھایا اس میں ہے ”ثم مسح بهما رأسه واذنیہ (ابوداؤد ج ۱ ص ۱۸) پھر اپنے سر اور دونوں کانوں کا مسح کیا اور حضرت ابن عباسؒ کی کانوں کے مسح سے متعلق روایت ترمذی ج ۱ ص ۷ میں بھی ہے۔

☆..... شیعہ کتب سے.....☆

شیعہ حضرات کے ابو جعفر الطوسی روایت نقل کرتے ہیں کہ علی بن رباع نے کہا کہ میں نے ابو عبد اللہ علیہ السلام سے پوچھا ”الأذنان من الرأس قال نعم قلت فاذا مسحت رأسی مسحت اذنی قال نعم (الاستبصار ج ۱ ص ۶۴) حاشیہ والے نے لکھا ہے کہ یہ روایت التہذیب ج ۱ ص ۱۸ میں بھی ہے) کیا کان سر میں سے ہیں تو فرمایا ہاں میں نے کہا جب میں سر کا مسح کروں تو کانوں کا مسح بھی کروں تو کہا ہاں۔ شیعہ حضرات بے شک اسکی تاویل یہ کریں کہ یہ تقیہ کی وجہ سے کیا تھا مگر اپنے آدمی کو مسئلہ بتانے میں تقیہ کا عذر بالکل فضول بات ہے۔

☆..... گیارہواں مسئلہ۔ پاؤں کا دھونا.....☆

پروفیسر صاحب لکھتے ہیں کہ اہل سنت وضوء میں پاؤں کو دھوتے ہیں جبکہ شیعہ پاؤں کا مسح کرتے ہیں پاؤں دھونے سے ان کا وضوء باطل ہو جاتا ہے (ص ۱۱) اہل سنت جو وضوء میں پاؤں دھوتے ہیں تو اس کی وجہ یہ ہے کہ ”حضور نبی کریم صلی اللہ علیہ وسلم نے طہارت کے لئے کئے گئے وضوء میں پاؤں کو دھویا ہے جبکہ

پاؤں ننگے ہوں اور اگر موزے پہنے ہوئے ہوں تو ان پر مسح کیا ہے۔ لہذا اس کے لئے کئے گئے وضوء میں کسی ایک دفعہ بھی ننگے پاؤں ہونے کی صورت میں حضور نبی کریم صلی اللہ علیہ وسلم سے پاؤں پر مسح ثابت نہیں ہے اور اہل سنت قرآن کریم کے مفہوم کی عملی تفسیر وہی معتبر سمجھتے ہیں جو حضور نبی کریم صلی اللہ علیہ وسلم سے ثابت ہو۔

حضور صلی اللہ علیہ وسلم کے وضوء میں پاؤں دھونے کی روایات بے شمار ہیں ان میں سے حضرت عمرو بن عبسہؓ کی روایت ہے جس میں ہے کہ انھوں نے حضور علیہ السلام سے وضوء کا طریقہ دریافت کیا تھا تو اس روایت میں ہے ”ثم يغسل قدميه الى الكعبين كما امره الله“ (تفسیر ابن کثیر ج ۲ ص ۲۷) پھر ٹخنوں تک اپنے پاؤں دھوئے جیسا کہ اللہ تعالیٰ نے اس کا حکم دیا ہے۔ اور حضرت کعب بن مرہؓ سے بھی اس قسم کی روایت تفسیر ابن کثیر ج ۲ ص ۲۹ میں ہے۔ اور حضرت علیؓ کا ارشاد ہے ”اغسلوا الاقدام الى الكعبين“ (تفسیر طبری ج ۶ ص ۱۲۶) ٹخنوں تک اپنے پاؤں دھوؤ۔ حضرت علیؓ نے جو حضور علیہ السلام جیسا وضوء کر کے دکھایا ان میں سے عبد خیر نے جو روایت کی ہے اس میں ہے ”وغسل رجله“ (مسند احمد ج ۱ ص ۱۲۳) اور عبد خیر ہی سے ایک روایت میں ہے ”ثم غسل قدميه ثلاثا ثلاثا“ (مسند احمد ج ۱ ص ۱۲۵) اور ان ہی سے ایک روایت میں ہے ”وغسل قدميه ثلاثا ثلاثا“ (مسند احمد ج ۱ ص ۱۵۴) اور اپنے پاؤں کو تین مرتبہ دھویا۔

اور حضرت عثمانؓ نے جو حضور علیہ السلام جیسا وضوء کر کے دکھایا اس میں ہے ”وغسل قدميه ثلاثا“ (مسند احمد ج ۱ ص ۶۱) اور ایک روایت میں ہے ”ثم غسل رجله الى الكعبين ثلاث مرات“ (مسند احمد ج ۱ ص ۶۸) پھر اپنے دونوں پاؤں ٹخنوں تک تین مرتبہ دھوئے۔

اور حضرت رفاعہ بن رافعؓ اور حضرت ابو ہریرہؓ سے روایت ہے کہ نبی کریم

صلی اللہ علیہ وسلم نے ایک دیہاتی کو تعلیم دیتے ہوئے فرمایا ”و يغسل رجله“ (احکام القرآن للجصاص ج ۲ ص ۲۳۶) اور اپنے دونوں پاؤں دھوئے اور پاؤں دھونے کی روایات تقریباً تمام حدیث کی کتابوں میں ہیں۔

☆..... شیعہ کتب سے.....☆

شیعہ حضرات کے شیخ الطائفة الطوسی روایت نقل کرتے ہیں کہ ابو عبد اللہ علیہ السلام سے ایسے آدمی کے بارہ میں پوچھا گیا جس نے باقی سارا وضوء کر لیا پھر اپنے پاؤں پانی میں ڈبو دیئے تو کیا اس کا وضوء جائز ہے تو انھوں نے کہا ”اجزاه ذلك“ کہ اس کے لیئے جائز ہے (الاستبصار ج ۱ ص ۶۵۔ تہذیب الاحکام ج ۱ ص ۶۶)

اور روایت جس میں ہے کہ حضرت علیؓ نے حضور صلی اللہ علیہ وسلم کے سامنے وضوء کیا تو اس روایت میں ہے کہ حضرت علیؓ نے فرمایا ”وغسلت قدمي فقال لي يا علي حمل ما بين الاصابع لا تخلل بالانار“ (تہذیب الاحکام ج ۱ ص ۹۳۔ الاستبصار ج ۱ ص ۶۶) اور میں نے اپنے پاؤں دھوئے تو آپ صلی اللہ علیہ وسلم نے مجھے فرمایا اے علیؓ انگلیوں کے درمیان خلال کرو تا کہ آگ خلال نہ کرے۔

اس روایت میں تقیہ کا عذر بالکل فضول ہے اس لئے کہ حضور علیہ السلام حضرت علیؓ کو تعلیم دے رہے ہیں اور حضرت علیؓ اس کے مطابق عمل کر رہے ہیں تو ڈر اور خوف کس کا کہ تقیہ کا تصور کیا جاسکے۔

اور ایک روایت میں ہے کہ ایوب بن نوح کہتے ہیں کہ میں نے ابو الحسن علیہ السلام کی جانب لکھا اور ان سے پاؤں پر مسح سے متعلق پوچھا تو انھوں نے فرمایا ”الوضوء بالمسح ولا يجب فيه الا ذالك ومن غسل فلا بأس“ (تہذیب الاحکام ج ۱ ص ۶۴۔ الاستبصار ج ۱ ص ۶۵) کہ وضوء میں واجب تو مسح ہی ہے اور جس نے پاؤں کو دھولیا تو اس میں کوئی حرج نہیں ہے۔

اور ایک روایت میں ہے کہ ابو عبد اللہ علیہ السلام نے فرمایا ”وان نسيست

مسح رأسک حتی تغتسل رجلیک فامسح رأسک ثم اغسل  
جلیک (فروع کافی ج ۳ ص ۳۵)

اگر تو بھول کر سر کے مسح سے پہلے پاؤں دھولے تو (یاد آنے پر) سر کا مسح کر  
اور پھر اپنے پاؤں دھولے۔

نب شیعہ روایات میں بھی ان کے ائمہ سے پاؤں کا دھونا ثابت ہے تو پروفیسر صاحب  
بران کے ہمنوا لوگوں کا پاؤں دھونے کی وجہ سے وضوء کو باطل قرار دینا سراسر ہٹ  
مری اور تعلیمات ائمہ کی خلاف ورزی ہے۔

☆..... بارہواں مسئلہ۔ کیا وضوء میں پاؤں کا مسح جائز ہے؟.....☆

پروفیسر غلام صابر صاحب لکھتے ہیں کہ شیعہ پاؤں کا مسح کرتے ہیں پاؤں  
لونے سے ان کا وضوء باطل ہو جاتا ہے (ص ۱۱) مگر اہل سنت کے نزدیک طہارت  
کے لئے کئے گئے وضوء میں جبکہ پاؤں پر موزے نہ ہوں تو پاؤں پر مسح کرنے سے وضوء  
ہوتا ہی نہیں اس لئے کہ حضور نبی کریم صلی اللہ علیہ وسلم اور حضرات صحابہ کرامؓ اور  
بعینؓ سے کسی صحیح روایت سے ثابت نہیں کہ انھوں نے طہارت کے لئے کئے گئے  
سو میں پاؤں پر مسح کیا ہو اسی لئے امام سیوطیؒ حکم سے روایت نقل کرتے ہیں

ضمت السنة من رسول الله صلى الله عليه وسلم والمسلمين بغسل  
قد مین، کہ نبی کریم صلی اللہ علیہ وسلم اور مسلمانوں کی سنت پاؤں کے دھونے کی  
آ رہی ہے اور پھر امام سیوطیؒ نے حضرت عطاء سے نقل کیا ہے ”لم ار احد  
مسح علی القدمین (تفسیر در منثور ج ۲ ص ۲۶۲) کہ میں نے کسی کو پاؤں پر مسح  
نہیں دیکھا۔

اور نبی کریم صلی اللہ علیہ وسلم کا ان لوگوں کے بارہ میں واضح ارشاد موجود ہے  
میں نے وضوء کرتے وقت پاؤں کا کچھ حصہ خشک چھوڑ دیا تھا ویل للاحقاب من  
نثار۔ جو ایڑیاں وضوء میں خشک رہ گئی ہیں ان کے لئے ویل یعنی جہنم کی وادی ہے یا

ان کے لئے بربادی ہے یہ روایت حضرت خالد بن ولیدؓ اور حضرت یزید بن ابی سفیانؓ  
حضرت شرجیل بن حسنہؓ اور حضرت عمرو بن العاصؓ سے ہے (کنز العمال ج ۹ ص ۱۸۵)  
اور حضرت عبداللہ بن عمروؓ سے بخاری ج ۱ ص ۱۲۸ اور مسلم ج ۱ ص ۱۲۵ میں ہے اور  
حضرت عائشہ صدیقہؓ سے مسلم ج ۱ ص ۱۲۴ میں ہے اور حضرت ابوہریرہؓ سے ترمذی ج ۱  
ص ۸ میں موجود ہے اور بعض روایات میں ”ویل للعواقیب من النار“ کے الفاظ  
ہیں (ابن ماجہ ص ۳۶ طحاوی ج ۱ ص ۲۳۔ مسند احمد ص ۳۶۹-۳۹۰-۳۹۳)

اسی لئے امام خطابیؒ فرماتے ہیں کہ اگر پاؤں پر مسح کی ذرا بھی گنجائش ہوتی تو  
نبی کریم صلی اللہ علیہ وسلم ”ویل للاحقاب سے وعید نہ فرماتے (معالم السنن ج ۱ ص ۸۶)

☆..... شیعہ کتب سے.....☆

شیعہ حضرات کی تہذیب الاحکام اور الاستبصار کے حوالہ سے پہلے یہ روایت  
بیان کی جا چکی ہے کہ نبی کریم صلی اللہ علیہ وسلم نے حضرت علیؓ سے فرمایا کہ انگلیوں کے  
درمیان خلال کرو تا کہ تھم کی آگ ان میں داخل نہ ہو۔ اس سے واضح ہوتا ہے کہ  
وضوء میں مسح کافی نہیں ہے ورنہ انگلیوں کے درمیان خلال نہ کرنے کی وجہ سے تھم کی  
آگ داخل ہونے کی وعید نہ ہوتی۔

☆..... تیرہواں مسئلہ۔ اختلاف قرأت.....☆

پروفیسر غلام صابر صاحب لکھتے ہیں جب عربوں نے دوسرے ممالک کو فتح  
کیا اور غیر عرب یعنی عجم کے لئے قرآن خوانی میں دقتیں پیدا ہوئیں تو حجاج بن یوسف  
ثقفی کے دور میں قرآن پر اعراب لگائے گئے اس لئے قرآن کے اعراب اور قرآن  
کی قراءت کے بارے میں علماء کا اختلاف رہا ہے (ص ۳۰) پھر آگے پروفیسر  
صاحب سوالیہ انداز میں لکھتے ہیں کہ قرآن کی قراءت کا اختلاف حضور صلی اللہ علیہ وسلم  
کے انتقال کے کتنی دیر بعد ہوا؟ (ص ۳۳) پروفیسر صاحب نے یہ ثابت کرنے کی  
ناکام کوشش کی ہے کہ قرأت کا اختلاف حضور علیہ السلام کے انتقال کے بعد اور

بالخصوص حجاج بن یوسف کے قرآن کریم پر اعراب لگانے کی وجہ سے ہوا ہے حالانکہ یہ بالکل غلط ہے اسلئے کہ قرأت کا اختلاف تو حضور ﷺ نے خود بتلایا جیسا کہ حضرت عمرؓ کی روایت کہ ہشام بن حکیمؓ کو میں نے ایسے انداز سے پڑھتے دیکھا جس انداز سے حضور علیہ السلام نے مجھے نہیں سکھایا تھا تو میں اسکو پکڑ کر حضور ﷺ کے پاس لے گیا تو آپ صلی اللہ علیہ وسلم نے حضرت ہشامؓ سے فرمایا کہ تم پڑھو تم کیسے پڑھ رہے تھے جب انھوں نے پڑھ کر سنایا تو آپ نے فرمایا ”ہکذا انزلت“ یہ تو اسی طرح اتارا گیا ہے پھر مجھے فرمایا کہ تم پڑھو تو میں نے اسی طرح پڑھ کر سنایا جس کے مطابق آپ نے مجھے تعلیم دی تھی تو آپ نے فرمایا ”ہکذا انزلت“ یہ تو اسی طرح اتارا گیا ہے پھر آگے فرمایا ”ان القرآن انزل علی سبعة احرف فاقروا متیسر منہ (بخاری ج ۱ ص ۳۲۶ - ترمذی ج ۲ ص ۱۱۸) بے شک قرآن کریم سات قراءتوں میں اتارا گیا ہے جو آسان لگے اس میں پڑھو۔ اس روایت سے واضح ہو گیا کہ جو قرائتیں مشہور ہیں ان قراءتوں میں اختلاف حضور علیہ السلام کے انتقال کے بعد نہیں ہوا بلکہ یہ اختلاف حضور ﷺ کے عہد مبارک میں بھی تھا اور ان میں سے ہر ایک کے مطابق پڑھنے کی اجازت تھی۔

منکرین حدیث احادیث پر اعتراض کرتے ہوئے کہتے ہیں کہ حدیث کی کتابیں تو حضور صلی اللہ علیہ وسلم کے انتقال کے بہت عرصہ بعد لکھی گئیں اس لئے ان کا کیا اعتبار ہے؟

ان کے جواب میں علماء کرام نے فرمایا کہ کیا جو روایات حدیث کی کتابوں میں محدثین کرامؓ نے لکھی ہیں تو کیا وہ لکھنے سے پہلے نہ تھیں؟ جب حضور ﷺ کے زمانہ سے نقل ہوتی ہوئی کتابیں لکھنے والوں تک پہنچ گئیں اور لکھنے والوں نے کتابیں لکھ دیں تو اس لکھنے کی وجہ سے احادیث پر اعتراض تو نری حماقت ہے

اسی طرح ہم پروفیسر صاحب سے گزارش کرتے ہیں کہ یہ ٹھیک ہے کہ قرآن کریم پر اعراب حجاج بن یوسف کے دور میں لگائے گئے ہیں مگر ان اعراب کے مطابق

قرآن کریم کی تلاوت کیا اعراب لگانے سے پہلے نہیں ہوتی تھی اگر ہوتی تھی اور یقیناً ہوتی تھی۔ اور یہی معروف و مشہور قرأت تھی تو (اعراب اس دور میں لگتے یا بعد میں لگتے یا بالکل ہی نہ لگتے اس سے پہلے سے جاری قراءت کے مطابق قراءت پر اعتراض کیسے ہو سکتا ہے؟ اعتراض کا یہ انداز تو سراسر منکرین حدیث کے انداز جیسا ہے۔

☆..... قراء سبعہ کا تذکرہ.....☆

پروفیسر صاحب نے اپنی اس کتاب میں قراء سبعہ کا تعارف بھی کرایا ہے جو انھوں نے ”مولانا محمد تقی عثمانی دام مجدہم“ کی کتاب تاریخ فقہ سے نقل کیا ہے اور پھر لکھا ہے کہ ”ان سات قاریوں میں سے بعض نے اُرْ جُلُکُمْ لام کسرہ کے ساتھ اور بعض نے اُرْ جُلُکُمْ لام کے فتح کے ساتھ قراءت کی ہے۔

☆..... پروفیسر صاحب کا دعوی.....☆

پروفیسر صاحب لکھتے ہیں کہ یہ بھی واضح رہے کہ شیعہ کے نزدیک دونوں اعراب درست ہیں اگر اُرْ جُلُکُمْ کے لفظ پر زیر پڑھی جائے یا زبر پڑھی جائے دونوں صورتوں میں پاؤں کا مسح کرنا واجب ہے (ص ۳۵)

اس عبارت سے یہ ثابت ہوتا ہے کہ پروفیسر صاحب یہ دعوی کر رہے ہیں کہ دونوں قراءتوں کی صورت میں شیعہ کا اس پر عمل ہے حالانکہ قاعدہ کے مطابق ان کا یہ دعوی درست نہیں ہے اس لئے کہ اگر اُرْ جُلُکُمْ کا عطف ایدیم پر کر کے اس کو دھونے والے اعضاء میں شامل کیا جائے جیسا کہ اہل سنت کرتے ہیں تو اس پر شیعہ حضرات کا عمل نہیں اس لئے کہ وہ پاؤں کے دھونے کے قائل ہی نہیں۔ اور اگر اسکو براہ راست ”وامسحوا کا مفعول بنایا جائے جیسا کہ خود پروفیسر صاحب نے بھی لکھا ہے کہ اگر اُرْ جُلُکُمْ کے لام پر زبر پڑھی جائے تو پھر پاؤں کا مسح کرنا واجب ہے۔ اُرْ جُلُکُمْ لفظ وامسحوا کا مفعول ہے لہذا زبر درست ہے (ص ۳۹)

یہ لکھتے وقت شاید پروفیسر صاحب اپنا نظریہ بھول گئے ہیں کہ ان کے

زودیک پاؤں کے بعض حصہ کا مسح واجب ہے جبکہ ار جملکم کو دوا مسحوا کا مفعول بنانے کی صورت میں سارے پاؤں کا مسح کرنا ضروری ثابت ہوتا ہے۔ اس لئے کہ بعضیت اس باء کی وجہ سے ثابت ہوتی ہے جو برؤ و سکم میں ہے۔

جیسا کہ خود پروفیسر صاحب لکھتے ہیں ان اقوال سے اور برو سکم کی ب سے بھی ثابت ہوتا ہے کہ سر کے بعض حصے کا مسح کرنا چاہئے

چنانچہ صاحب ملتھی الارب لکھتے ہیں کہ و امسحوا برو سکم کی ب بھی سی طرح بعضیت کے معنی دیتی ہے (ص ۲۸) اور ایک مقام میں لکھتے ہیں 'برو سکم کی ب بعضیت کے معنی دیتی ہے (ص ۳۳) جب ب بعضیت کا معنی دیتی ہے اور ر جملکم کو باء کے تحت شامل ہی نہیں کیا گیا بلکہ براہ راست و امسحوا کا مفعول نایا گیا ہے تو اسکی حیثیت ایسی ہوگئی جیسی فاغسلوا و جوہکم کی ہے اور چہرہ سارا دھونا ضروری ہے تو پاؤں سارے کا مسح بھی پروفیسر صاحب اور ان کے طبقہ کے اس ضروری ہونا چاہیے حالانکہ وہ اس سے قائل نہیں ہیں اس لئے کہ انھوں نے خود لکھا ہے کہ پاؤں کا مسح جس قدر بھی ہو کافی ہے اگرچہ ایک انگلی ہو (ص ۱۶) اس لئے یہ دعویٰ ملط ہے کہ ار جملکم کے لام کے فتح کی صورت میں بھی شیعہ حضرات کا اس پر عمل ہے۔

☆.....اہل سنت کا نظریہ.....☆

اہل سنت والجماعت کے نزدیک ار جملکم میں لام کے فتح اور کسرہ کے ساتھ دونوں قراءتیں درست ہیں مگر لام کے فتح کے ساتھ قراءت زیادہ مشہور ہے اور ار جملکم کا عطف ایسے دیکم پر ہے جو کہ ان اعضاء میں سے ہے جن کو دھویا جاتا ہے اور پاؤں بھی دھوئے جانے والے اعضاء میں سے ہے۔

اور اسکی تائید حضرت عمرو بن عسہ کی روایت کرتی ہے کہ انھوں نے حضور نبی کریم صلی اللہ علیہ وسلم سے جب وضوء کے بارہ میں پوچھا تو آپ نے جواب میں یہ بھی فرمایا "ثم يغسل قدميه الى الكعبين كما امره الله تعالى" (صحیح ابوعوانہ ص

۲۳۵-۲۳۶ ج ۱- ابن خزیمہ ج ۱ ص ۸۵) پھر وہ اپنے پاؤں ٹخنوں تک دھوئے جیسا کہ اس کو اللہ تعالیٰ نے حکم دیا ہے اس میں حضور صلی اللہ علیہ وسلم نے وضاحت فرمادی کہ قرآن کریم میں و ار جملکم میں پاؤں کے دھونے کا حکم ہے۔

اور ایک روایت میں ہے کہ نبی کریم صلی اللہ علیہ وسلم نے ایک آدمی کو نماز پڑھتے ہوئے دیکھا جس کے پاؤں پر ایک درہم برابر جگہ ایسی تھی جس پر پاؤں دھونے نے دوران پانی نہیں پہنچا تھا تو آپ صلی اللہ علیہ وسلم نے اس کو دوبارہ وضوء کرنے کا حکم فرمایا (ابوداؤد ج ۱ ص ۲۳) اور اسی طرح ایک روایت میں ہے کہ حضرت عمرؓ نے ایک آدمی کو دیکھا کہ اس نے وضوء کرتے ہوئے اپنے پاؤں کی ایک ناخن برابر جگہ خشک چھوڑ دی تھی تو انہوں نے حضور ﷺ کو وہ دکھایا تو آپ نے فرمایا ار جع فاحسن وضوءک (مسلم ص ۲۲۵ ج ۱- ابوداؤد ج ۱ ص ۲۳) جاؤ جا کر اچھے طریقے سے وضوء کرو اگر پاؤں کا وضوء میں دھونا ضروری نہ ہوتا تو آپ ﷺ اس کو دوبارہ وضوء کرنے کا حکم نہ فرماتے اور آپ کا فرمان ہی قرآن کریم کی تفسیر ہے۔

اعتراض.....☆ اگر وضوء میں پاؤں کا دھونا ضروری ہوتا تو اس کو دھوئے جانے والے اعضاء چہرہ اور ہاتھوں کے ساتھ ذکر کیا جاتا حالانکہ اس کو سر کے مسح کے بعد ذکر کیا گیا ہے۔

جواب.....☆ ایسا اس لئے کیا گیا تا کہ ترتیب کو ملحوظ رکھا جائے اور وضوء میں ترتیب کا لحاظ کم از کم سنت ہے۔

☆.....اہل سنت کا ار جملکم کی قراءت کے بارہ میں نظریہ.....☆ اگر ار جملکم میں لام کا کسرہ پڑھا جائے تو یہ قراءت بھی اہل سنت کے نزدیک درست ہے پروفیسر صاحب نے جتنے قراء اور مفسرین کے حوالے دیئے ہیں کہ یہ ار جملکم میں لام کے کسرہ سے قراءت کرتے تھے تو بالکل درست ہے کہ وہ اسی انداز سے قراءت کرتے تھے مگر ان میں سے کوئی بھی طہارت کے لئے کئے گئے وضوء



میں ننگے پاؤں ہونے کی صورت میں پاؤں کے مسح کا قائل نہیں تھا اور نہ ہی ان میں سے کسی سے ایسا ثابت ہے۔ اور جن لوگوں کے بارہ میں مثلاً حضرت ابن مسعودؓ، حضرت ابن عباسؓ اور حضرت انسؓ کے بارہ میں جو آتا ہے کہ وہ مسح کے قائل تھے تو ان کے بارہ میں حافظ ابن حجرؒ فرماتے ہیں ”وقد صح الرجوع عنهم“ (فتح الباری ج ۱ ص ۲۱۳) کہ ان سے رجوع ثابت ہے۔

☆..... اہل سنت کا عمل اور ار جلیکم کی قرأت.....☆

ار جلیکم میں لام کے کسرہ کی قراءت کو مد نظر رکھتے ہوئے اہل سنت کی جانب سے اس کی کئی طرح وضاحتیں کی گئی ہیں۔

پہلی وضاحت.....☆ یہ کہ ار جلیکم میں کسرہ جر جوار کی وجہ سے ہے اور جر جوار کا یہ مطلب ہوتا ہے کہ لفظاً اس کا تعلق قریب سے ہوتا ہے لیکن معنی اس کا تعلق پہلے سے ہوتا ہے جیسا کہ یہاں ار جلیکم میں اعراب کے لحاظ سے اس کا تعلق روسکم کے ساتھ ہے مگر معنی یعنی حکم کے لحاظ سے اس کا تعلق ایڈیکم کے ساتھ ہے اور اسکی مثالیں کلام عرب میں بے شمار ملتی ہیں۔

☆..... پروفیسر صاحب کا پیش کردہ نقشہ.....☆

پروفیسر صاحب نے ایک نقشہ پیش کیا ہے جس میں انھوں نے ثابت کرنے کی کوشش کی ہے ار جلیکم کا تعلق ایڈیکم پر عطف کر کے فاغسلو ا کے ساتھ نہیں ہو سکتا بلکہ اس کا تعلق وامسحوا کے ساتھ ہی ہوگا۔ انھوں نے نقشہ یوں پیش کیا ہے۔

فاغسلوا (فعل) وجوهکم (مفعول) وایدیکم الی المرافق (مفعول) وامسحوا (فعل) بروسکم (مفعول) وار جلیکم الی الکعبین (مفعول) (انتم فاعل پوشیدہ ہے)۔ یہ نقشہ پیش کر کے پروفیسر صاحب لکھتے ہیں یہ نہیں ہو سکتا کہ ایک جملہ کے مفعول کے اپنے فعل کو چھوڑ کر اس کا تعلق کسی اور جملہ کے فعل سے جوڑ دیا جائے (ص ۳۷) اور اس سے قبل پروفیسر صاحب نے

لکھا کہ ہم حیران ہیں کہ سکول میں چند کلاسیں پڑھنے والا بچہ بھی یہ جانتا ہے کہ ہر زبان کا جملہ فعل فاعل اور مفعول سے مکمل ہوتا ہے الخ۔ مگر ہمیں حیرانگی یہ ہے کہ ہمارے درس نظامی میں علم الصرف پڑھنے والا پہلے سال کا طالب علم بھی جانتا ہے کہ امر حاضر معلوم کی گردان میں جمع کے صیغہ کا آخری حرف جو ضمیر ہوتا ہے وہی فاعل بنتا ہے اس لحاظ سے فاغسلوا اور وامسحوا کے آخر میں واو ضمیر بارز ہی فاعل ہے مگر پروفیسر صاحب لکھتے ہیں کہ انتم فاعل پوشیدہ ہے اور ہماری پروفیسر صاحب سے درخواست ہے کہ علم نحو کی ضربی واکرمنی زید۔ اور ضربت واکرمت زید کی ابھات کسی عالم سے پڑھ لیں تاکہ ان کو معلوم ہو جائے کہ ایک فعل کے ساتھ مل کر آنے والے اسم کا تعلق قریب والے فعل سے چھوڑ کر پہلے فعل کے ساتھ ہو سکتا ہے یا نہیں؟

دوسری وضاحت.....☆ یہ کہ ار جلیکم لام کے فتح سے قرأت اس حالت پر محمول ہے جبکہ پاؤں پر موزے نہ ہوں اس حالت میں پاؤں دھوئے جائیں گے اور ار جلیکم کی قرأت اس حالت پر محمول ہوگی جبکہ پاؤں پر موزے ہوں اس حالت میں مسح کیا جائیگا (تفسیر قرطبی ج ۶ ص ۹۳)

تیسری وضاحت.....☆ یہ کہ پہلے اس کی گنجائش تھی کہ مسح کر لیا جائے مگر بعد میں اس کو منسوخ کر دیا گیا (چنانچہ مبارک پوری صاحب لکھتے ہیں ”وادی الطحاوی وابن حزم ان المسح منسوخ“ (تحفۃ الاغوی ج ۱ ص ۵۰) امام طحاوی اور علامہ ابن حزم نے دعویٰ کیا ہے کہ بے شک پاؤں پر مسح کرنا منسوخ ہے) اور حکم منسوخ ہونے کے باوجود اس کی قرأت درست ہے جیسا کہ قرآن کریم میں سورۃ البقرہ کی آیت ۱۸۰ میں ہے کہ آدمی مرتے وقت والدین اور قریبی رشتہ داروں کے لئے وصیت ضرور کرے مگر پھر وراثت کے احکام نازل ہونے کے بعد آپ صلی اللہ علیہ وسلم نے فرمایا ”لا وصیت لوارث“ کہ وراثت کے حق میں وصیت کرنا درست نہیں اب اس آیت کی تلاوت باقی ہے مگر اس کا حکم منسوخ ہے اسی طرح ار جلیکم کی قرأت لام کے کسرہ سے باقی ہے مگر

اس کا حکم منسوخ ہے اور نسخ کی دلیل حضرت عبداللہ بن عمروؓ کی اس روایت کو بنایا جاسکتا ہے جس میں آتا ہے کہ نبی کریم ﷺ سفر کے دوران ہم سے پیچھے رہ گئے اور عصر کی نماز کا وقت قریب تھا ”فجعلنا نتوضا ونمسح علی ارجلنا فنادی باعلی صوته ویل للاعقاب من النار مرتین او ثلاثا (بخاری ج ۱ ص ۲۸) پس ہم نے وضوء کیا اور اپنے پاؤں پر مسح کیا تو آپ ﷺ نے بلند آواز سے دو یا تین مرتبہ فرمایا کہ جو ایڑیاں خشک رہ گئیں ان کے لئے جہنم کی وادی ویل ہے اور ایک روایت کے الفاظ ہیں ”مکنا نمسح علی ارجلنا“ کہ ہم اپنے پاؤں پر مسح کر لیا کرتے تھے۔ صحابہ کرامؓ کا عمل بتاتا ہے کہ پہلے اس کی گنجائش تھی مگر جب حضور ﷺ نے ویل للاعقاب من النار کی وعید فرمائی تو اس سے پاؤں پر مسح کرنے کی گنجائش باقی نہ رہی۔

چوتھی وضاحت.....☆ یہ کہ بے شک ار جلیکم کی لام کے سرہ سے قرأت ہے اور یہ ہر وضو مسکمی کے تحت داخل ہو کر وضو مسکمی کے ساتھ متعلق ہے اور پاؤں کا مسح ہے مگر پاؤں کے مسح سے غسل خفیف مراد ہے یعنی زیادہ شدت سے نہیں بلکہ ہلکے ہلکے انداز سے اس طرح دھونا کہ کوئی جگہ خشک باقی نہ رہے اور یہ ہو سکتا ہے کہ فعل ایک ہی ہو مگر دو فاعل یا دو متعلق یا دو مفعول کی حیثیت الگ الگ ہونے کی وجہ سے اس فعل کی نوعیت مختلف ہو جائے۔ جیسا کہ ان اللہ وملائکتہ یصلون علی النبیؐ میں صلوٰۃ فعل ہے اور اللہ تعالیٰ اور فرشتے اس کے فاعل ہیں مگر اللہ تعالیٰ کی صلوٰۃ اور نوعیت کی ہے اور فرشتوں کی صلوٰۃ اور نوعیت کی ہے اسی طرح قرآن کریم میں ذیبن للناس حب الشہوات من النساء والبنین والقناطر المقنطرة (سورۃ آل عمران آیت ۱۴) کہ لوگوں کیلئے عورتوں بیٹوں اور خزانوں کے بارہ میں خواہشات کی محبت مزین کی گئی ہے اس میں مزین کیا جانا فعل ہے اور خواہشات کی محبت اس کا نائب فاعل ہے مگر عورتوں سے خواہشات کی محبت اور نوعیت کی ہے۔ بیٹوں سے اور نوعیت کی اور خزانوں سے اور نوعیت کی ہے۔ اسی طرح قرآن کریم میں ہے واطیعو

اللہ ورسولہ (سورۃ الانفال آیت نمبر ۱) اللہ اور اس کے رسول کی اطاعت کرو۔ اس میں اطاعت فعل ہے واؤ ضمیر بارز اس کا فاعل ہے اور اللہ ورسولہ اس کے مفعول ہیں۔ مگر اللہ کی اطاعت اور نوعیت کی ہے اور رسول کی اطاعت اور نوعیت کی ہے اس لئے کہ رسول کی اطاعت اقوال و افعال دونوں میں ہے جبکہ اللہ تعالیٰ کے افعال میں اطاعت کا تصور بھی نہیں کیا جاسکتا۔ بعینہ اسی طرح وامسحوا برؤسکم وارجلکم میں بے شک سر اور پاؤں کے مسح کا حکم ہے مگر سر کے مسح کی نوعیت اور ہے اور پاؤں کے مسح کی نوعیت اور ہے اور جن حضرات نے پاؤں کے مسح کا قول کیا ہے انہوں نے بھی پاؤں کے مسح کو سر کے مسح کی طرح نہیں سمجھا جیسا کہ حضرت انسؓ کے بارہ میں ہے کہ انہوں نے ار جلیکم کو لام کے سرہ سے پڑھا جبکہ ان کا عمل یہ ہے اذامسح قدمیه بلمہما (تفسیر طبری ج ۶ ص ۱۲۸؛ تفسیر ابن کثیر ج ۲ ص ۲۵) کہ جب وہ اپنے پاؤں کا مسح کرتے تو ان کو تر کرتے اور اسی کو غسل خفیف کہا جاتا ہے اس لئے ار جلیکم کے لام کے سرہ کی صورت میں بھی اہل سنت کا نظریہ بالکل واضح ہے۔

پروفیسر صاحب کا سوال.....☆ پروفیسر صاحب لکھتے ہیں کہ اہل سنت کے معتبر عالم فخر الدین رازی نے ار جلیکم کی بحث سے کیا نتیجہ نکالا؟ (ص ۴۰)

جواب.....☆ پروفیسر صاحب سے گزارش ہے کہ جس عبارت کو وہ امام رازی کی بحث کا نتیجہ قرار دے رہے ہیں وہ ان کی بحث کا نتیجہ نہیں بلکہ اس عبارت میں انہوں نے ایک طبقہ کا نظریہ پیش کیا ہے اور پھر دوا علم کے الفاظ سے مخاطب کو توجہ دلا کر فرمایا کہ مخالفین کے نظریہ کا جواب دو طرح دیا جاسکتا ہے اور یہی ان کی بحث کا نتیجہ ہے ﴿الاول﴾ ان الاخبار الكثيرة وردت بایجاب الغسل والغسل مشتمل علی المسح ولا ینعکس فکان الغسل اقرب الی الاحتیاط فوجب المصیر الیہ وعلی هذا الوجه ینجب القطع بان غسل الرجل ینقوم مقام مسحها ﴿والثانی﴾ ان الرجلین محدود الی الکعبین

دوسری روایت.....☆ پروفیسر صاحب روایت دوم کا عنوان قائم کر کے نزال بن بصرہ کی سند سے حضرت علیؓ کی وضوء والی روایت سے ومسح برأسہ ورجلیہ کے الفاظ سے دلیل پکڑتے ہیں کہ حضرت علیؓ نے سر اور پاؤں کا مسح کیا اور حوالہ بصرہ اور مسند احمد کا دیا ہے مگر پروفیسر صاحب کے انداز پر تعجب ہوا کہ اگر وہ واقعی اس مسئلہ میں تحقیق واضح کر رہے ہیں تو ان کو بدیانتی سے کام نہیں لینا چاہیے تھا بلکہ بات پوری نقل کرنی چاہیے تھی تاکہ مسئلہ کی وضاحت ہو جاتی اس روایت کے آخر میں یہ الفاظ بھی ہیں جن کو پروفیسر صاحب نے ذکر کرنا مناسب نہیں سمجھا جن دو کتابوں کے حوالے پر پروفیسر

☆.....چودھواں مسئلہ۔ حضور ﷺ کا وضوء.....☆

اس میں ہاتھوں کا تین مرتبہ دھونا بھی ذکر ہے جبکہ پروفیسر صاحب لکھ چکے ہیں کہ ہاتھوں کو تین بار دھونا حرام ہے اور پھر جو عبارت پروفیسر صاحب نے پیش کی ہے اکیں ”ورد جلیہ الی الکعبین کے بعد بھی ثلاثا کے الفاظ ہیں مگر پروفیسر صاحب نے ان الفاظ کو ذکر کرنا بھی پسند نہیں کیا۔ اس روایت سے پروفیسر صاحب کا پاؤں

صاحب نے دیے ہیں ان دونوں میں یہ الفاظ موجود ہیں ”وقال هذا وضوء من لم يحدث (تفسیر احکام القرآن للجصاص ج ۲، ص ۳۴۷، مسند احمد ج ۱، ص ۱۲۰) اور فرمایا کہ یہ اس شخص کے لئے وضوء جو پہلے سے بے وضوء نہ ہو۔ اور یہی روایت تفسیر ابن کثیر ج ۲ ص ۲۲ میں بھی ہے اور اکسین ہے کہ یہ اس شخص کے لئے وضوء ہے جو کہ محدث (بے وضوء) نہ ہو۔

### ☆.....شیعہ کتاب سے حوالہ.....☆

حماد بن عثمان سے روایت ہے کہ میں ابو عبد اللہ علیہ السلام کے پاس بیٹھا تھا تو انہوں نے وضوء کیا اور اس روایت میں الفاظ ہیں ”ثم مسح على رأسه ورجليه وقال هذا وضوء من لم يحدث حدثا (فروع کافی ج ۳ ص ۲۷) پھر اپنے سر اور پاؤں کا مسح کیا اور کہا کہ یہ اس شخص کے لئے وضوء ہے جو بے وضوء نہ ہو۔ اور اس بارہ میں تو کوئی اختلاف ہی نہیں کہ اگر آدمی بے وضوء نہ ہو بلکہ طاہر ہو تو وہ نئے وضوء میں پاؤں یا چہرہ پر مسح کر سکتا ہے جیسا کہ حضرت (نزال بن سبرہ کی روایت میں حضرت علیؑ کے وضوء کا ذکر یوں ہے ”فأخذ حفنة من ماء فمسح يديه وذراعيه ووجهه رأسه ورجليه“ (مسند احمد ج ۱ ص ۱۳۹، ۱۴۴، ۱۵۹) پھر ایک لپ پانی لیکر اپنے ہاتھوں اور کلائیوں اور چہرے اور سر اور اپنے پاؤں کا مسح کیا اور آخر میں فرمایا ”هذا وضوء من لم يحدث“ یہ اس شخص کو وضوء ہے جو پاک ہو۔

ابو مطر اور نزال کی توثیق.....☆☆☆ پروفیسر صاحب نے خواجہ اہ رعب جمانے کے لئے ابو مطر اور نزال کی توثیق سے صفحات بھرے ہیں حالانکہ ان روایات میں اصل جو بات ہے اس کو پروفیسر صاحب نے نظر انداز کر دیا ہے۔ ابو مطر کی روایت میں وضاحت ہی نہیں کہ ”پاؤں کا مسح کیا تھا“ اور نزال بن سبرہ کی روایت میں یہ وضاحت ہے کہ وہ وضوء طہارت کی حالت میں تھا۔

تیسری روایت.....☆☆☆ پروفیسر صاحب روایت سوم کا عنوان قائم کر کے ابو ظلیان

کی سند سے حضرت علیؑ کے وضوء کی روایت کے یہ الفاظ نقل کرتے ہیں ”ومسح على نعليه وقدميه ثم دخل المسجد فخلع نعليه ثم صلى“ (ص ۴۴) حضرت علیؑ سے وضوء سے متعلق جو روایات منقول ہیں ان سب میں پاؤں دھونے کا ذکر ہے تو یہاں ”مسح على نعليه وقدميه“ کا معنی بھی ان روایات کے پیش نظر دھونا ہی کریں گے اور عربی زبان میں غسل خفیف پر مسح کا اطلاق موجود ہے جیسا کہ علامہ ابن کثیر فرماتے ہیں ”ان المسح يطلق على الغسل الخفيف“ (تفسیر ابن کثیر ج ۲، ص ۲۶) کہ غسل خفیف پر مسح کا اطلاق کیا جاتا ہے۔

چوتھی روایت.....☆☆☆ پروفیسر صاحب نے روایت چہارم کا عنوان قائم کر کے عبد خیر کی سند سے حضرت علیؑ کے وضوء والی روایت جو مسند احمد کے حوالہ سے ہے اس میں ”ومسح على ظهر قدميه“ کے الفاظ نقل کئے ہیں کہ اپنے پاؤں کے ظہر پر مسح کیا (ص ۴۵) پروفیسر صاحب کی دیانت پر حیرانگی ہے کہ اس روایت میں بھی ”هذا وضوء من لم يحدث“ (مسند احمد ج ۱ ص ۱۱۶) کے الفاظ نقل کرنا انھوں نے مناسب نہیں سمجھا۔ کہ حضرت علیؑ نے فرمایا کہ یہ اس شخص کا وضوء ہے جو پہلے سے پاک ہو۔۔۔۔۔ جب پروفیسر صاحب نے بنیادی نکتہ سے ہی آنکھیں بند کر لی ہیں تو روایت کے راویوں کی توثیق کا کیا فائدہ؟ اور پھر جس عبد خیر کی توثیق انھوں نے نقل کی ہے اسی عبد خیر سے حضرت علیؑ کے وضوء کے بارہ میں ”وغسل قدميه“ کے الفاظ موجود ہیں جن کے حوالے ہم پہلے بیان کر چکے ہیں۔

### ☆.....ابن ماجہ کی روایت پر جرح.....☆

پروفیسر صاحب نے ابن ماجہ کی ابو حنیفہ کی سند سے حضرت علیؑ کے وضوء والی روایت جس میں ”غسل قدميه الى الكعبين“ کے الفاظ ہیں اس پر جرح نقل کرتے ہوئے لکھا کہ ابو حنیفہ غیر معروف راوی ہے مگر ہماری پروفیسر صاحب سے درخواست ہے کہ وہ ابو حنیفہ والی روایت کو نہ لیں بلکہ اپنے پندیدہ راوی عبد خیر کی سند سے ہی

روایت کو لے لیں جس میں پاؤں دھونے کا ذکر ہے اور ان روایات کو بحوالہ ہم پہلے ذکر کر چکے ہیں۔

☆..... پندرہواں مسئلہ۔ حضرات صحابہ کرام کا وضوء.....☆

جناب پروفیسر غلام صابر صاحب نے ”اصحاب رسول رضوان اللہ علیہم“ کا وضوء کا عنوان قائم کیا اور پھر ”حمران کی سند سے حضرت عثمان بن عفان کی مسند احمد کے حوالہ سے روایت نقل کی جس میں ہے ”پھر سر اور پاؤں کے اوپر مسح کیا (ص ۵۰) جناب پروفیسر صاحب نے جو روایت ذکر کی ہے اس کی سند میں قنادہ ہیں جو ”عن سے روایت کرتے ہیں اور قنادہ مدلس ہیں جب وہ عن سے روایت کریں اور روایت بھی صحیحین کی نہ ہو تو ان کی روایت معتبر نہیں سمجھی جاتی جیسا کہ علامہ عینی فرماتے ہیں ”ان قتادة مدلس لا يحتج بعننته (عمدة القاری ج ۱ ص ۲۶۱) بے شک قنادہ مدلس ہیں ان کی عن سے روایت قابل احتجاج نہیں اس کے برخلاف حمران ہی سے روایت ”حضرت عثمان کے وضوء کی جو بخاری میں ہے اس میں ”ثم غسل رجليه ثلث مرار الى الكعبين“ کے الفاظ ہیں (بخاری ج ۱ ص ۲۸) پھر حضرت عثمان نے اپنے دونوں پاؤں ٹخنوں تک تین بار دھوئے۔۔۔ اور پھر حضرت عثمان کی روایت میں پاؤں دھونے ہی کا ذکر ہے ملاحظہ ہو مسند احمد ج ۱ ص ۶۱۔ ج ۱ ص ۶۶، ج ۱ ص ۶۸ اور کنز العمال ج ۹ ص ۲۵۱ جب حضرت عثمان سے صحیح روایات میں پاؤں دھونے کا ذکر ہے تو کمزور روایت کو ان کے مقابلہ میں کیسے تسلیم کیا جاسکتا ہے۔۔۔ اور مسند احمد ج ۱ ص ۶۷ کا جو حوالہ پروفیسر صاحب نے دیا ہے اس میں ”ورجلية ثلاثا ثلاثا“ ہے جو اس بات کا قرینہ ہے کہ پاؤں کو دھویا گیا ہے اس لئے کہ مسح تین تین مرتبہ نہیں کیا جاتا۔

☆..... حضرت عبداللہ بن عباسؓ.....☆

یہی عنوان قائم کر کے پروفیسر صاحب نے لکھا کہ حضرت ابن عباسؓ نے

فرمایا کہ آیت میں ”پاؤں کا مسح کرنے“ کا حکم آیا ہے۔ نیز فرمایا کہ اللہ تعالیٰ نے دو اعضاء دھونے اور دو اعضاء کے مسح کرنے کو فرض قرار دیا ہے (ص ۵۲) ہم پہلے فتح الباری ج ۱ ص ۲۱۳ کے حوالہ سے لکھ چکے ہیں کہ ان کا رجوع ثابت ہے۔

پھر یہ بات بھی ملحوظ رہے کہ حضرت ابن عباسؓ ”ارجلکم“ کی قرأت کرنے کے باوجود پاؤں کو دھونے کے قائل تھے جیسا کہ وضوء سے متعلق ان کی روایات میں ہے۔ ایک روایت میں ہے ”اذا توضأت فخلل اصابع يديك ورجليك“ (کنز العمال ج ۹ ص ۱۸۲) جب تو وضوء کرے تو اپنے ہاتھوں اور پاؤں کی انگلیوں کے درمیان خلال کیا کر۔ اور خلال دھونے میں کیا جاتا ہے مسح میں نہیں۔ اور ایک اور روایت میں ہے ”واجعل الماء بين اصابع يديك ورجليك“ (کنز العمال ج ۹ ص ۱۸۳) اور اپنے ہاتھوں اور پاؤں کی انگلیوں کے درمیان پانی ڈال۔

اور ایک روایت میں ہے کہ حضرت ابن عباسؓ نے وضوء کیا تو آخر میں فرمایا کہ میں نے اسی طرح رسول اللہ صلی اللہ علیہ وسلم کو وضوء کرتے دیکھا ہے اس روایت میں ہے کہ انھوں نے پاؤں دھوئے (بخاری ج ۱ ص ۲۶)

☆..... پروفیسر صاحب کی غلط فہمی.....☆

پروفیسر صاحب لکھتے ہیں کہ شوکانی نے نووی کا قول درج کیا ہے کہ وضوء میں اختلاف ہے مگر حضرت علیؓ اور ابن عباسؓ کے نزدیک وضوء میں پاؤں کا مسح واجب ہے (ص ۵۲) پروفیسر صاحب کو غلط فہمی ہوئی ہے یہ قول امام نوویؒ کا نہیں بلکہ علامہ ابن حجرؒ کا شوکانی نے نقل کیا ہے جس کے ساتھ یہ الفاظ بھی ہیں ”وقد ثبت عنهم الرجوع عن ذالك (نیل الاوطار ج ۱ ص ۱۸۵) اور ان حضرات سے مسح والے نظریہ سے رجوع ثابت ہے۔

☆..... سو لھواں مسئلہ۔ توثیق صحابہ.....☆

پروفیسر صاحب نے حضرت ابن عباسؓ، حضرت تمیم بن زیدؓ، حضرت عباد

بن تمیم اور حضرت عبداللہ بن زیدؓ کی توثیق نقل کی ہے ہم پروفیسر صاحب کی معلومات کے لئے عرض کرتے ہیں کہ اہل سنت ”الصحابۃ کلہم عدول“ کا نظریہ رکھتے ہیں کہ صحابہ سارے کے سارے عادل ہیں۔ اور اہل سنت تو صحابہؓ کے دین اخلاق یا جسم کسی بھی لحاظ سے طعن کرنے والے کو لعنتی سمجھتے ہیں اس لئے کہ نبی کریم صلی اللہ علیہ وسلم کا ارشاد ہے ”من سبہم فعليه لعنة الله والملائكة والناس اجمعين“ (ستدرک ج ۳ ص ۶۳۲) جو ان صحابہ کرامؓ پر طعن و تشیع کرے اس پر اللہ تعالیٰ ورفرشتوں اور سب انسانوں کی لعنت ہو۔ اور اہل سنت کے نزدیک حضور ﷺ کے ماتھے کے لیے صحابہ کرامؓ کا انتخاب من جانب اللہ ہے اس لئے حضرات محدثین کرامؓ بزرگ و تعدیل کے قانون سے حضرات صحابہ کرامؓ کو بالا سمجھتے ہیں۔

### ☆..... حضرت انس بن مالکؓ.....☆

پروفیسر صاحب نے پاؤں پر مسح کا نظریہ رکھنے والوں میں حضرت انسؓ کا کر بھی کیا ہے مگر ہم پہلے ذکر کر آئے ہیں ”کہ حضرت انسؓ کے ہاں پاؤں کے مسح کا وہ غہوم نہیں جو سر کے مسح کا ہے“ اور حضرت انسؓ سے پاؤں دھونے کی روایات بھی ہیں ”ایک روایت میں ہے فاذا غسلت رجلیک انتشرت الذنوب من اظفار لدمیک (کنز العمال ج ۹ ص ۱۷۶) کہ جب تو پاؤں دھوئے گا تو تیرے پاؤں کے خنوں سے گناہ جھڑ جائیں گے۔ پھر پروفیسر صاحب لکھتے ہیں کہ حضرت انسؓ کا فتویٰ ہے نزل القرآن بالمسح (ص ۶۱) قرآن تو پاؤں کے مسح کا حکم لیکر نازل ہوا۔ پروفیسر صاحب پر انسوس ہے کہ ان کو بات تو مکمل نقل کرنی چاہیے تھی (”حضرت انسؓ نے صرف یہ نہیں فرمایا کہ نزل القرآن بالمسح بلکہ ساتھ یہ بھی فرمایا ہے والسنة بالغسل“ (درمنثور ص ۲۶۲ ج ۲ - تفسیر طبری ج ۶ ص ۱۲۸) اور سنت وں دھونے کی ہے یعنی قرآن کریم کے الفاظ میں تو پاؤں کا مسح ہے مگر سنت میں اسکی بیرو دھونے کے ساتھ ملتی ہے)

### ☆..... تمیم بن زیدؓ.....☆

پروفیسر صاحب نے لکھا ہے کہ شوکانی نے طبرانی کی معجم کبیر کے حوالے سے لکھا ہے کہ ”عباد بن تمیم انصاری اپنے والد تمیم بن زید انصاری سے روایت کرتے ہیں کہ میں نے رسول اللہ صلی اللہ علیہ وسلم کو وضوء میں پاؤں کا مسح کرتے ہوئے دیکھا (ص ۵۵) ہماری پروفیسر صاحب سے گزارش ہے کہ قاضی شوکانیؒ نے صرف یہ روایت ہی نقل نہیں بلکہ اس روایت کا ضعیف ہونا ابو عمر سے نقل کیا ہے (ملاحظہ ہونیل الاوطار ج ۱ ص ۱۸۶)

پروفیسر صاحب نے ایک اور روایت کنز العمال کے حوالہ سے نقل کی مگر اس پر خود ہی جرح کردی کہ ہمارے نزدیک اسمیں لفظ لحيہ یعنی ڈاڑھی کا اضافہ ہے۔ (ص ۵۵) پھر پروفیسر صاحب نے مسند احمد سے ایک روایت نقل کی کہ ”عباد بن تمیم المازنی“ کی روایت میں ہے کہ میرے والد تمیم فرماتے ہیں کہ میں نے حضور ﷺ کو وضوء کرتے دیکھا تو آپ ”یمسح الماء علی رجلیہ“ پانی سے اپنے پاؤں کا مسح کر رہے تھے (ص ۵۶) اس روایت میں ایک احتمال تو یہ ہے کہ ہو سکتا ہے کہ یہ وضوء طہارت کی حالت میں ہو اور طہارت کی حالت میں کئے جانے والے وضوء میں چہرہ اور پاؤں کے مسح میں کسی کو اختلاف نہیں جیسا کہ پہلے باحوالہ گزر چکا ہے اور یہ اس روایت میں یہ احتمال بھی ہے کہ مسح کا معنی بہانا ہو اسی لئے تو فرمایا یمسح الماء پانی کا مسح کر رہے تھے۔ اور اگر مسح مراد ہوتا تو پھریوں ہوتا ”یمسح بیدہ علی رجلیہ“ جب اس میں احتمالات ہیں تو پروفیسر صاحب اس کو اپنے حق میں دلیل نہیں بنا سکتے۔

### ☆..... حضرت عبداللہ بن زید انصاریؓ.....☆

پروفیسر صاحب نے ان کی روایت ابن ابی شیبہ سے نقل کی ہے کہ ”نبی کریم صلی اللہ علیہ وسلم جب وضوء کرتے تو تین مرتبہ منہ دھوتے اور آگے ہے کہ پھر دوسرے اپنے سر کا اور پاؤں کا مسح فرمایا کرتے تھے (ص ۵۷)

حضرت عبداللہ بن زیدؓ کی واضح اور صریح روایت بخاری شریف میں موجود ہے جس میں ہے ”ثم غسل وجلیہ الی الکعبین (بخاری ج ۱ ص ۳۱۔ کنز العمال ج ۹ ص ۲۶۹) پھر اپنے پاؤں ٹخنوں تک دھوئے۔ لہذا اس صحیح روایت کے خلاف جو روایت پائی جاتی ہے اس کی مناسب تاویل کی جائے گی یا اس کو مرجوح قرار دیا جائیگا اور یہ صحیح روایت رائج اور قابل عمل ہوگی۔

☆..... حضرت اوس بن ابی اوسؓ.....☆

پروفیسر صاحب نے ان کی روایت کنز العمال اور تفسیر طبری کے حوالہ سے نقل کی ہے جس میں ہے کہ انھوں نے فرمایا کہ حضور علیہ السلام نے ایک دفعہ طائف میں وضو کیا ”و مسح علی قدمیہ“ اور آپ نے اپنے پاؤں پر مسح کیا (ص ۵۷) اس کے جواب میں امام طبری نے فرمایا ہے کہ یہ وضوء طہارت کی حالت میں ہو (تفسیر طبری ج ۶ ص ۱۳۴) پھر اس روایت کی سند ”ہشیم عن یعلیٰ بن عطاء عن ابیہ“ ہے قاضی شوکانی ابن القطان سے نقل کرتے ہیں کہ عطاء مجہول ہے نیز قاضی شوکانی لکھتے ہیں کہ ہشیم کے بارہ میں امام احمدؒ نے فرمایا ہے کہ اس نے یہ روایت یعلیٰ سے نہیں سنی جبکہ ہشیم مدلس بھی ہے اور امام ابن عبداللہ نے فرمایا کہ اوس بن ابی اوس سے مسح علی القدمین کی جو احادیث ہیں ان کی اسناد کمزور ہیں (نیل الاوطار ج ۱ ص ۱۸۶)

☆..... حضرت رفاعہ بن رافعؓ.....☆

پروفیسر صاحب نے ان کی روایت تفسیر قرطبی، متدرک اور کنز العمال وغیرہ سے نقل کی ہے کہ ایک آدمی کو حضورؐ نے وضوء کی تعلیم دیتے ہوئے فرمایا کہ آپ میں سے کسی کی نماز درست اور کامل نہیں ہو سکتی جب تک کہ وہ حکم خدا کے مطابق وضوء نہ کرے پس وضوء میں اپنے چہرے اور دونوں بازوؤں کو دھوئے اور اپنے سر کے بعض حصے اور دونوں پاؤں کا ٹخنوں تک مسح کرے (ص ۵۹)

اس روایت کے بارہ میں قاضی شوکانی لکھتے ہیں کہ اگر یہ روایت صحیح ثابت

بھی ہو جائے تو ان صحیح روایات کے مقابلہ میں اس کا اعتبار نہیں ہو سکتا جو وضوء میں پاؤں دھونے سے متعلق پہلے بیان ہو چکی ہیں اس لئے اس روایت کے الفاظ کی مناسب تاویل کی جائیگی (نیل الاوطار ج ۱ ص ۱۸۶) اور پھر حضرت رفاعہ بن رافع سے ایک روایت میں یہ الفاظ بھی موجود ہیں ”و یمسح برأسه ویغسل برأسه ویغسل وجلیہ (احکام القرآن للجصاص ج ۲ ص ۳۳۶) اور اپنے سر کا مسح کرے اور اپنے پاؤں دھوئے)

☆..... خلاصہ بحث.....☆

الغرض پروفیسر صاحب نے جتنی روایات بھی پاؤں پر مسح کی نقل کر کے اہل سنت کے طریقہ وضوء پر اعتراض کیا ہے ان میں کوئی روایت بھی ایسی نہیں جو صحیح روایات کے مقابلہ میں پیش کی جاسکے۔

☆..... سترھواں مسئلہ۔ تابعین کا وضوء.....☆

پروفیسر غلام صابر صاحب نے تابعین کا وضوء کا عنوان قائم کیا پھر حضرت عکرمہ کا عنوان قائم کر کے لکھا کہ ایک ساتھی نے بتایا کہ میں نے عکرمہ کو وضوء میں پاؤں دھوتے نہیں دیکھا بلکہ وہ پاؤں پر مسح کیا کرتے تھے (ص ۶۴)

پروفیسر صاحب کو دلیل پیش کرتے وقت پہلے عکرمہ کے ساتھی کا تعین تو کرنا چاہیے تھا کہ وہ کون تھا۔ جب اس کا کوئی اتہ پتہ ہی نہیں تو عقل کی دنیا میں ایسی روایت کون قبول کر سکتا ہے؟ پھر صحیح سند کے ساتھ روایت ہے کہ حضرت عکرمہ نے حضرت عباسؓ سے روایت کی کہ انھوں نے ”ارجلکم لام کے فتہ کے ساتھ پڑھا اور فرمایا عباد الامر الی الغسل (تفسیر طبری ج ۶ ص ۱۲۷) یعنی پہلے دھوئے جانے والے اعضاء کا ذکر تھا پھر درمیان میں سر کا مسح آگیا اور پھر دھوئے جانے کا معاملہ آگیا۔ جب یہ واضح روایت ان سے مود وجود ہے تو باقی روایات کو اس کے تابع ہی رکھا جائیگا اور اس کے مطابق ان کی مناسب توجیہ کی جائیگی۔

## ☆.....شععی.....☆

پروفیسر صاحب نے شععی کا عنوان قائم کیا اور پھر لکھا کہ جنہوں نے ارجلکم لام زیر سے پڑھا ہے ان میں شععی کا نام موجود ہے اور یہ سب حضرات پاؤں مسح کے قائل تھے (ص ۶۶) پروفیسر صاحب کو امام شععی کا یہ فرمان بھی ملحوظ رکھنا چاہئے تھا جو انہوں نے فرمایا ”نزل القرآن بالمسح وجرت السنة بالغسل منشور ج ۲ ص ۱۲۱۲۔ کنز العمال ج ۹ ص ۲۵۷) کہ قرآن کریم کا نزول مسح کے لئے تھا اور سنت دھونے کی جاری ہے یعنی قرآن کریم میں قرأت کے لحاظ سے اسکو مسحوا کے تحت رکھیں گے مگر عمل کے لحاظ سے پاؤں دھونے پر عمل ہوگا اس لئے اس کی تفسیر عملی طور پر حضور علیہ السلام سے پاؤں دھونے کے ساتھ ہی منقول ہے۔

ارہا پروفیسر صاحب کا امام شععی کا یہ فرمان کہ انہوں نے فرمایا کہ جبرئیل مسح قدیم علم لے کر نازل ہوئے (ص ۶۷) تو جب امام شععی نے ارجلکم کی قرأت کو ترجیح ہے تو ایسا کہنے کا ان کو حق ہے اور جب دونوں قرأتیں درست ہیں اور خود پروفیسر صاحب نے بھی اس کا اقرار کیا ہے تو قرآن کریم کا اس بارہ میں نزول دونوں قرأتوں کے ساتھ ہی ماننا پڑے گا۔

## ☆.....قنادہ.....☆

پروفیسر صاحب نے قنادہ کے بارہ میں لکھا کہ قنادہ نے وضوء کی آیت کی بر میں فرمایا ”افترض الله غسلتين ومسحتين“ کہ اللہ تعالیٰ نے دو اعضاء کا ل اور دو اعضاء کا مسح فرض کیا ہے (ص ۶۸) حضرت قنادہ کا یہ فرمان بھی قرأت بارہ میں ہے کہ قرأت میں دو اعضاء کا دھونا اور دو کا مسح فرض قرار دیا ہے اس لئے ل کے بارہ میں انکی روایت اس طرح موجود ہے ”عن قتادة ان ابن مسعود يجمع قوله الى غسل القدمين في قوله وارجلکم الى الكعبين“ (تفسیر ثورج ۲ ص ۲۶۲) حضرت قنادہ کہتے ہیں کہ بے شک حضرت ابن مسعود نے فرمایا

کہ ”وارجلکم الى الكعبين“ میں حکم پھر دھونے کی طرف لوٹ گیا یعنی درمیان میں سر کے مسح کا ذکر ہوا اور پھر پاؤں کے دھونے کا حکم دیا گیا ہے۔

## ☆.....علقہ.....☆

پروفیسر صاحب بعض دیگر حضرات کے ساتھ علقہ کا نام ذکر کر کے لکھتے ہیں کہ یہ حضرات بھی وضوء میں بحکم قرآن مسح قدیم کے قائل تھے (ص ۶۹) قرأت کے لحاظ سے ضرور قائل تھے مگر عمل کے لحاظ سے نہیں اس لئے کہ طہارت کے لئے کیے گئے وضوء میں ان میں سے کسی سے بھی صحیح روایت کے ساتھ پاؤں پر مسح کرنا ثابت نہیں ہے ”ہاتوا برهانکم ان کنتم صادقین“

اس کے بعد پروفیسر صاحب نے مجاہد، عثم اور ضحاک کا عنوان قائم کر کے لکھا کہ یہ حضرات بھی ارجلکم میں لام کو کسرہ کے ساتھ پڑھتے تھے (ص ۷۰ تا ۷۲) قرأت کے لحاظ سے پڑھتے تھے مگر پاؤں پر سر کے مسح کی طرح کوئی بھی قائل نہ تھا۔

## ☆.....جبرئیل اور وضوء.....☆

پروفیسر صاحب یہ عنوان قائم کر کے لکھتے ہیں کہ خدائے کبریٰ میں ہے کہ جبرئیل امین نے ایک چشمہ سے وضوء کیا پہلے اپنے چہرے اور بازوؤں کو دھویا اور پھر سر اور پاؤں کا مسح ٹخنوں تک کیا پس آنحضرت صلی اللہ علیہ وسلم نے بھی اسی طرح وضوء کیا (ص ۷۳)

اگر یہ روایت صحیح ثابت ہو جائے تو اس کو اس حالت پر محمول کیا جائیگا کہ پہلے سے طاہر تھے۔ اس لئے کہ نبی کریم صلی اللہ علیہ وسلم نے عمر بھر طہارت کے لئے جو وضوء کیا اس میں پاؤں کو دھویا ہے اور حضرت زید بن حارثہ کی روایت میں ہے ”ان جبرائیل اتاه فی اول ما اوحى اليه فاراه الوضوء والصلوة“ (دارقطنی ج ۱ ص ۴۱) کہ ابتداء میں جب حضرت جبرائیل وحی لیکر آئے تو انہوں نے آپ ﷺ کو وضوء کر کے اور نماز پڑھ کر دکھایا اور حضور علیہ السلام کا عمر بھر پاؤں دھونے کے ساتھ وضوء



رنا اس بات کی دلیل ہے کہ حضرت جبرائیل علیہ السلام نے پاؤں دھو کر ہی وضوء کیا اور نہ آپ اس کے خلاف نہ کرتے۔

☆..... ابو مالک اشعری.....☆

پروفیسر صاحب نے یہ عنوان قائم کر کے اس کے تحت لکھا کہ ابو مالک نے لی کا ایک لگن منگوایا تاکہ وضوء کریں پہلے آپ نے کلی کی ناک میں پانی ڈالا پھر تین تہہ چہرے اور بازوؤں کو دھویا اور سر پاؤں کے اوپر کے حصے کا مسح کیا (ص ۷۳) روایت کو پروفیسر صاحب پاؤں کے مسح کی دلیل بنانا چاہتے ہیں مگر حضرت ابو مالک کے وضوء کر کے دکھانے کا انداز بتاتا ہے کہ انھوں نے حاکم وقت کی شدت کے اب میں ایسا وضوء کیا، ہو سکتا ہے کہ حاکم وقت کسی صورت بھی پاؤں پر مسح کو پسند نہ رتا ہو حالانکہ اگر وضوء طہارت کی حالت میں کیا جائے تو چہرے ہاتھوں اور پاؤں کے مسح پر اکتفا سب کے نزدیک درست ہے تو حاکم وقت نے شدت کی تو اس شدت کے جواب میں انھوں نے ایسا وضوء کیا اور طہارت کی حالت میں کیا ہوتا کہ واضح کر دیں اس حالت میں پاؤں پر مسح بھی کیا جاسکتا ہے حاکم وقت خواہ مخواہ شدت کرتا ہے۔

پروفیسر صاحب کو غور کرنا چاہئے کہ اس روایت میں ہے کہ انہوں نے تین مرتبہ رے اور بازوؤں کو دھویا جبکہ پروفیسر صاحب اور ان کے طبقہ کے ہاں تو تیسری مرتبہ دھونا حرام ہے۔ جب حضرت ابو مالک نے بزم شیعہ حرام کا ارتکاب کیا تو اس کے عمل کو کیسے وہ دلیل بنا سکتے ہیں؟

☆..... اٹھارواں مسئلہ۔ تیمم کی وجہ سے اہل سنت پر اعتراض.....☆

پروفیسر صاحب نے لکھا جس خلاصہ یہ ہے کہ پاؤں کا وضوء میں دھونا ضروری بلکہ ان کا مسح ہے اس لئے کہ تیمم میں جن اعضاء کو دھویا جاتا ہے ان پر مسح ہے اور لیج کو نہیں دھویا جاتا ان پر مسح نہیں۔ جب پاؤں پر تیمم میں مسح نہیں تو معلوم ہوا کہ وضوء میں ان کا دھونا نہیں بلکہ ان کا مسح ہے۔ الخ

جواب.....☆ یہ اعتراض کوئی وقعت نہیں رکھتا اس لئے کہ وضوء کے قائم مقام جو تیمم کیا جاتا ہے وہی تیمم غسل جنابت کے قائم مقام بھی کیا جاتا ہے تو کیا یہ کہا جائے کہ غسل جنابت میں صرف ہاتھ اور منہ کا دھونا ضروری ہے اس لئے کہ تیمم میں صرف ان کا مسح ہے اور باقی جسم کا دھونا ضروری نہیں اس لئے کہ تیمم میں ان کا مسح نہیں اور ایسا نظریہ تو کسی کا نہیں اس لیے تیمم میں اعضاء کے ساقط کرنے کو وضوء میں مسح کرنے کی دلیل نہیں بنایا جاسکتا۔

☆..... شیعہ کتب سے.....☆

شیعہ حضرات کو تو یہ اعتراض کرنا ہی نہیں چاہیے اور نہ ہی تیمم میں ساقط اعضاء کو وضوء میں مسح کرنے کی دلیل بنانا چاہیے اس لئے کہ ان کے نزدیک تو تیمم میں چہرے کے صرف پیشانی اور آنکھوں تک کے حصہ پر مسح ہے باقی حصہ پر نہیں جیسا کہ ان کی کتابوں میں ہے چنانچہ حافظ بشیر حسین نجفی لکھتے ہیں اس مقام سے جہاں سر کے بال اگتے ہیں بھنوں اور ناک کے اوپر تک ساری پیشانی اور اس کے دونوں طرف ہتھیلیوں کا پھیرنا اور احتیاطاً چاہیے کہ ہاتھ بھنوں پر بھی پھیرے جائیں (توضیح المسائل ص ۱۸۵) اور خمینی صاحب نے بھی یہی طریقہ لکھا (توضیح المسائل مترجم ص ۱۱۳) (اور ایک روایت میں ہے "لان عندنا ان المسح یجب فی التیمم ببعض الوجہ وهو الجبہ والحدیان۔ تہذیب الاحکام ص ۶۱) کہ تیمم میں ہمارے نزدیک صرف پیشانی اور ابروؤں کا مسح ہے اور یہی طریقہ شیعہ حضرات کی دیگر کتب میں ہے۔ اگر یہ نظریہ ہے کہ جن اعضاء پر تیمم میں مسح نہیں تو وضوء میں ان کا دھونا ضروری نہیں تو شیعہ حضرات کے لئے ضروری ہے کہ وہ غسل جنابت میں چہرے اور ہاتھوں کے علاوہ باقی جسم کو دھونا ضروری نہ قرار دیں اسی طرح وہ وضوء میں چہرہ دھوتے وقت آنکھوں سے نیچے والے حصہ کو دھونا ضروری نہ سمجھیں اس لئے کہ یہ حصہ تو ان کے نزدیک تیمم میں ساقط ہو جاتا ہے۔

### ☆.....انیسواں مسئلہ۔ وضوء میں ترتیب.....☆

پروفیسر صاحب نے لکھا ہے کہ اگر وضوء کے اعمال کی مندرجہ بالا ترتیب نہ رہے تو وضوء باطل ہو جاتا ہے (ص ۱۹) اس کے برخلاف جمہور اہل سنت کے نزدیک وضوء کے فرائض میں ترتیب کا لحاظ رکھنا سنت یا مستحب ہے۔ اگر ترتیب کا لحاظ نہ رکھا تو ثواب میں تو کمی ہوگی مگر وضوء باطل نہیں ہوتا۔ اسی کے مطابق ایک روایت ہے ”وقد كان الامام علي بن ابي طالب يقول لا ابالي باي اعضاء الوضوء بدأت (ميزان الکبریٰ ج ۱ ص ۱۲۸) کہ حضرت علیؑ فرمایا کرتے تھے کہ میں کوئی پرواہ نہیں کرتا کہ وضوء کے جس عضو سے شروع کروں۔

### ☆.....بیسواں مسئلہ۔ موالات.....☆

پروفیسر صاحب لکھتے ہیں: موالات یعنی وضوء کے اعمال کو اس طرح پے در پے کیا جائے کہ ان میں فاصلہ نہ رہے۔ اگر وضوء کے کاموں میں اس قدر فاصلہ ہو جائے کہ جس وقت کسی مقام کو دھویا جائے یا مسح کیا جائے کہ دھونے یا مسح کرنے کے بعد ان مقامات کی تری خشک ہو جائے تو وضوء باطل ہے (ص ۱۹) اس کے برخلاف جمہور اہل سنت کے نزدیک وضوء میں موالات سنت ہے اس پر عمل سے ثواب ہوگا مگر اس کے ترک سے وضوء باطل نہیں ہوتا بشرطیکہ درمیان میں وضوء کے علاوہ کسی اور کام میں مشغول نہ ہو جائے۔

### ☆.....شیعہ کتب سے.....☆

شیعہ کتب میں بھی یہی نظریہ ملتا ہے کہ وضوء باطل نہیں ہوتا جیسا کہ ایک روایت میں ہے کہ حریز سے وضوء کے بارہ میں پوچھا ”فسان جف الاول قبل ان اغسل الذی یلیہ“ پس اگر آگے والے عضو سے پہلا عضو خشک ہو جائے تو کیا کریں تو کہا جف اول لم یجف اغسل ما بقی (تہذیب الاحکام ج ۱ ص ۸۸ الاستبصار ج ۱ ص ۷۲) کہ خواہ خشک ہو یا نہ ہو باقی اعضاء کو دھو لے۔

اس لئے پروفیسر صاحب کا اس حالت میں وضوء کو باطل قرار دینا بالکل غلط ہے۔

### ☆.....آخر میں گزارش.....☆

بفضلہ تعالیٰ ہم نے علماء اہلسنت ک جانب سے فرض کفایہ ادا کرتے ہوئے اپنی ہمت کے مطابق وضوء کے مسنون طریقہ پر کئے گئے اعتراضات کے مدلل جوابات دیئے ہیں۔

قارئین کرام سے گزارش ہے کہ دعا کریں کہ اللہ تعالیٰ نے اپنی بارگاہ میں اس کو شرف قبولیت سے نوازے اور غلط فہمی کا شکار لوگوں کے لئے ہدایت کا ذریعہ بنائے۔ آمین یا اللہ العالمین

وصلی اللہ تعالیٰ علی خیر خلقہ محمد وآلہ واصحابہ واتباعہ  
اجمعین برحمتک یا ارحم الراحمین .

☆.....حافظ عبدالقدوس قارن.....☆

مدرس مدرسہ نصرۃ العلوم گوجرانوالہ

۲۲ رجب المرجب ۱۴۲۵ھ بمطابق ۸ ستمبر ۲۰۰۴ء

فرمانی و صبر

از قلم

حضرت سید احمد شاہ بخاریؒ اجنالی چوکیروی  
مولانا

﴿ناشر﴾

سید محمد قاسم شاہ بخاری

فون: 048-3216404  
موبائل: 0321-7809120

مکتبہ صفدریہ نزد گنڈہ گھر گوجرانوالہ کی مطبوعات

فخر امین اسفندی	احسن الامام	تسلیں الصدور	اکابر امام فقیہ
راجہ سمنٹ	مقام بن سید	مکمل معراج	طالع منسومہ
درود شریف	اسکان آبادی	تبلیغ اسلام	ایضاح
آئینہ محمدی	نور الایمان	سیرۃ مسیین	تبلیغ اسلام
نوشہ ہجراد	امام الہدی	لغات قاری	مذہب ثلاث
نشان قدرت	احمد علی شاہ	چشمہ دل	اختفاء الذکر
حکم الذکر بالبحر	انتظار العیوب	الطیب الامام	چشمہ مسئلہ
عمر اکاوی	فخر امین اسفندی	فخری شرف	حمید یہ
کی مطبوعات	تین طاہروں کے مسئلہ پر مقالہ کا جواب مقالہ	طاہر کوثر کی کتاب طیبہ کا اردو ترجمہ	طاہر کوثر کی کتاب طیبہ کا اردو ترجمہ

خلافت راشدہ

یا اللہ

حق چار یار

وہو المستعان

# قرآنی وضو

﴿الفاروق کا وضو نمبر﴾

آیت وضو کی تفسیر اور جملہ اعتراضات کے منہ توڑ جوابات

﴿از قلم﴾

محقق دوارن، امام العصر، امام پاکستان حضرت مولانا

سید احمد شاہ بخاریؒ اجنالی چوکیروی

﴿ناشر﴾

سید محمد قاسم شاہ بخاری

مہتمم امام پاکستان اکیڈمی

جامع مسجد ثانی اثنین بشیر کالونی سرگودھا

فون: 048-3216404

## عرض ناشر

استاذ المناظرین ضیغ اسلام محقق دوران امام العصر امام پاکستان حضرت مولانا سید احمد شاہ صاحب بخاری رحمہ اللہ تعالیٰ نے چوکیہ سے ایک ماہنامہ ”الفاروق“ جاری کیا تھا جو عرصہ چار سال تک متواتر صحابہ کرام علیہم الرضوان پر کیے گئے جملہ اعتراضات کا شافی مدلل مسکت جواب دے کر حق تحقیق ادا کرتا رہا یہ پرچہ مولوی اسماعیل شیعہ کے اخبار صداقت گوجرہ کا منہ توڑ جواب تھا۔

۱۹۵۶ء سے لے کر ۱۹۶۰ء تک ماہنامہ الفاروق میں نہایت قیمتی مضامین قسط وار شائع ہوتے رہے جنہیں یکجا کر کے ہم مستقل کتاب کی شکل میں شائع کر رہے ہیں اسی مقصد کے حصول کے لیے احقر نے امام پاکستان اکیڈمی اور داراللمبغلیں قائم کر دیا ہے۔ سالانہ داراللمبغلیں کورس ہمیشہ شعبان المعظم میں ہوتا ہے۔

اس اکیڈمی کی طرف سے پہلی کتاب لا جواب ”تحقیق فذک“ طبع چہارم شائع ہو کر ملک کے کونے کونے تک پہنچ چکی ہے اب دوسری کتاب ”ثانی اثنین“ خلافت بلا فصل صدیق اکبرؐ پر شائع ہو کر آپ کے ملک میں بلکہ بیرون ملک تک پہنچ چکی ہے۔ اور تیسری کتاب ”تلاش حق“ شیعہ کے

جملہ حقوق بحق ناشر محفوظ

## امام پاکستان کی تصنیفات

- ۱۔ تحقیق فذک (طبع چہارم مجلد کتابت عمدہ کاغذ سفید) ..... 100 روپے
- ۲۔ ثانی اثنین ابو بکر صدیقؓ (کپوزنگ نہایت عمدہ) ..... 50 روپے
- ۳۔ تلاش حق (شیعہ کے سوالات کے جوابات) ..... 30 روپے
- ۴۔ قرآنی وضو (آیت وضو کی تفسیر اور شیعہ کے اعتراضات کا منہ توڑ جواب) ..... 30 روپے

\*\*\*\*\*

## ملنے کے پتے:

- ۱۔ تحریک خدام اہلسنت مدنی مسجد چکوال
  - ۲۔ مولانا قاری ضیغ احمد عمر مہتمم جامعہ حنفیہ تعلیم الاسلام جہلم
  - ۳۔ داراللمبغلیں جامع مسجد ثانی اثنینؓ بشیر کالونی سرگودھا
- ﴿رابطہ کے لیے﴾

صاحبزادہ پیر سید خالد فاروق شاہ بخاری حسینی

داراللمبغلیں جامع مسجد ثانی اثنینؓ بشیر کالونی سرگودھا

سوالوں کے جوابات سے مزین یہ کتاب بھی اندرون بیرون ملک پہنچ کر داد تحسین حاصل کر چکی ہے۔

اب چوتھی کڑی ”قرآنی وضو“ آپ کے ہاتھوں میں ہے۔ وضو کے بارے میں جتنے سوالات تھے، حضرت امام پاکستانؒ نے جڑ سے اکھڑ دیئے ہیں اور حق تحقیق ادا کر دیا ہے اس کا نام ”قرآنی وضو“ رکھ دیا گیا ہے۔ اللہ کریم امام پاکستانؒ کے مشن کو قیامت تک جاری رکھنے کی توفیق مرحمت فرمائیں، آمین بجاہ النبی کریم ﷺ

اس کتابچہ میں احقر نے مزید حوالے درج کر دیئے ہیں اور نئی شیعہ کتب کے صفحات طبع جدید سے لگا دیئے ہیں۔

خادم خدام اہلسنت  
سید محمد قاسم شاہ بخاری

بِسْمِ اللّٰهِ الرَّحْمٰنِ الرَّحِیْمِ

## وضو کے فائدے اور فضیلتیں

ہمدردان ”الفاروق“ کی طرف سے مطالبہ ہوا کہ وضو میں پاؤں کا دھونا فرض ہے یا کہ ان کا مسح کرنا فرض ہے؟ شیعہ مبلغین پاؤں کے مسح کی فرضیت قرآن سے ثابت کرتے ہیں، یہ چیز صحیح ہے یا غلط ہے، اگر غلط ہے تو اس کی وجوہ بیان کی جائیں، اگر صحیح ہے تو اہل سنت والجماعت وضو کرتے وقت پاؤں کے مسح سے کیوں گریز کرتے ہیں؟ مندرجہ بالا مطالبہ کی بنا پر وضو کے وہ تمام مسائل بیان کیے جاتے ہیں جن میں شیعہ اور سنی حضرات اختلاف رکھتے ہیں تاکہ قارئین الفاروق اس باب میں پورا پورا فائدہ حاصل کریں۔

(احمد شاہ بخاری)

وضو کے فائدے دنیوی بھی ہیں اور اخروی بھی ہیں۔ دنیاوی فائدے تو وہ ہیں جو اصلاح بدن سے تعلق رکھتے ہیں، مکمل وضو کرنے کی عادت ہو جائے تو بہت سی جسمانی بیماریوں سے خداوند تبارک و تعالیٰ آدمی کو محفوظ رکھتے ہیں اور آدمی کے قلب کی صفائی میں وضو کو خاص دخل ہے جو لوگ ہر وقت با وضو رہنے پر قادر ہو جاتے ہیں وہ کمال صفائے قلب سے ہمکنار اور

بے شمار انوار سے سرشار ہوتے ہیں۔

ذوقِ ایں بادہ ندانی بخدا تانہ چشی

اور اُخروی فائدے جناب رسول خدا ﷺ نے بیان فرمائے ہیں وہ

ہدیہ قارئین کیے جاتے ہیں :

﴿۱﴾ کشف الغمہ علامہ شعرانی صفحہ ۶۷ پر ہے : (طبع جدید بیروت صفحہ ۵۳)

”وكان ﷺ يقول اذا توضا العبد المسلم او

المومن من فغسل وجهه خرج من وجهه كل

خطيئة نظر اليها بعينه مع الماء او مع آخر قطر

الماء فاذا غسل يديه خرج من يديه كل خطيئة

كان بطشتها يداه مع الماء او مع الماء فاذا غسل

رجليه خرج كل خطيئة مشتها رجلاه مع الماء

او مع آخر قطر الماء حتى يخرج نقيا من الذنوب

حتى تخرج خطاياهم من تحت اظفارهم واشفار عينيهم

ثم يكون مشيه الى المسجد وصلواته نافلة.

آنحضور ﷺ فرمایا کرتے تھے کہ جس وقت ایماندار بندہ

وضو کا ارادہ کرتا ہے پس اپنا چہرہ دھو دیتا ہے تو اس کے

چہرے سے وہ تمام گناہ نکل جاتے ہیں جو آنکھوں کے ذریعہ

کئے تھے، پھر جب وہ دونوں بازو دھوتا ہے تو پانی کے قطروں

کے ساتھ وہ تمام گناہ نکل جاتے ہیں جو اپنے دونوں ہاتھوں

سے کئے تھے۔ پھر جس وقت وہ پاؤں کو دھوتا ہے تو پانی کے

ساتھ ہی اس کے دونوں پاؤں سے وہ تمام گناہ نکل جاتے

ہیں جو اس نے پاؤں کے ذریعے کئے تھے یہاں تک کہ وضو

سے فارغ ہوتا ہے تو گناہوں سے صاف ہو جاتا ہے، یہاں

تک کہ ناخنوں کے نیچے سے اور آنکھوں کی پلکوں کے نیچے

سے تمام گناہ نکل جاتے ہیں۔ اس کے بعد اس مومن کا مسجد کی

طرف چل کے جانا اور وہاں جا کر نماز پڑھنا ترقی درجات کا

موجب ہوتا ہے۔“

**نوٹ:** برادران اسلام سوچنے کا مقام ہے کہ خدا کی راہ میں قدم رکھتے ہی کیا

کیا مہربانیاں ہیں جو پیش آتی ہیں اور کیا کیا سرفرازیاں ہیں جو ہمارے ایسے

نالائق بندوں کی نصیبوں میں لکھی جاتی ہیں۔ کسی شاعر نے خوب کہا ہے۔

رحمت حق نے دکھائے وہ کرشمے روز حشر

بے گناہ بھی چیخ اٹھا میں بھی گناہگاروں میں ہوں

﴿۲﴾ کشف الغمہ علامہ شعرانی جلد اول صفحہ ۷۶: (طبع جدید صفحہ ۵۳ بیروت)

”وكان ﷺ يقول مامن مسلم يتوضأ فيسبغ

الوضو ثم يقوم في صلواته فيعلم ما يقول الا فتل

وهو كيوم ولدته امه

اور آنحضور ﷺ فرمایا کرتے تھے جو مسلمان بھی وضو

کرے اور مکمل وضو کرے، پھر نماز میں کھڑا ہو اور جو کچھ کہتا

ہے اسے سمجھتا ہو، تو نماز سے فارغ ہونے پر اس کی وہی

حالت ہو جاوے گی، جو ماں کے پیٹ سے پیدا ہونے کے

وقت ہوتی ہے۔“

**نوٹ :** اس حدیث میں غور کرو، ماں کے پیٹ سے پیدا ہونے کے وقت

آدمی گناہوں سے پوری طرح پاک ہوتا ہے، اس کے ذمے کبیرہ ہوتا ہے، نہ

صغیرہ، گناہوں سے پاکیزگی اس سے بڑھ کر ممکن ہی نہیں۔ تو جن چیزوں کو اس

نعمت سے حصول میں دخل ہے کامل مکمل وضو بھی آنحضور ﷺ نے ان میں

گنوا یا ہے۔ حدیث مذکور میں اس نعمت عظمیٰ کی مدار دو چیزوں پر ہے ایک وضو

کامل اور دوسرا ذکر نماز کے معانی کا جاننا یہ دو چیزیں جمع ہو جائیں گی تو مذکورہ

بالا عظیم تاثیر ظاہر ہوگی۔ اس حدیث سے بھی معلوم ہوا کہ وضو بڑی عالی شان اور

نبی خداوندہ مند چیز ہے۔

﴿۳﴾ کشف الغمہ شعرانی جلد اول صفحہ ۷۷: (طبع جدید صفحہ ۵۳ بیروت)

”وكان ﷺ يقول من توضأ على طهر كتب

الله له عشر حسنات.

اور آنحضور ﷺ فرمایا کرتے تھے، جو شخص وضو پر

وضو کرے خدا تعالیٰ اس کے لیے دس نیکیاں لکھتے ہیں۔“

**نوٹ :** خدا تعالیٰ کے لکھنے کے معنی علماء متقدمین نے لکھوانے کے لیے ہیں

مطلب یہ ہے کہ جن روایات میں خدا تعالیٰ کے لکھنے کے الفاظ آتے ہیں، اس

سے مراد یہ ہوتی ہے کہ خدا تعالیٰ فرشتوں کو لکھنے کا حکم دیتے ہیں۔

﴿۴﴾ مصنف ابن ابی شیبہ جلد اول صفحہ ۶

”عن النبي ﷺ قال ان العبد اذا توضأ فغسل

يديه خرت خطايه من يديه واذا غسل وجهه

خسرت خطايه من وجهه واذا غسل ذراعيه

سح براسه خرت خطايه من ذراعيه وراسه

وا غسل رجليه خرت خطايه من رجليه.

آنحضور ﷺ سے روایت ہے فرمایا، بندہ جس وقت وضو کا

ارادہ کرتا ہے، پس دونوں ہاتھوں کو دھوئے کہ تو اس سے

دونوں ہاتھوں سے گناہیں اور اس وقت پیر



دھوتا ہے تو چہرے سے اس کے گناہ گر جاتے ہیں اور جس وقت دونوں بازوؤں کو دھوتا ہے، اور سر کا مسح کرتا ہے تو اس کے گناہ بازوؤں اور سر سے گر جاتے ہیں اور جس وقت دونوں پاؤں کو دھوتا ہے تو اس کے گناہ پاؤں سے گر جاتے ہیں۔

**نوٹ :** مصنف ابن ابی شیبہ کی اس حدیث میں چہرے سے پہلے جو ہاتھ دھونے مسنون ہیں ان کا ذکر ہے، یہ چیز حدیث نمبر اول منقول از کشف الغم علامہ عبد الوہاب شعرانی میں نہیں ہے، اس لیے باقی مضمون کی وحدت کی پروا نہیں کی گئی اور اس حدیث شریف کو بھی ذکر کر دیا گیا ہے۔

## ❖ کیفیت وضو ❖

نماز پڑھنے کا ارادہ ہو، تو بے وضو کے لیے وضو کر لینا ضروری ہے کوئی نماز ایسی نہیں ہے جو بغیر وضو کے جائز ہو سکے، اس مسئلہ میں علمائے شیعہ اور علمائے اہلسنت میں اختلاف ہے شیعہ کے یہاں نماز جنازہ ایک ایسی نماز ہے جس میں طہارت ضروری نہیں ہے۔ دیکھو شیعہ کی مشہور و معروف کتاب جامع المسائل مطبوعہ لاہور صفحہ ۱۲۹

”مسئلہ نماز میت میں ظاہری و باطنی طہارت کی شرط نہیں ہے۔“ جامع المسائل کی عبارت ختم۔

باطنی طہارت تو وضو یا غسل یا تیمم سے ہوتی ہے اور ظاہری طہارت

کپڑے یا بدن سے خون یا بول براز دور کر دینے سے ہوتی ہے، آقائے برجردی جو آج کل شیعہ دنیا کے مجتہد اعلم ہیں اور یہ کتاب جامع المسائل آپ کے ایک رسالہ کا ترجمہ ہے، فرماتے ہیں کہ بدن پاک ہو یا پلید، اسی طرح کپڑے پاک ہوں یا پلید ہوں، پلیدی خفیف قسم کی ہو یا بھاری قسم کی ہو، نماز جنازہ اس کے ساتھ میں پڑھی جاسکتی ہے۔ مگر علمائے اہلسنت اس بات پر متفق ہیں کہ جس چیز پر صلوٰۃ (نماز) کی لفظ بولی جاتی ہے اس کے لیے طہارت ظاہری اور طہارت باطنی دونوں ہی شرط ہیں، اس سے کسی نماز کو مستثنیٰ قرار نہیں دیتے۔ قرآن حکیم کی سورہ مائدہ کی آیت میں وضو کو نماز کی شرط قرار دے چکا ہے اس کے بعد خود قرآن میں استثناء نہیں ہے اور نہ ہی آنحضور ﷺ کی احادیث شریفہ میں کہیں نماز جنازہ کو اس شرط سے مستثنیٰ قرار دیا گیا ہے تو شیعہ مجتہدین کی یہ سینہ زوری نہ کہیے تو کیا کہیے اور اس موقع پر جو روایات زراہ و ابولبصیر وغیرہما

۱۔ (۱) برائے شش چیز وضو گرفتن واجب است اول برائے نماز ہائے واجب غیر از نماز میت ”معتبر کتاب شیعہ توضیح المسائل طبع قدیم ص ۵۸“

(۲) نماز میت میں طہارت شرط نہیں جب، حائض، بے وضو سب پڑھ سکتے ہیں، تحفۃ العوام ص ۲۲۳، اصل قدیم، شیعہ کی مستند کتاب

(۳) مسئلہ ۵۹۶ جو شخص نماز میت پڑھنا چاہتا ہے تو ضروری نہیں کہ اس نے وضو، غسل یا تیمم کیا ہو اور اس کا بدن اور لباس بھی پاک ہو اور اگر اس کا لباس غسی بھی ہو تو کوئی حرج نہیں۔ (امام خمینی کی کتاب توضیح المسائل جدید ص ۹۳ طبع لاہور)

نوٹ: امام خمینی نے تو تمام حدود شرعی تو ذکر رکھ دی ہیں کیا اب بھی کوئی اشکال باقی رہ گیا ہے فافہم  
(سید قاسم شاہ بخاری)

سے لائے ہیں، ان کو انہیں راویانِ احادیثِ شیعہ کی من گھڑت نہ کہیے تو کیا کہیے صاف ظاہر ہے کہ نماز جنازہ حسبِ اطلاق و عموم قرآن بغیر وضو کے جائز نہیں ہے اور شیعہ کی نہایت معتبر اور غایت معتمد علیہ کتاب نامی اصول کافی کے دوسرے صفحہ پر حضرت امام مہدی کا فرمان درج ہے۔

”اعرضو اعلیٰ کتاب اللہ فما وافق کتاب اللہ

فخذوہ وما خالف کتاب اللہ فردوہ۔

روایاتِ ائمہ کو کتاب اللہ کے سامنے رکھو پس اس کے موافق

ہوں لے لو اور جو اس کے مخالف ہوں رد کر دو۔“

(کتاب اصول کافی طبع جدید جلد ۱، صفحہ ۱۰ مقدمہ)

نتیجہ ظاہر ہے کہ کتبِ شیعہ میں جو روایاتِ ائمہ کی طرف منسوب کی گئی ہیں اور ان سے ظاہر ہوتا ہے کہ نماز جنازہ بغیر وضو کے جائز ہے اس کے لیے طہارت کی کوئی ضرورت نہیں ہے یہ روایات چونکہ صراحت قرآن کے برخلاف ہیں، اس لیے ان روایات کو رد کر دینا چاہئے اور رجالِ شیعہ کا اپنا خاص مال تصور کرنا چاہیے، ائمہ کرام کی جانب ان کی نسبت ہرگز نہیں کرنی چاہئے کیونکہ ان ہی بارہ ائمہ کرام میں سے ایک صاحب الامر و الزمان ہیں جو مذکورہ بالا قاعدہ بیان فرما رہے ہیں،

## لطیفہ

آج کل شیعہ علماء تقیہ کی چادر کو اتار بھینک چکے ہیں اور اپنے بزرگوں کی وصیتوں کو پس پشت ڈال چکے ہیں اور سر میدان اپنے مزعومات کو ثابت کرنے کے دعوے کرتے ہیں، اور مناظرہ طلبی کے بہت زیادہ حریص ہو رہے ہیں، اس لیے علمائے اہلسنت لبیک لبیک کہتے ہوئے میدان میں آ چکے ہیں، میں نے کئی مناظرے اپنی آنکھوں سے دیکھے ہیں، موجودہ قرآن کے تحریف یافتہ ہونے کے موضوع پر جب مناظرہ شروع ہوتا ہے اور موجودہ قرآن کے تغیر تبدیل یافتہ ہونے پر کتب معتبرہ شیعہ سے ہزاروں روایات میدان میں نکل آتی ہیں اور شیعہ مناظر کے لیے کوئی جواب کا راستہ باقی نہیں رہتا، تو مذکورہ بالا ارشادِ امام عالی مقام صاحب الامر و الزمان کا سہارا لینے کی سعی کرتا ہے اور اپنے بزرگوں کی ہزاروں متواتر روایات کو رد کر دیتا ہے، اور کہتا ہے کہ میرے صاحب غار کا ارشاد ہے اس لیے میں ان سب روایات کو ردی کی ٹوکری میں ڈالتا ہوں، اس جواب سے شیعہ مناظر کی گلو خلاصی تو ممکن نہیں ہے مگر مجھے اس وقت اس سے بحث نہیں ہے میرا مقصود تو یہ ہے کہ تحریف قرآن کی متواتر روایات کو زمانہ حال کے شیعہ مبلغین مذکورہ بالا فرمانِ مہدی علیہ السلام کے ذریعہ رد کر سکتے ہیں، تو وہ ایک دو روایتیں جو ائمہ کی طرف منسوب کی گئی ہیں اور جن سے ظاہر ہوتا ہے کہ نماز جنازہ

کے لیے کسی قسم کی طہارت شرط نہیں ہے مذکورہ بالا فرمان مہدی علیہ السلام کے ذریعہ کیوں مردود قرار نہیں پاتی ہیں؟ اور انہیں کیوں رد نہیں کر دیا جاتا جبکہ یہ روایات قرآن کے صاف برخلاف ہیں، کیونکہ قرآن ہر نماز کے لیے طہارت کو شرط قرار دیتا ہے اور یہ دو ایک روایتیں نماز جنازہ کے لیے طہارت کو ہرگز شرط قرار نہیں دیتی ہیں۔

بہر حال یہ پہلا اختلاف ہے جو باب وضو میں شیعہ و سنی میں واقع ہوا ہے، اور پچھلے اوراق میں ناظرین خوب سمجھ چکے ہیں کہ اس مسئلے میں قرآن کریم کی حمایت اہل سنت والجماعت کو حاصل ہے۔ فالحمد لله علیٰ ذالک۔

جب یہ بات ثابت ہو چکی کہ ہر نماز کے لیے وضو شرط ہے تو وضو میں سب سے پہلے اپنے دونوں ہاتھوں کو دھونا چاہئے، ہاتھ سے مراد یہاں پنجہ ہے، لائی کے جوڑ تک دونوں پنجے آلہ وضو ہیں تو جو چیز صفائی اور پاکیزگی کا آلہ ہے اسی پاک صاف نہ ہو تو صفائی کا حاصل ہونا ناممکن ہوگا، جیسا کہ پانی آلہ وضو ہے، اگر پانی پلید ہو تو وضو نہیں۔ سکتا پس جس طرح کہ پانی کا پاک ہونا وضو کے لیے ضروری ہے اسی طرح دوسرے پنجوں کا پاک ہونا بھی ضروری ہے، حدیث ۴۴ میں نص نبوی موجود ہے ملاحظہ فرمایا جاوے۔

جب دونوں پنجے اندر باہر سے خوب صاف ہو جائیں تو چہرے کا نمبر، کلی کرنا اور ناک میں پانی داخل کر کے پھینک دینا جو اہل سنت والجماعت کے

یہاں مسنون ہیں تو یہ بھی چہرہ کے دھونے کی تکمیل کے لیے ہیں، آنحضور ﷺ اپنا چہرہ مبارک دھونے سے پہلے ہمیشہ تین دفعہ کلی اور تین دفعہ ناک میں پانی داخل کر کے صاف کر لیا کرتے تھے۔ یہ بھی غسل وجہ کی تکمیل ہے، پھر چہرے کو دھونے کا حکم ہے، تمام چہرے کو تین دفعہ دھونا چاہیے، چہرے کی حد بندی میں بھی شیعہ و سنی میں اختلاف ہے، شیعہ کی کتب فقہ میں چہرے کی حد بندی کا نہایت عجیب و غریب طریقہ لکھا ہے، لکھتے ہیں کہ انگشت نر اور درمیانی انگلی کے احاطہ میں جو حصہ آجائے وہ ہی چہرہ ہے اور جو حصہ ان کے احاطہ سے باہر رہ جائے وہ چہرہ میں داخل نہیں ہے، اہل سنت والجماعت کے علماء فرماتے ہیں کہ دونوں کانوں کے درمیان چہرہ ہے، اہل لغت اور محاورات عرب کی تائید اہل سنت کے ساتھ مخصوص ہے، انگشت نر اور درمیانی انگلی کے ذریعہ حد بندی کوئی معقول چیز نہیں ہے۔ چہرے کا کچھ نہ کچھ حصہ باہر رہ جاتا ہے، عربی بولی میں چہرے کے لیے جو لفظ مقرر ہے وہ وجہ ہے یہ لفظ لغت کے اعتبار سے روبروئی کو ظاہر کرتی ہے اور روبروئی کی مدار دونوں کانوں کے درمیانی حصہ پر ہے، قرآن حکیم کے اندر لفظ وجہ کئی جگہوں پر وارد ہوئی ہے، ہر جگہ پر وہی معنی موزوں ہوتے ہیں جو علمائے اہلسنت نے لکھے ہیں، اور جو معنی شیعہ علماء نے لکھا ہے اس کی طرف کسی ذی فہم کا ذہن جا ہی نہیں، دیکھو چوتھے پارے میں خدا تعالیٰ فرماتے ہیں یَوْمَ تَبْيَضُّ وَجْهُ وَتَسْوَدُّ وَجْهُ وَهَذَا دَنِ اِیسا ہے کہ اس میں کئی لوگوں کے چہرے

سفید ہوں گے اور کئی لوگ ایسے بھی ہوں گے ان کے چہرے سیاہ ہوں گے۔ خدا تعالیٰ نے قیامت کے دن کی جو حالت بیان فرمائی ہے ظاہر بات ہے کہ پورا چہرہ سیاہ ہوگا، یا پورا چہرہ نورانی ہوگا، دونوں کانوں کے مابین اگر انگشت نرا اور درمیانی انگلی کا چکر چلایا جائے تو آدھے رخسار بھی باقی رہ جاتے ہیں شیعہ کی حد بندی کو مد نظر رکھا جائے تو دونوں کانوں کے مابین تمام علاقہ ایک طرح پر نہیں ہوگا کیونکہ انگشت نرا وسطی کا چکر اس تمام رقبے کو اپنے احاطہ میں لے نہیں سکتا، کافی رقبہ باقی رہ جاتا ہے تو کیا کوئی عقل مند آدمی اس بات کو صحیح تصور کر سکتا ہے کہ نیکوکاروں کے چہروں کے کچھ حصے نورانی ہوں گے اور اس کے آس پاس کچھ حصے ایسے بھی ہوں گے جو نورانی نہیں ہوں۔ ہرگز نہیں۔ اندریں صورت تو زینت کی جگہ قباحت لے لگی۔ جو مقصود خداوندی سے ہزاروں بلکہ لاکھوں میل دور ہے۔

### ✽ ایک لطیفہ ✽

زیارہ سوچنے پر معلوم ہوا کہ شیعہ علماء کو وجہ اور وجنہ میں اشتباہ ہو گیا ہے، اور واقعی محل اشتباہ یہ ہے کیونکہ صرف نون کا فرق ہے۔ واؤ، جیم کا اشتراک ہی اس کے اشتباہ کے لیے کافی ہے۔ وجنہ (رخسار) کو کہتے ہیں۔ غالباً یہ لوگ جو وجنہ کا ترجمہ ہے اسی کو وجہ کا ترجمہ سمجھ کر انگشت نرا اور درمیانی انگلی کا چکر چلا رہے ہیں۔ حالانکہ اہل علم جانتے ہیں کہ وجنہ (رخسار) وجہ (چہرے) کی ایک جز ہے۔ انگشت نرا اور درمیانی رخسار کو تو اپنے احاطہ میں

لے سکتی ہے، تمام چہرے کو ہرگز احاطہ میں نہیں لے سکتے۔ راقم الحروف نے چہرے کے طول کی بحث نہیں چھیڑی اس لیے کہ اس میں اختلاف نہیں ہے، اختلاف صرف چوڑائی میں ہے، امید ہے کہ ناظرین کرام اس مسئلہ کو خوب سمجھ گئے ہوں گے، اس لیے اب ہم آگے چلتے ہیں۔ جب مومن نمازی اپنے چہرے کو تین دفعہ دھو چکا تو اس کے لیے حکم ہے اپنے دونوں بازوؤں کو یکے بعد دیگرے پہلے دائیں کو پھر بائیں کو پنچے سے لے کر کہنیوں تک تین تین دفعہ دھوئے کہنیوں کو خارج نہ کر بیٹھے بلکہ انہیں بھی اسی طرح غسل کرائے جس طرح باقی بازو کو غسل کرایا ہے۔

### ✽ اختلاف سوم ✽

بازوؤں کو دھونے میں اگر چہ اتفاق ہے مگر دھونے کے طریقے میں اختلاف ہے، اہل سنت والجماعت کے فقہانے اپنی کتب فقہ میں لکھا ہے کہ دھونے کی ابتداء انگلیوں کی جانب سے ہو اور انتہا کہنیوں پر ہو برخلاف اس کے شیعہ علمائے فقہ اپنی کتب فقہ میں تحریر کر گئے ہیں کہ وضو کی ابتداء کہنیوں کی جانب سے ہو اور انتہا انگلیوں پر ہونی چاہیے، اس مسئلہ میں صراحت قرآن کریم اہل سنت والجماعت کی تائید میں ہے کیونکہ قرآن حکیم کے اندر آیت وضو میں جو لفظ عربی بولی میں انتہا کے لیے مقرر ہے وہ کہنیوں پر آیا ہے۔ انگلیوں پر نہیں آیا، شیعہ علماء نے جب دیکھا کہ یہ آیت وضو جو سورہ مائدہ میں موجود ہے اور جس

طرح پر موجود ہے۔ ان کی تائید نہیں کرتی تو جھٹ یہاں تحریف یعنی تغیر تبدیل انسانی کا فتویٰ جڑ دیا۔ اور چونکہ یہ فتویٰ قابل قبول نہیں ہو سکتا تھا، اس لیے اس کو ائمہ کرام اہل بیت عظام کی طرف منسوب کر دیا۔ ملاحظہ ہو فروع کافی جلد اول مطبوعہ تہران صفحہ ۱۰: (فروع کافی طبع جدید جلد ۳، صفحہ ۲۸)

قال سئل ابا عبد الله عليه السلام عن قول الله عز وجل فاغسلوا وجوهكم وايديكم الى المرافق فقلت هذا ومسحت من ظهر كفى الى المرفق فقال ليسها كذا تنزيلها انما هي فاغسلوا وجوهكم وايديكم من المرافق ثم امرت من مر فقه الى اصابعه.

بیشیم کہتا ہے کہ میں نے جعفر صادق علیہ السلام سے پوچھا کہ فاغسلوا وجوهکم والی آیت کا مطلب کیا ہے؟ اس کا مطلب نیچے سے لے کر کہنیوں تک دھونے کا ہے؟ آپ نے فرمایا یہ آیت اس طرح پر نازل نہیں ہوئی تھی، بلکہ یہ تو فاغسلوا وجوهکم وايديکم من المرافق تھا پھر آپ نے مطلب کہنیوں سے لے کر ہتھیلی تک دھونے کا بیان فرمایا۔

**نوٹ:** دیکھو فروع کافی کی اس حدیث کو بار بار دیکھو کیا اس حدیث میں موجودہ قرآن کے غلط اور تبدیل شدہ ہونے کا اعلان نہیں ہو رہا، کیا امام جعفر صادق رضی اللہ عنہ سے یہ بات ممکن بھی ہے؟ ہرگز نہیں وہ کب قرآن کی تحریف کا خیال کر سکتے تھے، یہ تو راویان اور بانیان مذہب شیعہ کی کارستانیوں ہیں۔ امام ان چیزوں سے معصوم ہیں، اماموں کے معصوم ہونے کا معنی ہی یہ ہے کہ وہ ان باتوں سے پاک ہیں جو شیعہ علماء نے ان کی طرف منسوب کی ہیں، ہاں تو اس معنی میں ائمہ اہل بیت عظام کو معصوم تسلیم کرنے میں کسی کو بھی پس و پیش نہیں ہوگا۔ واقعی مظلوم بھی وہ لوگ اس معنی میں ہیں۔ کہ ان کی جانب تحریف قرآن کی ثابت کنندہ روایات کو منسوب کر دیا گیا ہے اور اس کارروائی کا سہرا بھی راویان مذہب شیعہ ہی کے سر پر ہے۔

جب دونوں بازوؤں کو تین تین دفعہ خوب دھو چکے تو اس کے بعد سر کے مسح کا نمبر ہے، سر کے مسح کے لیے جدید پانی سے ہاتھ تر کر کے سر پر پھیر دینا چاہیے۔

### ❖ اختلاف چہارم ❖

شیعہ فقہاء اپنی کتابوں میں لکھتے ہیں۔ کہ مسح چاہے سر کا ہو اور چاہے پاؤں کا ہو۔ جدید پانی نہیں لینا چاہیے، بلکہ متوضی کے ہاتھوں پر جو تری پہلے اعضاء کے دھونے سے باقی ہوتی ہے، اسی سے مسح کر لینا چاہیے، جدید پانی نہیں

لینا چاہیے۔ دیکھو شیعہ کی مشہور و معروف کتاب من لا یحضرہ الفقیہ جلد اول مطبوعہ طہران صفحہ ۱۵

”و یكون ذلك بما بقي في اليدين من الندوة من غير ان تجدد له ماء“ اور یہ مسح اس تری سے ہوتا ہے جو باقی رہ جاتی ہے اس لیے جدید پانی نہ لینا ہوگا۔“

**نوٹ :** مذکورہ بالا حدیث میں جو نئے پانی کی نفی آئی ہے اس کے نتیجے میں زمانہ حاضرہ کے مجتہد علم شیعہ دنیا کے مقتدائے مسلم آقا حسین بردجودی اپنے فتاویٰ میں فرماتے ہیں، دیکھو جامع المسائل اردو صفحہ ۷۶،

”ہاں اگر ہاتھ خشک ہو جائیں تو مقامات مذکورہ وضو کی تری سے بے اشکال مسح جائز ہے۔“ جامع المسائل کی عبارت ختم۔

دیکھا صاحب جدید پانی ہرگز نہ لینا۔ اعضائے وضو سے تری لے لینا اور مسح کر لینا مگر جدید پانی لینے کی اجازت نہیں ہے۔ علمائے اہل سنت کہتے ہیں کہ آدمی کا سر ایک مستقل اندام ہے کسی اور اندام کی جزو نہیں ہے، تو پھر اس کے لیے جدید پانی کی ضرورت ہے، ہمارے یہاں آدمی کے کان سر کی جزو ہیں، اس واسطے ان کے مسح کے واسطے جدید پانی کی ضرورت نہیں جانتے۔ مگر آدمی کا سر اس کے استقلال میں شبہ کرنا بھی کوتاہی عقل کی دلیل ہوگی۔

جب متوضی سر کا مسح کر چکے تو پاؤں کا نمبر ہے، شیعہ و سنی حضرات میں دربارہ وضو جو بھاری اختلاف ہے وہ پاؤں سے متعلق ہے۔

### ✽ اختلاف پنجم ✽

اہل سنت کے نزدیک ٹخنوں تک پاؤں کا دھونا اسی طرح فرض ہے جس طرح کہ کہنیوں تک بازوؤں کا دھونا فرض ہے اور شیعہ کے یہاں پاؤں کا مسح فرض ہے۔ جیسا کہ ان کے نزدیک سر کا مسح فرض ہے۔ پہلے پہل ہم یہاں شیعہ کے فرضیت مسح کے دلائل اور ان کے اہل سنت کی جانب سے جوابات ذکر کرتے ہیں، اس کے بعد پاؤں کے دھونے کی فرضیت کے دلائل ذکر کریں گے۔

### ✽ شیعہ کی پہلی دلیل ✽

خداوند تبارک و تعالیٰ نے قرآن حکیم میں فرمایا ہے  
وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ  
ترجمہ: اور اپنے سروں کے بعض حصے کا اور ٹخنوں تک پاؤں کا مسح کرلو۔

(ترجمہ مقبول احمد شیعہ مطبوعہ انشاء پریس لاہور صفحہ ۱۲۳)

(طبع کرشن نگر لاہور صفحہ ۲۱۳ افتخار بکڈ پو، اصل)

## ❁ الجواب ❁

مولوی مقبول احمد صاحب شیعہ اور اس کے ہم مذہب لوگوں نے آیت مذکورہ کا جو ترجمہ کیا ہے، یہ ترجمہ سراسر غلط ہے اس ترجمے کے صحیح ہونے کی دار و مدار ار جملکم اور روؤ سکم کے باہمی عطف کے صحیح ہونے پر ہے اور یہ عطف کسی طرح پر اور کسی نحوی قاعدے کی رو سے صحیح نہیں ہو سکتا۔ پس ترجمہ کے صحیح ہونے کا کوئی امکان نہیں ہے۔ اس اجمال کی تفصیل سننے سے پہلے ایک معذرت قبول فرمائیے گا، وہ یہ ہے کہ لفظ عطف ایک خاص نحوی اصطلاح کی لفظ ہے، اس کے استعمال سے چارہ نہیں ہے۔

ہر چند ہومشاہدہ حق کی گفتگو ☆ بنتی نہیں ہے بادہ و ساغر کہے بغیر ہم قارئین کی خدمت میں صرف اتنا عرض کر سکتے ہیں کہ دو چیزوں کو ایک دوسرے کے ساتھ ملا دینے کو عطف کہتے ہیں، جو دو چیزیں آپس میں ملائی جاتی ہیں، اُن میں سے پہلی کو معطوف علیہ اور دوسری کو معطوف بولتے ہیں، اب اصل مضمون کی طرف آئیے!

شیعہ علماء نے جو ترجمہ کیا ہے تو انہوں نے روؤس کو معطوف علیہ اور ار جمل (پاؤں) کو معطوف بنایا ہے، عربی بولی کا قاعدہ یہ ہے کہ معطوف علیہ پر زبر ہو تو معطوف پر بھی زبر ہوتی ہے، اور اگر معطوف علیہ پر زبر ہو تو معطوف پر

بھی زیر ہوتی ہے، اور اگر معطوف علیہ پر پیش ہو تو معطوف پر بھی پیش ہوتی ہے۔ اس قاعدے کو تمام نحویوں نے لکھا ہے شیخ رضی بھی اس قاعدے کو اسی طرح مانتا ہے جس طرح کہ ابن حاسب اس کو بیان کرتا ہے۔ نحوی مسائل میں مذہب کو کوئی غلط نہیں ہوتا، اس لیے کوئی یہ نہیں کہہ سکتا کہ ممکن ہے سنی نحوی کچھ اور لکھ گئے ہوں اور شیعہ نحوی اس کے برخلاف تحریر کر گئے ہوں۔ یاد رہے اور خوب یاد رہے کہ جو قاعدہ ہم نے لکھا ہے، اس پر تمام نحویوں کا اتفاق ہے۔

اب ہم ہر صاحب بصارت اور ہر صاحب نظر سے پوچھتے ہیں کہ کہ آیت مذکورہ میں معطوف علیہ یعنی روؤس اور معطوف یعنی ار جمل دونوں ایک طرح پر ہیں کیا؟ اس سوال کا جواب سوائے اس کے کیا ہو سکتا ہے کہ یہ دونوں اسم بل طرح پر نہیں، بلکہ پہلا اسم معطوف علیہ یعنی روؤس اپنے آخری حرف یعنی ن پر زبر رکھتا ہے اور دوسرا اسم معطوف یعنی ار جمل اپنے آخری حرف یعنی لام زبر رکھتا ہے، پس ان دونوں اسموں کو آپس میں معطوف علیہ اور معطوف قرار پاخت ناجائز ہے۔

## ❁ ایک سوال ❁

عطف دو قسم ہے ایک عطف لفظی اور دوسرا عطف محلی، آیت مذکورہ اگرچہ عطف لفظی تو نہیں بن سکتا مگر یہاں پر عطف محلی ہے، عطف لفظی تو وہ ہے جو اوپر ذکر ہوا، اور عطف محلی کا مطلب یہ ہوتا ہے کہ معطوف علیہ جس

موقع پر واقع ہے اس موقع کے لحاظ سے اس پر جو حرکت ہونی چاہیے۔ اس حرکت میں معطوف اور معطوف علیہ اتفاق رکھیں، جیسا کہ دسویں پارے میں فرمایا: اَنَّ اللّٰهَ بَرِّئُ مِنَ الْمُشْرِكِيْنَ وَرَسُوْلُهُ اس آیت میں اللہ معطوف علیہ ہے اور رسولہ معطوف ہے، عطف لفظی یہاں نہیں ہے کیونکہ یہاں اللہ لفظی اعتبار سے اگرچہ زبر رکھتا ہے مگر موقع اس کا پیش کا ہے۔ اس واسطے کہ حقیقت میں مبتداء ہے اور حق مبتداء پیش ہوتا ہے، اگر یہاں پر لفظ اَنْ تحقیقیہ نہ ہوتا تو اسم ذات جلالی ضرور پیش والا ہوتا ہے۔ اتنی وضاحت عوام الناس کے لیے کر دی ہے ورنہ علمائے فریقین تو ان باتوں کو بطور بداہت جانتے ہیں، خیر بہر حال شیعہ علماء جب عطف لفظی میں کامیاب نہیں ہو سکے تو پھر انہوں نے عطف محلی کا سہارا لیا ہے اور یوں سمجھے ہیں کہ کامیاب ہو گئے، مگر کامیابی کہاں؟ وہ تو بہت دور ہے۔

## ❁ الجواب ❁

عطف محلی آیت وضو میں نہیں بن سکتا، جیسا کہ عطف لفظی نہیں بن سکتا، وجہ اس کی یہ ہے کہ ائمہ نحو نے عطف محلی کے لیے چند ایک شرائط لکھی ہیں، ان شرطوں میں سے پہلی شرط ہی آیت مذکورہ کے عطف میں نہیں پائی جاتی۔ دیکھو مغنی مصری صفحہ ۹۲ جلد ثانی:

”وَالثَّانِي الْعُطْفُ عَلَى الْمَحَلِّ نَحْوُ لَيْسَ زَيْدٌ بِقَائِمٍ وَلَا قَاعِدًا وَلَهُ عِنْدَ الْمُحَقِّقِينَ ثَلَاثَةُ شُرُوطٍ أَحَدُهَا

امْكَانٌ ظُهُورُهُ فِي الْفَصِيحِ.

اور دوسرا قسم عطف محلی ہے، جیسے لَيْسَ زَيْدٌ بِقَائِمٍ وَلَا قَاعِدًا اور اس کے لیے محقق علمائے نحو کے نزدیک تین شرطیں ہیں، پہلی شرط یہ ہے کہ فصیح کلام کے اندر اس محلی اعراب کو ظاہر کیا جاسکے۔“

**تشریح:** محلی اعراب کو ظاہر کرنے کا مطلب یہ ہے کہ اس کے ظاہر کرنے پر کلام بھی فصیح رہے اور معانی میں بھی تفاوت نہ آئے، جیسا کہ مَرَزُثٌ بِزَيْدٍ اَوْ عَمْرُوًا درست نہیں ہے کیونکہ زید کا محلی اعراب زبر خیال کر کے عطف محلی بنایا جائے تو اس کے ظاہر کرنے کی صورت میں کلام یوں بن جائے گی، مَرَزُثٌ زَيْدًا اَوْ عَمْرُوًا عرب کا بچہ بچہ جانتا ہے کہ یہ کلام عرب ہی نہیں رہی اور اس کے کوئی معنی ہی نہیں ہیں اور لَيْسَ زَيْدٌ بِقَائِمٍ وَلَا قَاعِدًا درست ہے، کیونکہ اس عبارت میں قائم کا محل زبر کا ہے اور اگر اس محل کو ظاہر کر دیا جائے اور یوں پڑھا جائے لَيْسَ زَيْدٌ قَائِمًا وَلَا قَاعِدًا تو بھی عبارت فصیح اور بامعنی رہتی ہے۔ بھید اس میں یہ ہے کہ پہلی عبارت میں یعنی مَرَزُثٌ بِزَيْدٍ اَوْ عَمْرُوًا میں بائے جارہ زائدہ نہیں ہے بمعنی ہے تقدیر اس کے ساتھ وابستہ ہے اور دوسری عبارت یعنی لَيْسَ زَيْدٌ بِقَائِمٍ وَلَا قَاعِدًا میں بائے جارہ زائدہ ہے، اس کے کوئی معنی نہیں ہیں، اس کے ہونے نہ ہونے سے عبارت میں کوئی



فرق نہیں پڑتا اور نہ ہی اس چیز کا معانی پر کچھ اثر پڑتا ہے۔

وضو میں عطف محلی خیال خام ہے اس کے سوا اور کچھ نہیں ہے۔

## ❖ تحقیق مقام ❖

علمائے نحو میں بائے بعضیہ کے بارے میں اختلاف ہے کچھ لوگ اس کو تسلیم کرتے ہیں اور کچھ نحوی اس کے منکر ہیں، محققین نحو کے نزدیک بائے بعضیہ ہاں بھی واقع ہو وہ بائے الصاق ہے وہ الصاق سے ہی بعض کے معنی نکل آتے ہیں آیت مذکورہ بالا وضو میں **وَامْسَحُوا بِرُءُوسِكُمْ** کو دیکھو، اس میں بائے صاق کا مطلب یہ ہوگا، کہ ہاتھ تر کر کے سر کے ساتھ ملا دو، اور ظاہر ہے کہ تر ہاتھ تمام سر کے ساتھ تو مل نہیں سکتا بلکہ سر کے کچھ حصہ سے ملے گا، اور کچھ حصہ اُتی رہ جائے گا۔ الصاق اُردو بولی میں ایک چیز کو دوسری چیز کے ساتھ ملا دینے کو کہتے ہیں اور مسح کے ساتھ جو لفظ بائے جارہ آتی ہے وہ تیسری چیز کو ظاہر کرتی ہے لہذا نہ نہیں ہوتی ہے۔ وضو کے باب میں جو مسح ہے وہاں تیسری چیز پانی ہے اور ہاتھ کے باب میں جو مسح ہے اس میں تیسری چیز مٹی ہے، وضو میں سر کا مسح جو کیا جاتا ہے تو ہاتھ پانی سے تر کر کے سر کے ساتھ ملایا جاتا ہے اور تیمم میں چہرے اور اونوں بازوؤں کا مسح کیا جاتا ہے، تو وہ ہاتھ کو خاک آلود کر کے چہرے اور بازو سے ملایا جاتا ہے۔ معلوم ہوا کہ **وَامْسَحُوا بِرُءُوسِكُمْ** میں جو حرف با ہے وہ بے معنی نہیں ہے، بلکہ وہ ہاتھ کے پانی سے تر کرنے کو ظاہر کر رہا ہے۔ اب اگر

اب آئیے آیت وضو میں غور کیجئے کیا **وَامْسَحُوا بِرُءُوسِكُمْ** میں بائے جارہ زائدہ ہے، یا کہ با معنی ہے؟ ابھی پچھلے صفحات میں مولوی مقبول احمد شیعہ کے ترجمہ سے دیکھ چکے ہیں، وہ ترجمہ میں لکھتے ہیں اور اپنے سروں کے بعض حصہ کا اور ٹخنوں تک پاؤں کا مسح کر لو، اس ترجمہ سے روز روشن کی طرح واضح ہو رہا ہے کہ مولوی صاحب نے بائے جارہ کو زائدہ نہیں بنایا ہے بلکہ اس بائے جارہ ہی کا ترجمہ بعض کیا ہے معلوم ہوا کہ اگر اس عبارت میں بائے جارہ ہو تو بعض حصے کا مسح ہوتا ہے اور اگر اس عبارت میں بائے جارہ نہ ہو تو اس کا معنی تمام کا ہوتا ہے۔ مولوی مقبول احمد شیعہ پر ہی کیا موقوف ہے شیعہ کے تمام متقدمین متاخرین اس بائے جارہ کو بمعنی بعض لکھ رہے ہیں، اور معطوف میں یعنی پاؤں میں جب یہ حرف نہیں ہے تو شیعہ کے نزدیک پاؤں کا مسح تمام کا تمام ہونا چاہیے، حالانکہ کوئی شیعہ فرد اس بات کا قائل نہیں ہے اور نہ ہی کسی کا اس پر عمل ہے، پس شیعہ علماء کے نزدیک عطف محلی کیسے بن سکتا ہے؟ ہاں اگر یہ لوگ بائے جارہ کو بائے بے معنی بنائیں اور اس کے ہونے نہ ہونے کو معنی کے لحاظ سے برابر سمجھیں اور پاؤں کے مسح میں احاطہ کے قائل ہو جائیں تو عطف محلی کا قول کر سکتے ہیں مگر سورج سے زیادہ واضح یہ بات ہے کہ شیعہ علماء کیا متقدمین اور کیا متاخرین اس بائے جارہ کو بائے بعضیہ ضرور بناتے ہیں، اندریں حالات آیت

شیعہ کے قول بموجب ارجلکم کا عطف رُو وُسُکُم کے محل پر کیا جائے، تو ائمہ نحو کے ارشاد کے مطابق اس محل کو ظاہر کرنا درست اور فصیح ہونا چاہیے حالانکہ اس محل کو ظاہر کرنے سے آیت کے معنی ہی دگرگوں ہو جاتے ہیں، دیکھو آیت ہذا کے محل کو ظاہر کرنے کی صورت میں وَاْمَسَحُوا رُؤُسَكُمْ صحیح اور فصیح اور درست ہوگا۔ اور جب بائے جارہ نہ رہی تو اس کا معنی بھی نہ رہا اور جب بائے جارہ کا معنی آیت سے نکل گیا تو معنی آیت کا یہ ہوگا کہ اپنے ہاتھ سروں پر پھیر دو، اس میں نہ پانی کی شرط ہوگی، اور نہ مٹی کی پابندی ہوگی، بلکہ خشک ہاتھ سر پر پھیر دینے سے حکم خداوندی پورا ہو جائے گا۔ اور جب پاؤں کا تعلق اس سے ہوگا تو پاؤں پر بھی خشک ہاتھ پھیر دینے سے حکم خداوندی پورا ہو جائے گا، اور جب پاؤں کا تعلق اس سے ہوگا تو پاؤں پر بھی خشک ہاتھ پھیر دینے سے وضو ہو جائے گا۔

ناظرین بانصاف غور کریں کہ عطف محلی بتانے سے کیسے کیسے عجیب نتیجے برآمد ہوئے ہیں کیا آج کوئی شیعہ میں ایسے اہل علم بھی ہیں؟ جو خشک ہاتھ پھیر دینے کو سر اور پاؤں کے لیے کافی خیال کریں گے؟ ہرگز نہیں۔ دراصل بات یہ ہے کہ عطف محلی کی اصطلاح کہیں سے شیعہ علماء نے سن لی، اور عطف لفظی بن نہیں سکتا تھا غنیمت سمجھئے کہ چلو عطف لفظی نہیں بنتی تو نہ بنے عطف محلی بھی تو ایک عطف کی قسم دنیا میں موجود ہے، آیت میں وہ ہی بتالیں گے، کاش کہ علمائے شیعہ عطف محلی کی حقیقت اور شرائط پر بھی غور کر لیتے تو اس قدر فضیحت نہ ہوتے۔

## شیعہ کی دوسری دلیل :

”قال ابن عباس رضی اللہ تعالیٰ عنہ ان الناس ابوا لا الغسل ولا احد فی کتاب اللہ الا المسح (ابن ماجہ ص ۳۶) ابن عباس فرماتے ہیں کہ پاؤں کے بارے میں لوگوں نے صرف دھونا اختیار کیا ہے اور مجھے خدا کی کتاب میں مسح ہی مسح ملتا ہے۔“

اہل سنت کے نزدیک فتاوائے صحابہ حجت ہیں اور حضرت عبداللہ بن عباسؓ کے صحابی ہونے میں کوئی شبہ نہیں ہے مندرجہ بالا حدیث جس کو ابن ماجہ نے روایت کیا ہے اس سے صاف معلوم ہو رہا ہے کہ حضرت عبداللہ بن عباسؓ کا مذہب پاؤں کا مسح کا تھا، اہل سنت کو لازم ہے کہ ابن عباسؓ کے فتوے کی تصدیق اور تقلید کریں اور شیعہ سے اختلاف ترک کر دیں۔

## ❖ الجواب ❖

پہلا جواب : ابن ماجہؒ نے جو روایت کی ہے، اس کے راویوں میں ایک راوی کا نام ہے عبداللہ بن محمد بن عقیل۔ ان کی روایات محدثین کے نزدیک ایسی کمزور اور ضعیف ہوتی ہیں کہ لائق حجت نہیں ہوتیں۔ علمائے رجال حدیث کے تبصرے ہدیہ قارئین کیے جاتے ہیں۔

فی حفظہ شیئی فکرہت إن القاہ یعنی اس کے حافظہ میں قصور تھا، اس لیے میں نے اس کی ملاقات کو برا منایا مطلب یہ ہے کہ استفادہ نہ کرنے کی وجہ موصوف کا حافظے کا کمزور ہونا ہے۔

✽ اور امام احمد بن حنبل فرماتے ہیں: منکر الحدیث یعنی معتبر راویوں کے خلاف روایت کرتا تھا۔

✽ قال مسلم قلت لابن معین ابن عقیل احب الیک او عاصم بن عبید اللہ قال ما احب واحدا منہما یعنی امام مسلم فرماتے ہیں کہ ابن معین سے میں نے عرض کیا کہ عبد اللہ بن محمد بن عقیل آپ کو زیادہ پسند ہے یا کہ عاصم بن عبد اللہ، تو آپ نے فرمایا کہ مجھے ان دونوں میں سے کوئی بھی پسند نہیں ہے۔

✽ اور امام ابو ہاشم فرماتے ہیں: لیس الحدیث لیس بالقوی ولا ممن یحتج بحدیثہ یعنی حدیث میں نرم ہے، اور اس کی حدیث میں کوئی قوت نہیں ہوتی، اور یہ شخص ایسا نہیں ہے کہ اس کی حدیث کو مسئلہ میں بطور حجت استعمال کیا جائے۔

ملاحظہ ہو تہذیب التہذیب جلد ششم صفحہ ۱۴، ابن سعد کا ارشاد ہے :

✽ کان منکر الحدیث لا یحتجون بحدیثہ یعنی ثقاہت کے خلاف روایت کرتا تھا، اس لیے اس کی حدیث کو لائق حجت نہیں جانتے تھے۔

✽ اور بشر بن عمر نے کہا کان مالک لا یروی عنہ یعنی امام مالک ان سے روایت نہیں لیتا تھا۔

✽ اور علی بن مدینی فرماتے ہیں وکان یحییٰ ابن سعید لا یروی عنہ یعنی بن سعید اس سے روایت نہیں کرتا تھا۔

✽ اور یعقوب بن شیبہ کہتے ہیں صدوق وفی حدیثہ ضعف شدید جدا یعنی سچ بولتا ہے لیکن اس کی حدیثوں میں نہایت درجہ کی کمزوری ہوتی ہے۔

✽ سفیان بن عیینہ فرمایا کرتے تھے: اربعۃ من قریش یتبرک حدیثہم فذکرہ فیہم یعنی قریشیوں میں سے چار شخص ایسے ہیں جن کی حدیث کا ترک کر دینا ضروری ہے، پس انہیں میں عبد اللہ بن محمد مذکور کو درج فرمایا ہے۔

✽ اور امام حمیدی نے ابن عیینہ سے روایت کی ہے کان

✽ اور ابن خزیمہ کا تبصرہ بھی سن لیجئے فرماتے ہیں

لا احتج به لسوء حفظه یعنی میں اس کی حدیث کو سند کے لائق نہیں جانتا، کیونکہ اس کا حافظہ بہت خراب تھا۔

✽ اور میزان الاعتدال جلد دوم ص ۶۸ ابن حبان

فرماتے ہیں: ردی الحفظ یجنی بالحديث علی

غیر مسنہ فوجبت مجانبہ اخبارہ یعنی عبداللہ بن محمد

بن عقیل کا حافظہ خراب تھا، حدیث کو غلط طریق پر بیان کرتا تھا

، پس اس کی حدیثوں سے کنارہ کرنا واجب ہو گیا ہے۔

**نوٹ :** عبداللہ بن محمد بن عقیل جو حضرت عبداللہ بن عباس رضی اللہ تعالیٰ عنہ

کی حدیث مسح کے اصل راوی ہیں ان کی یادداشت اچھی نہ تھی، اس لیے حدیث

کے متن میں بہت خطا کرتے تھے، کچھ کا کچھ بیان کر دیتے تھے، جیسا کہ ابھی

علمائے رجال حدیث کے تبصرہ جات سے معلوم ہوا تو اب کون صاحب ہوش ایسا

ہے جو موصوف کی روایت کو لائق حجت سمجھے۔ شیعہ علماء کے استدلال کو جس قدر

دیکھا گیا ہے سب اسی قسم کے ہوتے ہیں۔ وَاللّٰهُ يَهْدِي مَنْ يَّشَاءُ اِلٰى

صِرَاطٍ مُسْتَقِيمٍ .

## ✽ دوسرا جواب : ✽

حضرت عبداللہ بن عباس رضی اللہ تعالیٰ عنہ، کا یہ ارشاد بطور تصدیق

نہیں ہے بلکہ آپ کا یہ فرمان بطور امتحان اور بغرض تفتیش ہے، حضرت عبداللہ بن

عباس رضی اللہ تعالیٰ عنہ، اپنے ہم زمان علماء کے سامنے یہ چیز بطور امتحان رکھتے

تھے کہ دیکھو بھائی آنحضور علیہ الصلوٰۃ والتسلیم کے تمام صحابی وضو میں پاؤں

دھوتے ہیں، اور قرآن حکیم سے پاؤں کا مسح معلوم ہوتا ہے کیا یہ ہو سکتا ہے؟ کہ تمام

صحابہ کرام قرآن کے برخلاف ہوں۔ یہ تو نہیں سکتا تو وجہ تطبیق کیا ہے؟ امتحانی

فقرے کو راویوں نے تصدیق فقرہ بنا لیا اور یوں سمجھے کہ عبداللہ بن عباس کا

مذہب یہی ہے، حالانکہ بات اس طرح پر نہ تھی۔

وَكَمْ مِنْ عَائِبٍ قَوْلًا صَحِيحًا وَآفَتْهُ مِنَ الْفَهْمِ السَّقِيمِ

بہت لوگ صحیح بات میں عیب نکالتے ہیں حالانکہ اپنے سمجھ کا پھیر ہوتا ہے !

✽ حضرت مولانا امام الہند شاہ ولی اللہ محدث دہلوی رحمۃ اللہ تعالیٰ اپنی کتاب

الفوز الکبیر ص ۴۱ پر فرماتے ہیں :

”آنجد پیش ابن عباس مقرر است ہماں

غسل است لیکن اینجا اشکالے را تقریر

بنمائند و احتمالی را اظہار می کنند تا بہ بیند

کہ علمائے عصر دریں تعارض چہ نوع تطبیق  
مے دھند و کددام راہ سلوک مے نمایند  
بعضے آنا نکہ بر حقیقت روز مرہ سلف  
مطلع نہ بودند . ایں را قول ابن عباس  
دانستند و مذہب او نہادند . **حَاشَا ثُمَّ حَاشَا**

جو حضرت ابن عباسؓ کے نزدیک مقرر ہے وہ  
غسلِ رجلین ہی ہے لیکن آپ اس موقع پر ایک اعتراض  
کی تقریر فرماتے ہیں اور ایک احتمال ظاہر کرتے ہیں اس  
لیے کہ دیکھیں کہ علمائے زمانہ اس تعارض کے جواب  
میں کس طرح تطبیق کرتے ہیں اور کون سے راستے پر چلتے  
ہیں؟ بعض وہ لوگ جو کہ اسلاف کے محاورات کی  
حقیقت کو نہیں جانتے تھے، اس کو ابن عباسؓ کا تصدیقی  
قول اور آپ کا مذہب سمجھے اور کہا، کہ ابن عباسؓ کا  
مذہب ہے، آپ اس نسبت سے پاک ہیں، پھر کہتا  
ہوں کہ آپ اس نسبت سے پاک ہیں۔“

✽ اس موقع پر سید محمود آلوسی بغدادی رضی اللہ تعالیٰ عنہ کا تبصرہ بھی فائدہ سے

خالی نہیں ہوگا، دیکھو روح المعانی جلد ششم صفحہ ۷۷

”وما یزعمہ الامامیۃ من نسبة المسح الی ابن  
عباسؓ وانس بن مالکؓ وغیرہما کذب  
مفتروی علیہم فان احداً منہم ماروی عنہ  
بطریق صحیح انه جوز المسح .

اور وہ جو امامیہ کا گمان ہے کہ ابن عباسؓ اور انس بن  
مالکؓ وغیرہما پاؤں کا مسح کرتے تھے تو وہ سفید جھوٹ  
ہے جو گھڑ کر ان بزرگوں پر باندھا گیا ہے اس لیے کہ ان  
بزرگوں میں سے کوئی بھی ایسا نہیں ہے جس سے صحیح سند  
کے ساتھ مسح روایت کیا گیا ہو۔“

✽ اسی طرح چند سطور کے بعد حضرت محمود صاحب بغدادیؒ فرماتے ہیں:

”ونسبة جواز المسح الی ابی العانۃ  
وعکرمۃ والشعبی زور وبہتان ایضاً .

اور پاؤں کے مسح کے جائز ہونے کی نسبت جو ابو عانہ  
اور عکرمہ اور شعبی کی طرف کی گئی ہے وہ سفید جھوٹ  
اور بہتان ہے۔“

## تیسرا جواب ❁

شیعہ بھائیوں کی ایک بڑی مشہور کتاب ہے جس کا نام ”مــــن لایحضرہ الفقیہ“ ہے، اس کی پہلی جلد کے صفحہ ۱۳ پر حضرت امام جعفر صادق رضی اللہ عنہ کی ایک حدیث نقل کی ہے: (طبع جدید جلد ۱ صفحہ ۲۵ تہران)

”عن ابی عبد اللہ علیہ السلام قال فرض اللہ الوضوء واحدة واحدة ووضع رسول اللہ للناس اثنتین اثنتین۔“

امام جعفر صادقؑ سے مروی ہے فرمایا خدا تعالیٰ نے تو وضو ایک دفعہ فرض کیا، اور خدا کے رسول ﷺ نے لوگوں کے لیے دو دفعہ مقرر کیا۔“

یہ حدیث چونکہ شیعہ مذہب کے خلاف ہے کہ شیعہ مذہب میں جو اندام وضو میں دھوئے جاتے ہیں وہ صرف ایک ایک بار دھوئے جاتے ہیں، دو دو بار دھونا ان کے مذہب میں کوئی اچھا کام نہیں ہے، اور حدیث مذکورہ بالا وضو میں دو دفعہ دھونا ثابت کر رہی ہے۔ اس لیے شیخ صدوق جو کہ کتاب مذکور کے مصنف ہیں اس موقع پر ارشاد فرماتے ہیں کہ هذا علی جهة الانکار لا علی جهة الاخبار: یعنی حضرت امام جعفر صادق علیہ السلام کی یہ حدیث جملہ خبریہ کے

طریق پر نہیں ہے بلکہ تعجب اور انکار کے طریق پر ہے۔

سرا امام کی یہ ہے کہ یہ کیسے ہو سکتا ہے؟ کہ خدا تعالیٰ تو ایک ایک دفعہ دھونا فرض کریں اور اس کے رسول ﷺ دو، دو دفعہ دھونا مقرر کر دیں۔ پس اُمید ہے کہ جس طرح شیعہ حضرات نے شیخ صدوق کے اس جواب کو قبول کیا ہے ہماری طرف سے ابن عباس کی حدیث کے جواب میں یہی طرز جواب قبول کر لیں گے۔ پس ہم کہتے ہیں کہ حضرت عبداللہ بن عباسؓ ازراہ تعجب اور انکار فرمایا کرتے تھے کہ کیا یہ ہو سکتا ہے، قرآن سے پاؤں کا مسح ثابت ہوا، اور تمام صحابہ دھونے پر اصرار کریں؟

پس جو لوگ حقیقت حال سے واقف نہ تھے انہوں نے انکار اور تعجب کے اقرار اور تصدیق بنا ڈالا اور دنیا میں مشہور کر دیا کہ حضرت عبداللہ بن عباسؓ کا مذہب وضو میں پاؤں کے مسح کرنے کا ہے، اگرچہ ہم نے اپنی تقریر کو لطیفے کا نام دیا ہے مگر حقیقت میں یہ ابن عباسؓ کی حدیث کا جواب سوم ہے۔

## شیعہ کی تیسری دلیل :

مسئلہ تیمم ہے، کیونکہ تیمم کے اندر پاؤں کو سر کے ساتھ ملایا گیا ہے، وضو میں جو اندام دھوئے جاتے ہیں تیمم میں ان کا مسح ہے اور وضو میں جو اندام مسح کئے جاتے ہیں، تیمم میں ان کا مسح نہیں ہے، جیسا کہ وضو میں سر کا مسح ہے تو تیمم میں

اس کا مسح نہیں ہے ٹھیک اسی طرح تیمم میں پاؤں کا مسح نہیں ہے تو اس کی اور کیا وجہ ہو سکتی ہے؟ بغیر اس کے کہ وضو میں پاؤں کا دھونا فرض ہوتا تو ضرور ہے کہ تیمم میں ان کا مسح فرض ہوتا۔

## ❖ الجواب ❖

جیسا تیمم وضو کے قائم مقام ہوتا ہے ایسا ہی تیمم غسل جنابت کے قائم مقام ہوتا ہے، جو شخص جنابت سے دو چار ہو جائے اور اس کو پانی نہ ملے یا استعمال نہ کر سکے تو بجائے غسل کے تیمم کرتا ہے اور یہ تیمم بھی اسی طرح پر ہوتا ہے جس طرح پر وضو کی جگہ ہوتا ہے۔ ذرہ بھر فرق نہیں ہے، پس شیعہ کی مذکورہ بالا دلیل چاہتی ہے کہ جنابت والا آدمی غسل میں چہرے کو اور دونوں بازوؤں کو دھویا کرے، باقی سارے بدن کا مسح کرے۔ کیونکہ تیمم کے اندر جو اندام مسح کیے جاتے ہیں وہ اس کے اصل میں دھوئے جاتے ہیں اور تیمم میں جو اندام مسح سے خارج کر دیئے جاتے ہیں وہ اس کے اصل میں مسح کیے جاتے ہیں اور ظاہر ہے کہ غسل جنابت میں چہرے اور بازوؤں کے علاوہ تمام بدن کو خوب دھویا جاتا ہے تو غسل جنابت کا جو تیمم قائم مقام ہے۔ اس نے بتلادیا کہ شیعہ کا قیاس باطل ہے۔ یہ کوئی ضروری نہیں ہے کہ جو اندام تیمم میں مسح کیے جاتے ہیں وہ اصل میں دھوئے جاتے ہیں اور تیمم میں جو اندام مسح سے خارج کر دیئے جاتے ہیں وہ اصل میں مسح کیے جاتے ہیں۔ شیعہ دوستوں نے وضو اور تیمم کو سامنے رکھ کر ایک

قاعدہ تیار کیا، مگر افسوس کہ اسی آیت میں غسل جنابت کا تیمم موجود تھا، ادھر سے دونوں آنکھیں بند کر لیں یا پھر بیچاروں کو نظر نہیں آیا۔

## ❖ ایک لطیفہ ❖

شیعہ مبلغین امام ابو حنیفہ رضی اللہ تعالیٰ عنہ کے خلاف جب پرو پا گنڈا کرتے ہیں تو قیاس کی خوب مذمت اور برائی بیان کرتے ہیں۔ یہاں تک کہ سب سے پہلا قیاس کرنے والا ابلیس کو ٹھہراتے ہیں اور اس کے بعد تمام قیاس کرنے والوں کو ابلیس کا پیرو کار بناتے ہیں اور اس پر خوب بغلیں بجاتے ہیں، وضو میں پاؤں کے مسح کے ثابت کرنے کے لیے آخر شیعہ بھائیوں نے بھی قیاس سے کام لیا اور وضو کو بھی تیمم پر قیاس کیا، مگر افسوس کہ قیاس کرتے وقت تصویر کے ایک رخ کو دیکھا اور اس کے دوسرے رخ کا دیکھنا نصیب نہ ہوا۔ مراد میری اس سے ہے کہ وضو کے تیمم کو دیکھتے رہے اور غسل جنابت کے تیمم کی طرف نظر نہ گئی سچ ہے جس کا کام اسی کو ساجے۔ انہیں اتنی بھی خبر نہیں کہ قیاس منصوص میں ہوتا ہے یا کہ غیر منصوص میں اس کی ضرورت ہوتی ہے؟ وضو کے باب میں پاؤں کا دھونا منصوص ہے، جیسا کہ ابھی آتا ہے اور یہ لوگ نص کے مقابلے میں قیاس پیش کر رہے ہیں، کہیں وہ ہی بات نہ ہو جو حضرت امام ابو حنیفہؒ کے خلاف خود کہا کرتے ہیں۔



## اہلسنت والجماعت کے دلائل :

❖ پہلی سُنّی دلیل : وضو میں پاؤں دھونے کی فرضیت قرآن حکیم سے

ثابت ہے، خداوند تبارک و تعالیٰ سورۃ مائدہ میں فرماتے ہیں :

”يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ

فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ

وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ .

اے ایمان والو جس وقت نماز کے لیے تیار ہو جاؤ تو

اپنے چہروں کو اور اپنے اپنے ہاتھوں کو کہنیوں سمیت

دھولو، اور اپنے اپنے سروں کا مسح کرلو اور اپنے اپنے

پاؤں کو گھٹنوں سمیت دھولو۔“

**تشریح :** آیت ہذا میں وَأَرْجُلَكُمْ جو پاؤں کے معنی دیتے ہے

معطوف ہے اور چونکہ اس کے آخری حرف یعنی لام پر زبر ہے اس لیے اس کا

عطف ضرور اَیْدِیْکُمْ پر ہے۔ کیونکہ اس میں بھی آخری حرف یعنی یائے دو نقطیہ

پر زبر ہے، پہلے خوب واضح ہو چکا ہے کہ معطوف اور معطوف علیہ دونوں ایک

طرح پر ہوا کرتے ہیں۔ جب وَأَرْجُلْکُمْ کا عطف اور تعلق اَیْدِیْکُمْ کے ساتھ

ثابت ہو چکا ہے تو اس کے ساتھ یہ بھی خوب ثابت ہو گیا کہ جیسے وہ دھوئے

جاتے ہیں، اسی طرح یہ بھی دھوئے جائیں گے، کیونکہ معطوف علیہ اور معطوف دونوں ایک ہی فعل سے تعلق رکھتے ہیں اور یہاں وہ فعل دھونے کا فعل ہے۔ پس قرآن کریم کی نص صریح سے ثابت ہو گیا، کہ وضو میں پاؤں کا دھونا فرض ہے۔

## شیعی اعتراض

اس دلیل پر شیعہ کی جانب سے جو اعتراض کیا گیا ہے اور جسے یہ لوگ مدت ہائے دراز سے بیان کر رہے ہیں وہ بعد اور قرب کا ہے۔ کہتے ہیں کہ دُؤُوسْکُمْ نزدیک ہے اس لیے وہ معطوف علیہ بننے کے قابل ہے اور اَیْدِیْکُمْ دور ہے اس لیے وہ معطوف علیہ بننے کے لائق نہیں ہے۔

## ❖ الجواب ❖

شیعہ معترضین نے عرب کی زبان کو اپنی زبان پر قیاس کر لیا ہے، عرب کی زبان کے علاوہ دنیا کی جس قدر زبانیں ہیں ان میں عطف نزدیک پر ہوتا ہے دور پر نہیں ہوتا، برخلاف ان کے عرب کی زبان ایک ایسی زبان ہے جس میں عطف جیسا کہ نزدیک پر ہوتا ہے ایسا ہی دور پر بھی ہوتا ہے۔ وجہ اس کی یہ کہ عرب زبان حرکات یعنی زبر، زیر، پیش، سکون، تنوین کے زیور سے آراستہ ہے، یہ زیورات معنی میں گڈمڈ ہونے نہیں دیتے اور باقی زبانیں اس قسم کے زیورات سے عاری ہیں اس لیے ان میں عطف اگر دور پر ہو تو معانی میں گجنگ پیدا ہو جاتی



ہے، اور فاعلیت اور مفعولیت کا کوئی پتہ نہیں چلتا۔ اور عربی زبان میں عطف چاہے جس قدر دور پر ہو معنی میں کوئی دقت پیدا نہیں ہوتی کہ زیر، زیر، پیش معانی کے محافظ اور پہرہ دار موجود ہیں۔ قرآن حکیم کے اندر بیسیوں مثالیں مل سکتی ہیں جہاں عطف دور پر ہے۔ اختصار کو مد نظر رکھتے ہوئے اس مضمون میں صرف ایک مثال پر اکتفاء کی جاتی ہے۔ آٹھویں پارہ کی سورہ اعراف ملاحظہ ہو حضرت نوح علیہ السلام کا تذکرہ شروع کیا تو فرمایا: لَقَدْ ارسلنا نوحاً الى قومه اس کے بعد حضرت ہود علیہ السلام اور حضرت صالح علیہ السلام اور حضرت شعیب علیہ السلام اور حضرت لوط علیہ السلام کے قصے یکے بعد دیگرے ذکر فرمائے ہیں اور سب کا عطف نوح علیہ السلام پر کیا ہے، اسی واسطے جملہ اَرْسَلْنَا دوبارہ ذکر نہیں فرمایا۔ اب ناظرین با انصاف سے انصاف کی طلب ہے قرآن کھول کر دیکھیں معطوف اور معطوف علیہ میں کس قدر دوری ہے، کیا اِذْ جَلَّيْكُمْ اور اِنْ يَدِيْكُمْ میں زیادہ فاصلہ ہے؟ یا کہ شُعَيْنًا اور نُوحًا میں زیادہ مسافت ہے؟

ہاں ہم تسلیم کرتے ہیں کہ جس وقت عطف دور پر ہو تو جو چیز اجنبی درمیان میں آگئی ہے اس کا کوئی نہ کوئی نکتہ بیان کرنا ضروری ہے سو یہاں مغسولات کے مابین مسح کا ذکر وضو کی ترتیب میں سمجھانے کے لیے ہے۔



❖ دوسری سنی دلیل: فروغ کافی جلد اول ص ۱۲ مطبوعہ طہران

واستبصار جلد اول ص ۲۸ (طبع جدید جلد ۱۹، صفحہ ۷۷)

”عن ابی عبد اللہ علیہ السلام قال ان انسیت فغسلت ذراعیک قبل وجھک فاعد غسل وجھک ثم اغسل ذراعیک بعد الوجہ فان بدئت بذراعک الایسر قبل الایمن فاعد غسل الایمن ثم اغسل الیسار وان نسیت مسح راسک حتی تغسل رجلیک فامسح راسک اثم اغسل رجلیک۔“

حضرت امام جعفر صادقؑ فرماتے ہیں اے مخاطب اگر تو بھول جائے اور چہرے سے پہلے دونوں بازو دھو بیٹھے، پس چہرے کو دوبارہ دھولو، اس کے بعد دونوں بازوؤں کو دھولو، پھر اگر دائیں بازو سے پہلے بائیں بازو دھو بیٹھو، تو دوبارہ پہلے دائیں بازو اور اس کے بعد بائیں بازو دھولو اور اگر تو سر کا مسح بھول جائے یہاں تک کہ دونوں پاؤں دھو بیٹھے تو پہلے سر کا مسح کر لو، اس کے

بعد دونوں پاؤں کو دھو لو۔“

**نوٹ :** حضرت امام جعفر صادق رضی اللہ تعالیٰ عنہ کی یہ حدیث وضو میں پاؤں دھونے پر نص صریح ہے، جو شخص حضرت امام جعفر صادق رضی اللہ عنہ سے عقیدت مندی رکھتا ہے، اس کے لیے مجال انکار نہیں ہے۔

❁ تیسری سنی دلیل : دیکھو فروغ کافی جلد اول مطبوعہ تہران صفحہ ۱۰  
(فروغ کافی طبع جدید جلد ۳، صفحہ ۲۹ تہران)

”عن ابی جعفر علیہ السلام قال سنلتہ من الاقطع الید والرجل قال یغسلہما۔ امام محمد باقرؑ سے مروی ہے میں نے آپ سے ہاتھ کٹے اور پاؤں کٹے ہوئے کے بارے سوال کیا ارشاد ہوا کہ ہاتھ بھی دھو وے اور پاؤں بھی دھو وے۔“

**تشریح :** اَقْطَعُ الْيَدِ وہ شخص ہے جس کا ہاتھ کہنی سے آگے کٹ گیا ہے، سوال یہ ہے کہ وضو میں جب بازو کا کہنی تک دھونا فرض ہے تو جس کے بازو نہیں ہے وہ کس طرح وضو کرے، حضرت امام نے فرمایا کہ جہاں سے ہاتھ کٹا ہوا ہے اس مقام کو دھویا کرے۔ اور اَقْطَعُ الرَّجْلِ وہ شخص ہے جس کا پاؤں ٹخنے سے نیچے کٹ گیا ہے، سوال یہ ہے کہ وضو میں پاؤں کا دھونا فرض ہے، اور جس کے

پاؤں نہیں وہ کیا کرے، حضرت امام نے ارشاد فرمایا کہ جہاں سے پاؤں کٹا ہوا ہے اس مقام کو دھو لے بس وضو ٹھیک ہے۔ اگر امام رضی اللہ عنہ کے نزدیک پاؤں کا مسح فرض ہوتا تو سائل کو ارشاد فرماتے کہ جہاں سے پاؤں کٹا ہوا ہے وہاں پر مسح کر لے۔

❁ امام پنجم حضرت محمد باقر رضی اللہ عنہ کی یہ حدیث بھی وضو میں پاؤں دھونے کے لیے نص صریح ہے۔ ❁

❁ چوتھی سنی دلیل : ملاحظہ واستبصار جلد اول صفحہ ۳۴  
(طبع جدید جلد اول صفحہ ۶۵، ۶۶ تہران)

”عن محمد بن الحسن الصفار عن عبد اللہ بن المنبہ عن الحسين بن علوان عن عمر بن خالد عن زید بن علی عن ابائہ عن علی علیہ السلام قال جلست اتوضا فاقبل رسول اللہ ﷺ حين ابتداءت فی الوضوء فقال لی تمضمض واستنشق واستن ثم غسلت وجهی ثلاثاً فقال یجزیک من ذلک المراتن قال فغسلت ذراعی فمسحت براسی مرتین فقال

قد يجزىك من ذلك المرة وغسلت قدمي  
فقال لي يا علي خلک بين الاصابع لا تحلل  
بالنار.

محمد بن حسن صفار عبد اللہ بن منبہ سے روایت کرتا ہے وہ  
حسین بن علوان سے وہ عمر بن خالد سے وہ زید بن علی  
سے وہ اپنے باپ دادا سے وہ حضرت علی علیہ السلام سے  
روایت کرتے ہیں: فرمایا میں وضو کے لیے بیٹھا تھا کہ  
خدا کے رسول ﷺ تشریف لائے جس وقت میں نے  
وضو شروع کیا، تو آنحضور ﷺ نے فرمایا کلی کر اور  
ناک میں پانی ڈال اور مسواک کر اس کے بعد میں نے  
تین دفعہ اپنے چہرے کو دھویا تو آپؐ نے فرمایا دو ہی دفعہ  
کفایت کر جاتا ہے، پھر میں نے دونوں بازوؤں کو دھویا  
، پھر دو دفعہ سر کا مسح کیا تو آنحضور ﷺ نے فرمایا، ایک  
ہی دفعہ کافی ہوتا ہے۔ حضرت علیؑ فرماتے ہیں اور میں  
نے دونوں قدم دھوئے تو آپؐ نے فرمایا اے علیؑ انگلیوں  
میں خلال کر، ان میں آگ سے خلال نہیں کیا جائے گا۔“

**تشریح :** حضرت علی المرتضیٰ کرم اللہ وجہہ وضو کرنے والے ہیں

اور آنحضور ﷺ نگرانی کرنے والے ہیں۔ حضرت علیؑ فرماتے ہیں: جب  
میں نے دونوں پاؤں دھوئے تو آں حضور ﷺ نے خلال کرنے کی تاکید کی،  
اور ساتھ خلال نہ کرنے کی صورت میں جو وعید آتی ہے وہ بھی بیان فرمادی کہ اگر  
پاؤں کی انگلیوں کا خیال نہ کرو گے تو قیامت کے دن دوزخ کی آگ ان کا خلال  
کرے گی، اس موقع پر قارئین کرام کے دل میں یہ خیال پیدا ہو سکتا ہے کہ پاؤں  
کی انگلیوں کا خلال نہ کرنے کی صورت میں جو وعید آتی ہے یہ تو بہت بھاری وعید  
ہے اور تصور معمولی اور ہلکا سا ہے، مگر جب مسئلہ کی نزاکت کو خیال میں لائیں گے  
تو یہ شبہ فی الفور کافور ہو جائے گا، یہ انگلیوں کا خلال مسنون ہے مگر یاد رہے کہ  
وضو میں جس قدر سنتیں ہیں وہ فرائض کی تکمیل کرتی ہیں، پاؤں دھونا فرض ہے اور  
اگر پاؤں کی انگلیوں کے درمیان کوئی جگہ خشک رہ جائے، تو یہ فرض ادا نہیں ہوگا،  
اور تمام وضو بے کار اور بے فائدہ ہو جائے گا، اس لیے یہ وعید ترک سنت پر نہیں  
ہے، بلکہ دراصل یہ وعید نقصان فرض پر ہے۔

حضرت علی المرتضیٰ کرم اللہ وجہہ کی یہ حدیث بھی وضو میں پاؤں دھونے  
پر نص صریح ہے اور یہ حدیث بظاہر ایک دلیل ہے، مگر حقیقت میں یہ دو دلیلیں ہیں  
، کیونکہ حضرت علیؑ کا عمل ایک مستقل دلیل ہے اور آنحضور علیہ الصلوٰۃ والتسلیم  
کی تصدیق دوسری مستقل دلیل ہے۔

یہ ہیں اہل سنت والجماعت کے پانچ دلائل جن میں خدا کی کتاب

نمبر اول ہے اور اس کے بعد حضرت امام محمد باقرؑ اور حضرت امام جعفر صادقؑ اور علی المرتضیٰؑ اور جناب رسول خدا ﷺ کی احادیث مقدسہ ہیں۔ ناظرین کرام ہی انصاف سے کہہ دیں کہ خدا کی کتاب اور اس کے رسول ﷺ کی سنت اور اہل بیت کی احادیث جبکہ اہل سنت کے حق میں ہیں تو شیعہ کا پروہی گنہگار کہ یہ لوگ اہل بیت کے دشمن ہیں اور ان کے مذہب کے برخلاف ہیں کہاں تک درست ہو سکتا ہے۔

بروز حشر شود ہم چو روز معلومت

کہ با کہ باخت عشق در شب دیبور

### عقل کی تائید

آدمی کے اعضاء میں سے وہ عضو جو زمین سے نزدیک ہے اور جس پر ہر وقت مٹی پڑتی رہتی ہے، اور جو ہر قسم کی نجس اشیاء سے ملوث ہوتا رہتا ہے، وہ پیر ہے، اگر وضو میں اس کے دھونے کی کوئی ضرورت نہیں ہے تو پھر چہرے اور بازوؤں کے دھونے کی کیا ضرورت ہے؟ وہ تو زمین سے دور رہتے ہیں اور پلید چیزوں سے ان کے ملوث ہونے کے امکانات ان میں بہت کم پائے جاتے ہیں، جب چہرے اور بازوؤں کا دھونا فرض ہے تو پاؤں کا وضو میں دھونا تو بطریق اولیٰ فرض ہونا چاہیے، شیعہ بھائی اپنی کتابوں میں لکھتے ہیں کہ تمام احکام شیعہ کی مدار

عقل پر ہے، اور عقل ہی شریعت کا قطب ہے اصول کافی ص ۲۔ پس تعجب ہے کہ وضو کے باب میں آکر عقل سے کیوں انحراف کیا ہے؟ کیا میرے شیعہ بھائیوں کے نزدیک وضو احکام شریعت میں سے نہیں؟ تو پھر عقل سے کنارہ کشی اپنے اصول موضوعہ کے خلاف ہوگی۔

### ایک لطیفہ

پاؤں کا ملوث ہونا ایک ایسی چیز ہے کہ جس نے پھر پھر اگر شیعہ کو پاؤں دھونے پر مجبور کر دیا ہے، عموماً آپ دیکھیں گے کہ شیعہ بھائی جب وضو کرنے لگتے ہیں تو سب سے پہلے اپنے پاؤں دھو لیتے ہیں، کتب شیعہ دیکھو تو پاؤں کا دھونا نہ سنت ہے نہ مستحب ہے بلکہ بعض روایات سے ان کی معلوم ہوتا ہے کہ وضو میں پاؤں کا دھونا منع ہے۔ مگر عوام شیعہ مجبور ہیں کہ پاؤں کو دھوئیں، کیونکہ جب وہ دیکھتے ہیں کہ پاؤں کے ساتھ مٹی لگی ہوئی ہے اور پاؤں ملوث ہے تو ان کا دل گوارا نہیں کرتا کہ اسی حالت میں نماز پڑھ لیں۔ یہ ہے فطرت کی آواز اور یہ ہے عقل کا تقاضا۔ اگر کوئی شیعہ انصاف کرے، تو اسی ایک مسئلہ سے شیعہ مذہب کا غلط ہونا سمجھ سکتا ہے بھلا وہ بھی کوئی آسمانی مذہب ہو سکتا ہے جو عبادت کے لیے چہرے اور بازوؤں کے دھونے کا حکم دے اور پاؤں کو آزاد کر دے؟



## ❁ اختلاف ششم ❁

تین دفعہ دھونے کا مسئلہ : اہل سنت والجماعت کے یہاں جو اندام دھوئے جاتے ہیں وہ تین تین دفعہ دھوئے جاتے ہیں ایک ایک دفعہ دھونا فرض اور تین تین دفعہ دھونا مسنون ہے، چہرہ دھوتے ہیں تو تین دفعہ اور پاؤں دھوتے ہیں تو پورے تین دفعہ، مگر شیعہ حضرات اس مسئلہ میں ان سے اختلاف رکھتے ہیں، کہتے ہیں کہ چہرہ اور ہاتھ ایک دفعہ دھونے چاہئیں، تین تین دفعہ ہرگز نہ دھونا چاہئے، اگر کوئی شخص تین تین دفعہ دھوئے گا تو وہ سخت گناہ گار ہوگا، البتہ دو دو دفعہ دھونے میں شیعہ علماء باہمی اختلاف رکھتے ہیں کچھ مجتہدان کے دو دو دفعہ دھونے کو جائز جانتے ہیں، مگر شیخ صدوق جیسے محقق علمائے شیعہ دو دو دفعہ دھونے کو بھی گناہ جانتے ہیں، اس مسئلہ میں شیعہ علماء کی خدمت میں ایک عرض ہے جو خاص لائق توجہ ہے، وہ یہ ہے کہ کلی کرنا اور ناک میں داخل کرنا ان کے نزدیک مسنون ہیں اور کلی بھی تین تین دفعہ کرنے کا حکم دیتے ہیں اور ناک میں پانی داخل کرنے کا بھی تین تین دفعہ دیتے ہیں اور چہرہ دھونا فرض ہے اور بازو دھونے فرض ہیں، انہوں نے کیا تصور کیا ہے کہ تین تین دفعہ دھونا منع ہو گیا، اور بقول شہید ثانی دو دفعہ دھونا مسنون ہوا، اور بقول شیخ صدوق دو دو دفعہ دھونا بھی گناہ ہو گیا، خدا نہ بھلائے تو ایسا معلوم ہوتا ہے کہ جس طرح چہرے اور پاؤں

دھونے کے دھونے اور مسح کرنے میں عقل سے بے پروائی برتی گئی تھی اسی طرح یہاں بھی کلی کرنا تو تین دفعہ ارشاد فرمایا اور چہرہ دھونا جو کہ فرض تھا صرف ایک دفعہ دیکھو من لایحضرہ الفقیہ جلد اول ص ۱۴: (طبع جدید جلد ۱ ص ۲۵ تہران)

”وقال الصادق عليه السلام والله ما كان وضوء

رسول الله ﷺ الا مرة مرة

حضرت امام جعفر صادق رضی اللہ عنہ نے فرمایا خدا کی قسم

نہیں تھا رسول اللہ ﷺ کا وضو مگر ایک دفعہ۔“

**نوٹ :** یہ مذکورہ بالا شیوخ صدوق نے معمول بہ قرار دیا ہے اور جن

احادیث سے ثابت ہوتا ہے کہ جو اعضاء دھونے کے قابل ہیں، انہیں دو دو دفعہ دھویا جائے، ان احادیث کی تاویلات سے شیخ صدوق نے اپنی کتاب ”من لایحضرہ الفقیہ“ کو مزین کیا ہے۔



## خوشخبری

سید المحققین، بحر العلوم، امام المناظرین

امام پاکستان

حضرت مولانا سید احمد شاہ بخاری رحمۃ اللہ علیہ کی

## سوانح حیات

☆ اکابر علماء کرام و مشائخ عظام کی آراء گرامی سے مزین

☆ حضرت شاہ صاحبؒ کی مذہبی، دینی، ملی خدمات

☆ حضرت کا مناظرانہ، محققانہ اسلوب

عنقریب شائع ہو رہی ہے۔